

முஸ்லிம்களை தெற்கில் துரத்த பொருளாதாரமே காரணம்

தெற்கில் முஸ்லிம்கள் பொருளாதார ரீதியில் முன்னேற்றம் கண்டு வருவதினைப் பொறுக்க முடியாத பெரும்பான்மையினத் தவர் முஸ்லிம்களை அடித்துத் துரத்தப் பார்க்கின்றார்கள் என வடமாகாண முதலமைச்சர் சி.வி. விக்கனேஸ்வரன் நேற்றுத் தெரிவித்தார்.

யாழ்வடமராட்சி இந்து மக்கள் கல்லூரியின் வருடாந்த பரிசளிப்பு நிகழ்வு நேற்று கல்லூரி பிரதான மண்டபத்தில் இடம் பெற்றது.

இந்நிகழ்வில் பிரதம அதிதியாகக் கலந்துகொண்டு உரையாற்றுகையிலேயே முதலமைச்சர் இவ்வாறு தெரிவித்தார்.

சறுகிறார் முதல்வர் விக்கி

அங்கு அவர் மேலும் தெரிவிக்கையில்,

“அந்தக் காலத்தில் தமிழர்கள் கல்வியில் சிறந்து விளங்கி அரசு உத்தியோகங்களில் பெருமளவான இடங்களைக் கைப்பற்றி யிருந்தனர்.

அதனாலேயே 1958 ஆம் ஆண்டு தொடக்கம் தமிழர்களுக்கு எதிரான கலவரங்கள் வெடித்து வந்து 1983 இல் பெரும் கலவரமாக இடம்பெற்றன.

வடக்கு கிழக்கு மாணவர்கள் உயர்கல்வியின் பின்னர மேலைத்


தேய நாடுகளுக்குச் சென்று குடியேறவேண்டும் என்ற எண்ணங்களைக் கைவிடவேண்டும்.

நாங்கள் அதிகளவில் மேலைத் தேய நாடுகளுக்குச் சென்றால் அங்குள்ளவர்களின் உள்நாட்டுத் தொழில் வாய்ப்புக்கள் பாதிப்படையும். அவ்வாறு நடந்தால் அங்கு போய்க் குடியேறிய எம்மவர்கள் மீதுதான் அந்த நாட்டவர்களுக்கு கோபம் அதிகமாகும்.

தற்போது தெற்கில் எவ்வாறான கோபப் பிரதிபலிப்புக்கள்

19 ஆம் பக்கம் பார்க்க

பச்சிலைப்பள்ளி பிரதேச சபையால் பளையில், புதிதாக நிர்மாணித்த கடைத்தொகுதியில் வெடிப்பு



பச்சிலைப்பள்ளி பிரதேச சபையுடாக 'புறநெகும்' திட்டத்தின்மூலம் புதிதாக அமைக்கப்பட்டுள்ள கடைத்தொகுதி வெகு விரைவாக மக்களின் பயன்பாட்டுக்கு விடத்தயாராக உள்ள நிலையில் இக்கடைத்தொகுதியில் பாரிய வெடிப்புக்கள் ஏற்பட்டுள்ளன இவ்வெடிப்புக்களை உடனடியாக ஒட்டுப்போடும் பணியினை ஒப்பந்தகாரர் மேற்கொண்டு வருகின்றார். 19 ஆம் பக்கம் பார்க்க

வெறுப்பைத் தூண்டும் வன்முறைகளை நிறுத்தவேண்டும் பொலத்த தீவிரவாதிகள்

இலங்கையில் பொலத்த தீவிரவாதிகள் அண்மைய ஆண்டுகளாக மேற்கொண்டு வரும் வெறுப்பைத் தூண்டும் மோசமான முஸ்லிம் விரோத வன்முறை அலை தடுத்து நிறுத்தப்பட வேண்டும்

என நியூயோர்க் டைம்ஸ் தெரிவித்துள்ளது.

இலங்கையின் தென் பகுதி நகரான அளுத்தமலில் ஜூன் 15 ஆம் திகதி இடம்பெற்ற இரத்தம் தோய்ந்த வன்முறைகள் காரணமாக 4 முஸ்லிம்கள் கொல்லப்பட்டதுடன் 78 பேர் காயமடைந்தனர்.

நியூயோர்க் டைம்ஸ் தெரிவிப்பு

அத்துடன் முஸ்லிம்களின் வீடுகள் மற்றும் அவர்களின் வர்த்தக நிலையங்கள் அழிக்கப்பட்டன.

ஆளும் கட்சியுடன் தொடர்புகளைக் கொண்டுள்ள பொதுபல சேனா என்ற புத்த சக்தி படை ஏற்பாடு செய்திருந்த முஸ்லிம் விரோத பேரணியை அடுத்தே இந்த பிரதேசத்தில் பதற்றம் அதிகரித்து வன்முறைகள் அரங்கேற்றப்பட்டன.

பெளத்த பல சேனா என்ற அதிதீவிர தேசியவாத அமைப்பு - ஏற்பாடு செய்திருந்த முஸ்லிம் எதிர்ப்பு பேரணிக்கு பின்னரே இந்த வன்முறைகள் இடம்

19 ஆம் பக்கம் பார்க்க

நடுக்கடலில் அகதிகள் படகா? செய்தியை மறுக்கிறது ஆஸி



புகலிடக்கோரிக்கையாளர்கள் 152 பேரை ஏற்றிச் சென்ற படகு இயந்திரக் கோளாறு காரணமாக கிறிஸ்துமஸ் தீவுகளில் இருந்து 250 கிலோ மீற்றர் தொலைவில் நடுக்கடலில் சிக்கி உள்ள செய்தியை அவுஸ்திரேலியாவின் குடிவரவுத்துறை அமைச்சர் ஸ்கொட் மொரிஸன் மறுத்துள்ளார்.

கடந்த 13ஆம் திகதி, தமிழகத்தின் 19 ஆம் பக்கம் பார்க்க

தந்தையின் வாள் வீச்சில் படுகாயமடைந்தார் மகள்

யாழ். மீசாலைப் பகுதியில் தந்தையின் வாள்வெட்டிற்கு இலக்காகி கோடீஸ்வரன் தர்மிகா (22) என்ற இளம்பெண் சாவகச்சேரி ஆதார வைத்திய சாலையில் அனுமதிக்கப்பட்டுள்ளார்.

இந்தச் சம்பவம் நேற்று முன்தினம் இரவு இடம்பெற்றுள்ளது. தந்தைக்கும் தாய்க்கும் இடை

யில் இடம்பெற்ற சண்டையினை நிறுத்தச் சென்ற மகளை தந்தை வாளால் வெட்டியதில் மகள் கையிலும், தலையிலும் படுகாயமடைந்த நிலையில் வைத்திய சாலையில் அனுமதிக்கப்பட்டுள்ளதாகப் பொலிஸார் குறிப்பிட்டனர்.

19 ஆம் பக்கம் பார்க்க

தொண்டு நிறுவனங்களுக்கு நிதியுதவி அரசைக் கவிழ்க்க அமெரிக்கா சதி



(கொழும்பு) இலங்கையில் செயற்பட்டு வரும் சில தன்னார்வத் தொண்டு நிறுவனங்களுக்கு நிதியுதவி அளித்துவரும் அமெரிக்கா

கோத்தா குற்றச்சாட்டு

அந்த தொண்டு நிறுவனங்களின் ஊடாக அரசாங்கத்தைக் கவிழ்ப்பதற்கு முயற்சி செய்து வருவதாக பாதுகாப்புச் செயலர் கோத்தாபா ராஜபக்ஷ குற்றம் சாட்டியுள்ளார்.

அடுத்த வருடம் ஜனாதிபதி தேர்தல் நடைபெறக் கூடுமெனவும் தேர்தல்களை இலக்கு வைத்து சில தன்னார்வத் தொண்டு

நிறுவனங்கள் நடவடிக்கைகளை எடுத்து வருவதாகவும் அவர் தெரிவித்துள்ளார். இது தொடர்பாக அவர் மேலும் தெரிவித்துள்ளதாகவது.

சுதந்திரத்திற்கு பின்னர் இலங்கை மக்கள் பெரும் எண்ணிக்கையிலான தேர்தல்களில் வாக்களித்துள்ளதாகவும், தேர்

19 ஆம் பக்கம் பார்க்க

ஹலோட்ரஸ்ட் பணியாளர் கண்ணிவெடித்து காயம்

முகமாலைப் பகுதியில் நேற்றையதினம் மிதிவெடியகற்றும் பணியில் ஈடுபட்டிருந்த ஹலோட்ரஸ்ட் பணியாளர் அது வெடித்ததில் படுகாயமடைந்தார். இச்சம்பவத்தில் துணுக்காய் ஆரோக்கியபுரத்தைச் சேர்ந்த மகாலிங்

கம் நகுலேஸ்வரன் (வயது 35) என்பவரே காயமடைந்தவராவார். நேற்று முற்பகல் 10.45 மணியளவில் வழமைபோன்று முகமாலைப் பகுதியில் மிதிவெடி அகற்றும் பணியில் ஈடுபட்டிருந்தபோது வெடி வெடித்து

19 ஆம் பக்கம் பார்க்க



வரலாற்றுச் சிறப்புமிக்க நயினை நாகு லுணி அம்மன் ஆலய வருடாந்த மஹேஸ்வரம் நேற்று நண்பகல் 12 மணிக்கு கோடியேற்றத்துடன் ஆரம்பமானது. 16 நாட்கள் தொடர்ந்து நடைபெறும் திருவிழாவில் எதிர்வரும் ஜூலை 11 ஆம் திகதி தேர்த்திருவிழாவும் மறுநாள் 12ஆம் திகதி தீர்த்தத் திருவிழாவும் இடம்பெறும். கோடியேற்றத் திருவிழாவில் பெருமளவான பக்தர்கள் கலந்துகொண்டனர்.

உள்ளே

தரம் 5 மாணவர்களுக்கான மாதிரி வினாத்தாள்

மோட்டார் குண்டு கண்டுபிடிப்பு

(சாவகச்சேரி)

மீசாலைப் பகுதியில் மதில் கட்டுவதற்காக அத்திபாரம் வெட்டிய வேளையில் மோட்டார் 81 ரக குண்டு ஒன்று மீட்கப் பட்டுள்ளது.

மீசாலை மேற்கிலுள்ள காண்டிபரா எனப்பவரது வீட்டிலேயே நேற்று முன்தினம் இரவு இம்மோட்டார் குண்டு கண்டுபிடிக்கப்பட்ட நிலையில் நேற்று மாலை இராணுவத்தினர் வெடிக்கும் நிலையில் இருந்த இம் மோட்டார் குண்டை மீட்டு செயலிழக்கச் செய்தனர். (இ.)

1200 மில்லியன் செலவில் இந்திய கலாசார மண்டபம்

(யாழ்ப்பாணம்)

1200 மில்லியன் ரூபா செலவில் அரும்பொருட்காட்சியகம் திறந்த வெளியரங்கம் அடங்கலான இந்திய கலாசார மண்டபம் ஒன்று யாழ்ப்பாணத்தில் வரையில் அமைப்பதற்கான ஏற்பாடுகள் இடம்பெறுவதாக யாழ்.மாநகர சபை முதல்வர் திருமதி யோகேஸ்வரி பற்குணராசா தெரிவித்தார்.

ட.ஜி.மாநகர முதல்வர் தெரிவிப்பு

இக்கலாசார மண்டப நிர்மாணம் தொடர்பாக யாழ்.மாநகர சபை மண்டபத்தில் நேற்று முன்தினம் இடம்பெற்ற கூட்டத்தின் முடிவில் ஊடகங்களுக்கு கருத்துத் தெரிவிக்கையிலேயே முதல்வர் இதனைத் தெரிவித்தார். அவர் மேலும் தெரிவிக்கையில், யாழ்.மாநகர சபை மற்றும் நகர அபிவிருத்தி அதிகாரசபை ஆகியவற்றின் சட்ட விதிமுறைக்கமைவாக இந்திய கலாசார மண்டபம் நிர்மாணப்பதற்கு அனுமதி பெறப்பட்டதன்

பின்னர் மூன்று வாரத்துக்குள் மண்டபத்திற்கான அடிக்கல் நாட்டும் நிகழ்வும் அதனைத் தொடர்ந்து கட்ட நிர்மாணப்பணிகளும் முன்னெடுக்கப்படவிருப்பதாகவும் தெரிவித்தார்.

மேலும் இரண்டு வருடங்களுக்குள் இந்த மண்டபம் நிர்மாணித்து முடிக்கப்படவிருப்பதாகவும் அவர் தெரிவித்தார்.

இந்தக் கூட்டத்தில் யாழ்.மாநகரசபை உறுப்பினர்கள், உத்தியோகத்தர்கள் நகர அபிவிருத்தி அதிகார சபையின் கலாசார மண்டபத்திற்கான வரைபடத்தை வரைந்தவரான கொழும்பைச் சேர்ந்த மதுரா எனும் கட்டடக்கலைஞர் உட்பட்டவர்கள் பங்கு பற்றினர். (பா)

சி.ரி.சி. இயந்திரம் மண்கும் சேவையில்

(யாழ்ப்பாணம்)

யாழ்.போதனா வைத்தியசாலையில் பழுதடைந்திருந்த சி.ரி.சி.ஸ்கான் இயந்திரம் திருத்தப்பட்டு நேற்று முன்தினம் முதல் சேவை வழமைக்குத் திரும்பியிருப்பதாக யாழ்.போதனா வைத்தியசாலையின் அதிகாரி ஒருவர் தெரிவித்துள்ளார்.

கடந்த சிலவாரங்களாக இந்த இயந்திரம் பழுதடைந்ததன் காரணமாக நோயாளர் பெரிதும் அசௌகரியங்களை எதிர்நோக்கி வந்தனர்.

இதனை அடுத்து பழுதடைந்திருந்த இயந்திரத்தின் பகுதியை வெளிநாட்டில் இருந்து தருவித்து குறித்த இயந்திரம் திருத்தப்பட்டு நேற்று முன்தினம் இரவு முதல் சேவையில் ஈடுபடுத்தப்பட்டிருப்பதாக அவர் மேலும் குறிப்பிட்டார். (பா)

டயானா பிளாஸ்டிக்

நிசைக்கிள் (மீன் சுழற்சி)

அனைத்து வகையான கழிவு பிளாஸ்டிக், சொலித்தீன், என்பன விலைக்கு வகப்படும். ரூபா 30 தொடக்கம் ரூபா 70 வரை.

இல.06 கனகசபை லேன், சிவலிங்கப்பாளையடி, வண்ணார்பண்ணை, யாழ்ப்பாணம். 021 222 8680, 077 592 5088. (C/3395)

அனைவருக்கும் பகிரப்பட்ட, விஸ்தரிக்கப்பட்ட, சமனான பரிசுமைப்பு

நியத்த ஜய

உத்தியோகபூர்வ முடிவு

வெற்றி வாரம் - 268
திகதி - 2014.06.27
வரணம் - நல்லம்

வெற்றி இலக்கங்கள்

01 15 16 57 L

பரிசுத் தொகை ரூபா. 22,133,620/- வெல்லப்படவில்லை


பரிசு வகை	பரிசுத் தொகை ரூ.	வெற்றியாளர்களின் எண்ணிக்கை	மொத்த பரிசுத் தொகை ரூ.
4 இலக்கங்களுக்கு	1,000,000/-	-	-
ஏதேனும் 3 இலக்கங்கள் மற்றும் ஆய்வில் எழுத்துகளை	50,000/-	03	150,000/-
ஏதேனும் 3 இலக்கங்களுக்கு	1,000/-	204	204,000/-
ஏதேனும் 2 இலக்கங்கள் மற்றும் ஆய்வில் எழுத்துகளை	1,000/-	364	364,000/-
ஏதேனும் 2 இலக்கங்களுக்கு	60/-	9372	562,320/-
ஏதேனும் 1 இலக்கம் மற்றும் ஆய்வில் எழுத்துகளை	40/-	4964	198,560/-
ஏதேனும் 1 இலக்கத்திற்கு	20/-	123153	2,463,060/-
ஆய்வில் எழுத்துகளை	20/-	18146	362,920/-
நான்கு இலக்கங்கள் மற்றும் ஆய்வில் எழுத்துகளை மொத்தம்	22,133,620/-	-	-
வெல்லப்பட்ட மொத்தப் பரிசுத் தொகை			4,304,860/-

எதிர்வரும் செவ்வாய்கிழமை சுப்பர் ஐக்கொட்ட பரிசுத்தொகை ரூபா. 22,374,580/- 2014.07.01ம் திகதி செவ்வாய்க்கிழமை அடுத்த சட்டமூலப்புக்கு செல்லப்படயாவது மஞ்சள் வர்ண டிக்கட்களாகும்

வெற்றி பெறும் டிக்கட்கள் 6 மாதத்திற்கு செல்லப்படயாகும்.

வளமான வாழ்விற்கு அபிவிருத்தி லொத்தர் சபை 356, கலாநிதி கொல்லிள் ஆர் டி சில்வா மாவத்தை, யுனியன் ப்லேஸ், கொழும்பு - 02. தொ.பெ: 011 2333546/47. web : www.dlb.lk (C/3698)

முதலாம் ஆண்டு ருனைவலைதல்



அன்பின் பிறப்பிடமே!
பண்பின் உறைவிடமே!
ஆசையோடு இன்சொல் பேசும்
ஈகையின் தலைவரே!
உங்கள் மறைவு எங்களால்
தாங்க முடியவில்லையே!
எங்களை வளர்த்து ஆளாக்கிய
அன்புத் தெய்வமே!
ஏன் எம்மை விட்டுப் பிரிந்தீர்?
உங்கள் சிரித்த முகம்
எங்கள் நெஞ்சில் உறைந்துள்ளது!
வாழ்வில் எமை உயர்த்திய
தந்தையே! உங்கள் ஆத்மா
சாந்தி பெறப்பிரார்த்திக்கிறோம்.
ஓம் சாந்தி! ஓம் சாந்தி!! ஓம் சாந்தி!!!

சுடும்பத்தினர்.
(வெங்கடேஸ்வரா)
354/7 பருத்தித்துறை வீதி,
ஆனைப்பந்தியடி,
யாழ்ப்பாணம். (C/3718)

தேர்ந் 29.07.1951 சிறை 13.06.2013
சிமரர்
சரவணமுத்து பரம்சோதி
சிவர்கள்
இடைப்பீட்டி - காரைநகர்

கிளிநொச்சி மாவட்டத்தின் கல்விநிலை மீள்குடிபேற்றத்தின் பின்னர் வளர்ச்சி

கிளிநொச்சி மகா வித்தியாலய அதிபர் பங்கையற்செல்வன்

(கிளிநொச்சி)

கிளிநொச்சி மாவட்டம் மீள்குடி பேற்றத்திற்கு பின்னர் கல்வித்துறையில் படிப்படியாக முன்னேற்றம் அடைந்து வருகின்றது. இலங்கையில் முன்னணியில் உள்ள மாவட்டங்களின் போட்டி போடுகின்ற அளவுக்கு கிளிநொச்சி மாவட்டம் கல்வித்துறையில் வளர்ச்சி கண்டுள்ளமையினை நாம் அவதானிக்க முடிகிறது என கிளிநொச்சி மகா வித்தியாலய அதிபர் பங்கையற்செல்வன் தெரிவித்தார்.

ஆயிரம் பாடசாலைகள் திட்டத்தின் கீழ் கிளிநொச்சி மத்திய கல்லூரிக்கு மகிந்தோதய தொழிநுட்ப பீடத்திற்கென 250 இலட்சம் ரூபா செலவில் அமைப்பள்ள மூன்று மாடிகட்டடத்திற்கான அடிக்கல் நாட்டும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.


அங்கு அவர் மேலும் தெரிவிக்கையில்,

அதிபர்கள், ஆசிரியர்கள், மாணவர்களை கல்வியின் பால் ஈர்த்துக் கொண்டு செல்கின்ற ஒரு சக்தியாக விளங்குகின்றனர். இந்த மாணவர்களுக்கான

கல்வியை புகட்டுகின்றமை எங்களது பணியாக இருந்தாலும் இதற்கான வளங்களை பெற்றுத்தருவதில் வலயக் கல்விப்பணிமனை மற்றும் அரசியல் தலைவர்கள் இருக்கின்றார்கள். அந்தவகையில் கிளிநொச்சி மாவட்டத்தின் கல்வித்தரம் உயர்வடைந்துள்ளது.

கல்வித்துறையில் தற்போது தேசிய மட்டத்தில் சாதனைகளைப் படைக்கும் அளவுக்கு நிலைமைகள் மாறியிருக்கிறது என்றால் இந்த மாவட்ட கல்வித்துறையில் பௌதீக வளங்கள் சிறப்பாக இருக்கின்றமையே மிக முக்கிய காரணமாகும்.

சில ஆண்டுகளுக்கு முன்னர் பத்திரிகைகளில் செய்திகள் அடிக்கடி வெளிவரும் அதாவது மாணவர்கள் மர நிழல்களில் கல்வி கற்கின்றார்கள் என்று ஆனால் தற்போது அந்த நிலைமை மாறி மாணவர்களின் துவிச்சக்கர வண்டிகள் மரங்களுக்கு கீழ் காணப்படுகிறது என்ற செய்தியினை பத்திரிகைகளில் காணக்கூடியதாக உள்ளது. இந்தச் செய்தி மூலம் வெளிப்படுவது நாங்கள் கால ஓட்டத்தில் முன்னேறியிருக்கின்றோம் என்பதேயாகும் என்றார்.



கிளிநொச்சி தொண்டமான்நகர் பகுதியில் யு.என்.கபிராட் நிறுவன நிதிபுதுவிடம் தொண்டமான் நகர் ஆர்.டி.எஸ். இனரால் முன்னெடுக்கப்பட்டு வரும் கிராம அபிவிருத்திச்சங்கத்திற்குரிய பொதுமண்பகட்டடப்பணிகள்... (77)

விடுதி மேற்பார்வையாளர் பதவிக்கு விண்ணப்பம்

(யாழ்ப்பாணம்)

தேசிய பாடசாலைகளில் விடுதி மேற்பார்வையாளராகப் பணியாற்ற ஆண், பெண் இரு பாலாரிடமிருந்தும் கல்வி அமைச்சு விண்ணப்பங்களைக் கோரியுள்ளது.

18 வயதிற்கு மேற்பட்ட 30 வயதிற்குட்பட்டவர்கள் இதற்கு விண்ணப்பிக்கலாம். க.பொ.த. சாதாரண தரப் பரீட்சையில் 6 பாடங்களில் உயர்தரப் பரீட்சையில் குறைந்தது ஒரு பாடத்திலாவது சித்தி பெற்றிருக்க வேண்டும். போட்டிப் பரீட்சை மூலம் தெரிவு இடம்பெறும். விண்ணப்ப முடிவுத்திகதி எதிர்வரும் யூலை மாதம் 25 ஆம் திகதியாகும். வடமாகாணத்தில் யாழ்.இந்து நெல்லியடி மத்திய ம.வி., மன்னார் சித்தி விநாயகர், மானிப்பாய் இந்து, வவுனியா தமிழ் ம.ம.வி., யாழ். மத் திய கல்லூரி ஆகியவற்றில் வெற்றிடங்கள் உள்ளன. இதேவிட யாழ்ப்பாணம், வவுனியா தேசிய கல்வியியற் கல்லூரிகளிலும் வெற்றிடங்கள் உள்ளன. மேலதிக விபரங்களை 27.06.2014 வர்த்தமானியில் பார்வையிடமுடியும்.

தான்தோன்றிஸ்வரர், ஆலய வருடாந்த மஹோற்சவம்

(முல்லைத்தீவு)

முல்லைத்தீவு வரலாற்று முக்கியத்துவம் வாய்ந்த ஓட்டுசுட்டான் தான்தோன்றிஸ்வர ஆலயத்தின் வருடாந்த கொடியேற்ற உற்சவம் வெகு சிறப்பாக இடம்பெற்றுள்ளது.

இவ் ஆலயத்தின் வருடாந்த கொடியேற்றத் திருவிழா நேற்றுமுன்தினம் மஹோற்சவ குரு சிவரீ ந.இராஜாராம் குருக்களினால் மூல முர்த்திக்கு அபிஷேக பூஜைகள் இடம்பெற்று கற்சிலைமடு பிள்ளையார் ஆலயத்தில் இருந்து கொடி ஊர்வலமாக எடுத்து வரப்பட்டு கொடியேற்ற நிகழ்வு இடம்பெற்றுள்ளது.

இவ் ஆலயத்தில் தொடர்ந்து 16 நாட்கள் திருவிழாக்கள் நடைபெறவுள்ளன விசேட திருவிழாக்களான 13 ஆம் திருவிழா வேட்டை திருவிழாவும் 14 ஆம் திருவிழா சப் பரத்திருவிழாவும் 15 ஆம் திருவிழா தேர்த்திருவிழாவும் 16 ஆம் திருவிழா

தீர்த்தத்திருவிழாவும் பூங்காவனமும் நடைபெறும். தினமும் கவாமி உள் வீதி வெளிவீதி வலம் வந்து ஆலயத்தை வந்தடைந்ததும் அடியார்களுக்கு அன்னதானம் வழங்கும்நிகழ்வும் இடம் பெறுகின்றமை குறிப்பிடத்தக்கது. (40)

கலந்துரையாடல்

(யாழ்ப்பாணம்)

திருமறைக் கலா ஶ்ரத்தின் ஏற்பாட்டில் கருத்துரையும் கலந்துரையாடலும் இன்று மாலை 4 மணி முதல் 6 மணிவரை கலைத்தரது கலையகத்தில் நடைபெறவுள்ளன.

பண்டைத் தமிழரின் அயலகத் தொடர்புகள் என்னும் பொருளில் தமிழ்நாடு செம்மொழித் தமிழ் ஆய்வு மத்திய நிறுவன ஆய்வாளர் முனைவர் ஜெ.அரங்கராஜ் கருத்துரை வழங்கவுள்ளார்.

பார்த்தீனியம் அமைச்சரும் பாழ்வெளியாக்கல் பிளான்களும்



சேதியறிஞ்சீங்களோ... சேதி... கோப்பாயைப் பார்த்தீனியமயமாக்கும் திட்டம் ஆரம்பிக்கப்பட்டிருக்கெல்லோ...

இந்த அரும்பெரும் பணியை ஆரம்பித்து வைச்சிருக்கிறார் 'பார்த்தீனியம்' அமைச்சர் பொ(ய்) ஜங்கரநேசனார்....

கோப்பாய், கள்ளியங்காட்டுப் பக்கத்தில் பொ(ய்) ஜங்கரநேசனாருக்கு என்னதான் இப்பிழைக்கோபமோ...?

சிலவேளை அந்தப் பக்கத்தில்தான் பொ(ய்) ஜங்கரநேசனாரின்ரை முன்னாள் தலைவர் சுரேஸ் பிரமேச்சந்திரன்ரை பூர்வீகம் எண்டதால்தான் இந்தப் பார்த்தீனியத்தை அங்க கொண்டுபோய்க் கொட்டுறாரோ...

நேரில எதிர்க்க முடியாவிட்டாலும் இப்பிழைச் சந்தர்ப்பம் கிடைக்கிற வழியளில தன்ரை எதிர்ப்பைக் காட்டலாம் என்கு யோசிக்கிறார் போல.

ஏனென்தால், பொ(ய்) ஜங்கரநேசனார் ஓண்டும் குறைஞ்சு ஒளில்லைக் கண்டியுளோ...

இந்தப் பார்த்தீனியம் செடியை அழிக்கிறேன் பார் என்கு ஒரு பத்தப் பதினைஞ்சு நானைக்கு முதல் ஒரு பெரிய பரப்புரை நடந்தது.

ஒரு கிலோ பாத்தீனியம் பத்து ஶ்பாய்க்குக் கொள்வனவு செய்யப்படும். அதுக்கொரு உர்ப்பையும் குடுக்கப்படும் என்கெல்லாம் பெரிய விளம்பரங்கள்.....

நேற்றுமுன்தினம் (27.06.2014) பார்த்தால் கோப்பாய்வெளியில ஒரு நூறு பை மட்டிலு. வரும். அதைக் கொண்டு வந்து கொட்டுகினம்.

அப்பிழையெண்டால்...

பாத்தீனிய அழிப்பு இந்த நேஞ்சில்தான் இருக்கு...

நூறு பையுக்கும் ஆகின செலவு....? ஒரு ஆறாயிரம் ஏழாயித்துக்குள்தான் வரும்.

ஆனால், இதுக்குப் போட்ட ஆலாபனையள்... போட்ட பட்டெஜ்....?

இப்பிழைத்தான் இவர் பதவியேற்ற புதிசில ஒரு அறிவிப்பை விட்டார்.

'இனி வடமாகாணசபை நிகழ்வுகளில உள்ளூர் உற்பத்திப்பானங்களைத் தான் வழங்கப்படும்' என்கு. அப்பிழையே இந்தப் பழக்கம் பரவிப் பிறகு பொதுமக்களின் வைவங்களிலயும் உள்ளூர் உற்பத்திப்பானங்களே வழங்கப்படும். பிறகு அப்பிழையே தமிழீழம், புலம்பெயர் தமிழர்கள், தமிழ்நாட்டுத்தமிழர்கள், உலகத்தமிழர்கள், உலகம் என்கெல்லாம் இந்த உள்ளூர் உற்பத்திப்பானத்தையே வழங்குகிற - குடிக்கிற ஒரு புரட்சி நடக்கப்போகுது என்கு ஒரு கதை உள் முழுக்கப் பரவிச்சு.

இவற்றை ஆதரவாளர்கள், அன்பர்கள் எல்லாரும் கொஞ்ச நாள் இதேதப்பற்றியே கதைச்சுக்கொண்டிருந்திச்சினம்.

இந்தக் கதையைக் கேள்விப்பட்ட கொக்கோ கோலா, பெப்ளி.... மற்ற மற்ற மல்ரி நவனல் கொம்புளிக்காரர் எல்லாம் இனித் தாங்கள் எங்கயாவது பிளேனரிக்க கதையைத்தான் போட வேண்டி வரப்போகுது என்கு யோசிக்கினம்.

மற்றப்பக்கத்தில் இதையெல்லாம் அறிஞ்சு உள்ளூர்ப்பானங்களை உற்பத்தி செய்யிற ஆட்களெல்லாம் தங்கட உற்பத்திகள் அள்ளிக்கொண்டு போய் பொ(ய்) ஜங்கரநேசனாரின்ரை அமைச்சு வாசல்லையும் வீட்டு வாசல்லையும் வைச்சுக்கொண்டு நின்றனம்.

ஒரு கிழமை அங்க ஓண்டு இஞ்சு ஓண்டு என்கு மாதிரி நாலஞ்சு நிகழ்ச்சிகளில இந்த உள்ளூர்ப்பானங்களைக் குடுத்திச்சினம். பிறகு அந்தக் கதையே இல்லை. அப்பிழையே அதைக் கைவிட்டபுதுனம்.

இவர் சொன்னமாதிரி ஓண்டுமே நடக்கயில்லை. பிறகு பாத்தால்... இவரே பெப்ளி, கோலா, ஸ்பிறைற் என்குதான் அழிக்கிறார்.

இதையெல்லாம் பாத்த ஒரு உள்ளூர்ப்பானங்களின் உற்பத்தியாளர்தான் சொன்னார் "அண்ணை இவர் ஒரு 'பொய்யான ஆள்' என்கு.

இந்தப் பொ(ய்)தான் இப்ப இவற்றை தலைப்பெயர் ஆக்கியிருக்கு....

இந்தப் 'பொய்ய்தான் சுரேஸ் பிரமேச்சந்திரனுக்குத் தண்ணி காட்டினது.

இதுதான் முதல் இரணைமடுத்தண்ணியை யாழ்ப்பாணத்துக்குக் கொண்டு வரோணும் என்குது. யாழ்ப்பாணத்துத் தண்ணி மாசடைஞ்சு போச்சுது என்குது. இப்ப யாழ்ப்பாணத்துத் தண்ணி சுத்தமானது. இரணைமடுத்தண்ணி இஞ்சு வரப்பிடாது. அது அங்கயே இருக்கட்டும் என்குது.

அரசியல்லை குதிச்சாய் பிறகு இவர் அழக்கிற குத்துக்கரணங்களைப் பாக்கிற இவற்றை பழைய கூட்டாளிகளே ஆச்சரியப்பட்டுப்போகினம். சிலபேருக்கு இவரால தலைச்சுத்தே வந்திட்டுது...

ஆனால். பாத்தீனம் புகழ் பொய் ஜங்கரநேசனாருக்கு ஒரு கெட்டத்தனம் இருக்கு. அவர் எதையும் எப்பிழையோ மறைச்சப்போடுவார்.

எப்பிழையெண்டால்... தமிழ்நாட்டில இருந்ததைப்போல என்வெலாம் கல்ச்சரை வைச்சு இந்தக் காரியத்தைப் பண்ணிறார்.

இவரை (பொ(ய்) ஜங்கரநேசனாரை) நீங்கள் எங்க பார்த்தாலும் அவர் ஒரு நாலு பேரைத் தன்னோட கொண்டு திரிவார். அவை ஆர் என்கு தெரியுமோ...?

இந்த என்வலப் ஏந்திகள் இவையள்தான்.

இவைக்கு இவர் என்வலப்பில வைச்சுக்குக்கிற காசுக்கு ஏத்தமாதிரி இவற்றை பாவம் பழியை எல்லாம் மறைச்சுக்கொண்டு, பெரிய பில்டா எல்லாம் குடுக்கினம்.

என்ன செய்யிறது பார்த்தீனியச் செடியை அழிச்சிடலாம். இந்த உண்டப்பார்த்தீனியச் செடிகளை லேசில அழிச்சிடலாது...

அந்தப் பார்த்தீனியத்தை அழிக்க யோசிக்கிற அமைச்சர் இந்தப் பார்த்தீனியங்களை வளர்க்கிறார்.... கோப்பாய் வெளி மட்டுமில்ல... எங்கட சமூகவெளியே பாழ்தான் போங்கோ...

மிகப்பெரிய உண்மை இது, பலமே வாழ்வு
பலவீனமே மரணம். - விவேகானந்தர்.

தீனமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

பொறுத்தார் தமிழரசு பெறுவார்?

நெடுங்காலமாக இழுப்பட்டு வரும் இனப்பிரச்சினைக்கு, தீர்வொன்றைக் காண்பதாக அளித்த வாக்குறுதிகளை நம்பி ஒவ்வொரு தேர்தலிலும் பெருமளவு வாக்குகளைப் போட்டு, தமிழ் மக்கள் தேர்ந்தெடுத்து வருபவர்களின் பெருந்தலைவர்,

நேற்று அளித்திருக்கும் பிரத்தியேகமான செவ்வியல் தமிழ் மக்களுக்கு வழங்கியிருக்கும் நம்பிக்கையான(!) செய்தியைப் பாருங்கள்:

“தமிழர் பிரச்சினைக்கு அரசியல் தீர்வைப் பெற்றுக் கொள்வதற்கான கதவு ஏதோவொரு வகையில் விரைவில் திறக்கப்படும் என்ற நம்பிக்கை எமக்குண்டு. அதற்கான முயற்சிகளை நாம் மேற்கொண்டுள்ளோம். ஐ.நா. மற்றும் அமெரிக்கா, இந்தியா உட்பட சர்வதேச சமூகத்தின் பங்களிப்புகள் இலங்கைத் தமிழருக்கு விமோசனம் கிடைக்கும் என்றும் எதிர்பார்க்கிறோம்...”

சத்தியமாக இதுதான் அந்தச் செவ்வீச் செய்தியின் முதல் பந்தி. இப்போது சொல்லுங்கள், குருகுடப்பக்காரர்கள் சொல்லும் “நல்ல காலம் பிறகுதான் நல்ல காலம் பிறகுது” குறியில் கூட இதைவிடத் தெளிவாக விபரங்கள் நமக்குக் கிடைக்குமா இல்லையா?

இத்தனை தேர்தல்களுக்கும் பிறகு, அரசியல் தீர்வைப் பெற்றுக் கொள்வதற்கான கதவு ஏதோவொரு வகையில் திறக்கும் என்பதைச் சொல்லவா எங்களுக்குத் தலைவர்கள் இருக்கிறார்கள்?

“சர்வதேச சமூகத்தின் பங்களிப்புகள் இலங்கைத் தமிழருக்கு விமோசனம் கிடைக்கும் என்றும் எதிர்பார்க்கிறோம்...” என்று நாலு வருசத்துக்குமுன் சொன்ன அதே வசனத்தை எந்த வித மாற்றமுமில்லாமல்,

“தொடர்ந்தும் எதிர்பார்க்கிறோம், அதற்குமேல் கடவுள் விட்ட வழி...” என்பதுபோல் சொல்வதை கவலையோடு கேட்டுவிட்டு, அடுத்த தேர்தலுக்கும் எழுச்சி கொண்டு நம்பிக்கையோடு வாக்களிக்கக் கூடிய சமூகம் உலகிலேயே ஈழத்தமிழ்ச் சமூகம் ஒன்றாகத்தான் இருக்க முடியும்!

அரசியல் தீர்வு நோக்கி நடந்த புதிய முன்னேற்றம் என்ன? இந்த நாலாவருடம் நீங்கள் செய்த முயற்சியில் தீர்வு வருவதற்கான ஆதாரங்கள் எங்கே? எந்த வழியில் வரவிருக்கிறது தீர்வு? அது என்ன தீர்வு? சர்வதேசம் அதை எப்படி எடுத்தது தரப் போகிறது? எப்போது தரப் போகிறது?...

எதற்குமே பதில் சொல்லாமல், எந்த விளக்கமும் சொல்லாமல், அந்தச் செவ்வியல் தலைவர் மேலும் ஒன்றை வினயமாக கேட்டுக் கொள்கிறார்:

“தமிழ் தேசியக் கூட்டமைப்பை வெல்ல வைத்த தமிழ் மக்கள் கொஞ்சம் பொறுமையாக இருக்க வேண்டும். பொறுமையிழந்து, எல்லாவற்றையும் குழப்ப முயலும் அரசின் நோக்கத்திற்கு துணைபோய்விடக் கூடாது...”

இந்த ஆப்புத்தான் தலைவர்கள் எப்போதுமே தலைவர்கள் தான் என்று நம்மையெல்லாம் வாயடைத்து வியக்க வைக்கிற விஷயம்! “தீர்வு எப்ப வரும்?” என்று இனி யாரும் கேட்க முடியுமா? அப்படிப் பொறுமையிழந்து கேட்பவர்கள் “எல்லாவற்றையும் குழப்பும் அரசின் நோக்கத்திற்குத் துணைபோகிறவர்களாக” அல்லவோ ஆய்விடுவார்கள்!!

அவ்வாறு அரசின் நோக்கத்திற்கு துணைபோகிறவர்கள் அனைவரும், துரோகிகளும் ஆவார்கள் என்பது எல்லாருக்கும் சொல்லாமலே விளங்கும். ஆகவே, “சர்வதேச சமூகம் தீர்வைக் கொண்டுவரும் காலம் கனிந்து வருகிறது” என்று பொறுமையுடன் காத்திருப்பவர்கள் மட்டுமே, தங்களைத் தமிழர்களாகச் சொல்லிக்கொள்ளத் தகுதி படைத்தவர்கள்!

வாழ்க சர்வதேச சமூகம்! வளர்க தலைவர்கள்!! மலர்க தமிழரசுத் தன்னாட்சித் தாயகம்!!! - ஆசிரியர்

சுகாதார உத்தியோகத்தார்களின் தொழிற்சங்க நடவடிக்கை நிறுத்தம்

(கொழும்பு)

அரச குடும்பநல சுகாதார உத்தியோகத்தர்களால் நாடுபூராகவும் முன்னெடுக்கப்பட்டிருந்த தொழிற்சங்க நடவடிக்கை இடைநிறுத்தப்பட்டுள்ளது.

சுகாதார அமைச்சுநடவளர்ந்து முன்னிணம் மாலை இடம்பெற்ற பேச்சுவார்த்தையை அடுத்தே தொழிற்சங்க நடவடிக்கையை இடைநிறுத்துவதற்கு தீர்மானித்ததாக குடும்பநல சுகாதார உத்தியோகத்தர்கள் சங்கத்தலைவர் தேவிகா கொடிதுவக்கு தெரிவித்தார்.

கடந்த சில தினங்களாக சுகாதார அமைச்சின் அதிகாரிகளால் விடுக்கப்பட்டிருந்த அறிவித்தல்கள் காரணமாக, அரசு தாதி உத்தியோகத்தர்களால், குடும்பநல சுகாதார உத்தியோகத்தர்களின் கடமைகளுக்கு தடை ஏற்பட்டிருந்ததாக அவர் சுட்டிக்காட்டினார்.

தமது கடமைகளுக்கு தடையை ஏற்படுத்தும் வகையிலான அத்தகைய ஆவணங்களை இரத்துச்

செய்து, சுகாதார அமைச்சு அதிகாரிகளால் சரியான ஆவணங்களை விநியோகிப்பதற்கு நடவடிக்கை எடுப்பதாக வாக்குறுதி அளிக்கப்பட்டுள்ளதாக குடும்பநல சுகாதார உத்தியோகத்தர் சங்கத் தலைவர் தெரிவித்தார்.

தாதியர்களால் தமது பணி

களுக்கு தடை ஏற்படுத்தப்படுவதற்கு எதிர்ப்பு தெரிவித்து, நேற்று முன்தினம் முதல் நாடளாவிய ரீதியாக துறைசார் கடமைகளில் இருந்து விலகுவதற்கு அரச குடும்பநல சுகாதார உத்தியோகத்தர்கள் சங்கம் தீர்மானித்திருந்தமை குறிப்பிடத்தக்கது.

எஸ்.டி.சி.நிறுவனத்தின் நிரந்தர வீட்டுத் திட்டம்

பச்சிலைப்பள்ளி பிரதேச செயலகப்பிரிவில் இறுதியாக மீள் குடியமர்வு செய்யப்பட்ட இத்தாவில், வேம்போடு கேணி, முகமாலை.ஆகிய கிராமங்களில் சுவீஸ் அபிவிருத்தி நிறுவனத்தின் நிரந்தர வீட்டுத்திட்டம் வழங்கப்பட்டுவருகின்றது.

இத்தாவில் கிராமத்துக்கு கடந்தவருடம், 67 வீடுகள் வழங்கப்பட்டுள்ளதன் தற்போது 27 வீடுகள் வழங்கப்பட்டுள்ளன. வேம்போடுகேணி கிராமத்துக்கு 33 வீடுகளும், முகமாலைக்கு 67 வீடுகளும் வழங்கப்பட்டுள்ளன.

அத்துடன் பச்சிலைப்பள்ளி பிரதேசத்துக்குள் கடந்த காலங்களில் பல கிராமங்களுக்கு இந் நிறுவனம் பல நிரந்தர வீடுகளை வழங்கியுள்ளமை குறிப்பிடத்தக்கது. பல கிராமங்களில் முன்பள்ளிகள், மற்றும் பொதுக்குடிநீர்க்கிணறுகளையும் வழங்கியுள்ளது என்பதும் குறிப்பிடத்தக்கது. (37)

ரவுடிகளாக மாறக்கூடாது;

சுஜிவ சேனசிங்க எம்.பி.கோரிக்கை

பெளத்த பிக்குகள் தூஷண வார்த்தைகளை பேசி ரவுடிகளை போல் செயற்படக் கூடாது என ஐக்கிய தேசியக் கட்சியின் நாடாளுமன்ற உறுப்பினர் சுஜிவ சேனசிங்க தெரிவித்துள்ளார். சுஜிவ சேனசிங்க மேலும் தெரிவிக்கையில், மனிதர்கள் குரங்கில் இருந்து மனிதர்களாக பரிமாண வளர்ச்சியடைந்தவர்கள். குரங்குகளுக்கு ஜாதி, மத, பேதமில்லை.

நாட்டில் குழப்பங்களை ஏற்படுத்தும் குழுக்களை ஏன் உருவாக்கி வருகின்றனர். நாட்டில் அமைதியை சீர்குலைக்கும் வகையில், கலவரங்களை ஏற்படுத்துவது சட்டத்தில் தடை செய்யப்பட்டுள்ளது. சிங்கள, தமிழ், முஸ்லிம் என

அனைவருக்கும் சட்டம் சமமானதாக இருக்க வேண்டும். மதத்தலைவர்களாக அடிப்படைவாதிகளாக செயற்படக் கூடாது. நாம் அனைவரும் மனித இனத்தவர்கள். பெளத்த மதத்தலைவர்கள் தூஷணங்களை பேசிக் கொண்டு ரவுடிகளை போல் செயற்படக் கூடாது.

மதத்தலைவர்கள் தமக்குரிய பணிகளை அவர்களால் செய்ய முடியாது போனால், காவியை கழற்றி விட்டு, எம்மை போல் அரசியலில் ஈடுபட வேண்டும். சகல சம்பவங்களும் நடந்த பின்னர் அரசாங்கம் கட்டளைகளை பிறப்பிப்பதில் பயனில்லை எனவும் சுஜிவ சேனசிங்க குறிப்பிட்டுள்ளார்.

நாடாளுமன்றத் தீர்மானம்

ஐ.நா.விசாரணையைப் பாதிக்காது

தயான்ஜயதிலக தெரிவிப்பு

வடக்கில் இடம்பெற்ற உரிமை மீறல்கள் தொடர்பான ஐ.நா.விசாரணை, தடைகள் எதுவும் இன்றி இடம்பெறவுள்ளது.

நாடாளுமன்றத் தீர்மானம் இந்த விசாரணைகளை எந்தவிதத்திலும் பாதிக்காது என்று தயான் ஜயதிலக தெரிவித்துள்ளார்.

வடக்கில் இடம்பெற்ற மீறல்கள் குறித்து விசாரணை செய்வதற்காக நியமிக்கப்பட்ட குழு

விற்கு, ஆலோசனை வழங்குவதற்காக ஐ.நா. மனித உரிமை ஆணையாளர் நியமித்துள்ள நிபுணர் குழு, மிகப் பலமானது என ஜெனிவா விற்கான முன்னாள் தூதுவர் தயான் ஜெயதிலக தெரிவித்துள்ளார்.

காஸா மோதல் தொடர்பான உண்மையை கண்டறியும் குழுவில் கூட தனி நபர் ஒருவரே இடம்பெற்றிருந்தார் - ரிச்சட் கோல்ஸ்டோன். ஆனால் இலங்கை தொடர்பான குழுவோ வலுவானது என அவர் இந்தியன் எக்ஸ்பிரசிற்கு தெரிவித்துள்ளார்.

“ஆடுகளம்” ஜெயபாலன் மீது

சென்னையில் தாக்குதல்

(கொழும்பு)

தனுசின் “ஆடுகளம்” படத்தில் வில்லனாக நடித்த புலிகளின் ஆதரவாளரான ஜெயபாலனுக்கு புலிகளின் ஆதரவாளர்கள் அடித்து உதை கொடுத்துள்ளனர்.

தனுசின் “ஆடுகளம்” படத்தில் வில்லனாக நடித்தவர் ஜெயபாலன். பரதேசி உள்ளிட்ட மேலும் பல படங்களிலும் நடித்துள்ளார். இவர் இலங்கை தமிழ்க்கவிஞர் ஆவார்.

ஜெயபாலனுக்கு சென்னையில் அடி, உதை விழுந்தது. சிங்கள டைரக்டர் பிரசன்னவிதானகே இயக்கிய வித்யு வித்தவ்யு என்ற படத்தின் சிறப்பு காட்சி திரையிட்ட போது இச்சம்பவம் நடந்தது.

இந்த படத்தை சென்னை

யில் உள்ள இரண்டு தியேட்டர்களில் திரையிட டைரக்டர் முயன்றார். ஆனால் இங்குள்ள தமிழ் அமைப்புகள் எதிர்ப்பு தெரிவித்தது. இது புலிகளின் ஆதரவாளர்களுக்கு; தமிழர்களுக்கு எதிரான படம் என்று போராட்டத்தில் குதித்தனர். படத்தை திரையிடும் தியேட்டர்களுக்கும் மிரட்டல் வந்தது. இதையடுத்து படம் திரையிடவது நிறுத்தப்பட்டது. படத்தில் தமிழர்களுக்கு எதிரான காட்சிகள் இல்லை என்று டைரக்டர் மறுத்தார். படத்தை தமிழ் அமைப்பினருக்கு திரையிட்டு காட்டவும் ஏற்பாடு செய்தார்.

படத்தை பார்ப்பதற்காக நடிக்கர் ஆடுகளம் ஜெயபாலன், டைரக்டர் கௌதமன், மற்றும்

புலிகளின் ஆதரவு 17 இயக்கத்தினர் மற்றும் மாணவர்கள் வந்து இருந்தனர்.

படம் முடிந்ததும் சிங்கள டைரக்டரிடம் கேள்விகள் கேட்கப்பட்டன. படத்தில் பல இடங்களில் பயங்கரவாதிகள் என வசனம் வருவதாக கண்டித்தனர். டைரக்டர் கவுதமனும் சரமாரியாக கேள்வி கேட்டார். அதற்கு டைரக்டரால் பதில் சொல்ல இயலவில்லை. இதையடுத்து நடிகர் ஜெயபாலன் எழுந்து சிங்கள டைரக்டருக்கு ஆதரவாக பேசியதாக கூறப்படுகிறது. இதனால் ஆத்திரம் அடைந்த புலிகளின் ஆதரவாளர்கள் சிலர் ஜெயபாலனை அடித்து உதைத்தனர். பொலிஸார் மீட்டு அவரை பாதுகாப்பாக அனுப்பி வைத்தனர்.

இனப்பிரச்சினையின் தீர்வுக்குத் தென்னாபிரிக்காவின் மத்தியஸ்தத்தைக் கூட்டமைப்பு வெகு ஆர்வத்தோடு வரவேற்றது. அதில் பெரிதாக நம்பிக்கை வைத்துப் பல அறிக்கைகளை வெளியிட்டது. இப்போது அந்த மத்தியஸ்தத்தை வேண்டாம் என்கின்றார்கள். தென்னாபிரிக்க மத்தியஸ்தத்தைத் தாங்கள் கைவிடுவதாக சம்பந்தன் அறிவித்திருக்கின்றார். அமெரிக்காவின் இரண்டு சிரேஷ்ட அதிகாரிகளுடன் கூட்டமைப்புத் தலைமை பேச்சுவார்த்தை நடாத்திய சூழ்நிலையிலேயே இந்த அறிவிப்பு வெளியாகியிருக்கின்றது. இலங்கையில் இன்று நிலவும் சூழ்நிலை பேச்சுவார்த்தை வெற்றியடையும் என்ற நம்பிக்கையை ஏற்படுத்துவதாக இல்லை என்பது சம்பந்தன் கூறிய காரணம். வழமை போல இதுவும் ஒரு ஊகம்.

தென்னாபிரிக்க மத்தியஸ்தத்தைக் கைவிடுவது என்ற சம்பந்தனின் அறிவிப்பு வெளியாகி நாற்பத்தெட்டு மணித்தியாலங்களுக்குள் மூன்றாந்தரப்பு மத்தியஸ்தத் துக்கூடாகவே அரசாங்கத் துடன் பேச முடியும் என்று சுரேஷ் பிரேமச்சந்திரன் கூறினார். அவ்வாறான பேச்சுவார்த்தையின் மூலமே சாதகமான பெறுபேறு கிடைக்கும் என்கிறார்.

அப்படியானால் தென்னாபிரிக்க மத்தியஸ்தத்தைக் கைவிட்டது ஏன்? தென்னாபிரிக்காவும் மூன்றாந்தரப்புத்தானே. இலங்கையில் இன்று நிலவும் சூழ்நிலை மத்தியஸ்த முயற்சி வெற்றியளிக்கும் என்ற நம்பிக்கையைத் தரவில்லை என்பதே தென்னாபிரிக்க மத்தியஸ்தத்தைக் கைவிடுவதற்கான காரணம் என்று சம்பந்தன் சொல்கிறார். அது தான் காரணம் என்றால், இதே சூழலில் இன்னொரு மூன்றாந்தரப்பு நாட்டின் மத்தியஸ்தம் எப்படி வெற்றியளிக்கும்?

புறச்சூழல் சாதகமாக அமையும் பட்சத்திலேயே அரசாங்கத்துடன் பேச முடியும் என்று சுரேஷ் பிரேமச்சந்திரன் பல தடவைகள் கூறியிருக்கின்றார். இராணுவப் பிரச்சனம் நீங்கி இடம்பெயர்ந்த மக்கள் தங்கள் சொந்த இடங்களில் குடியேறும் நிலை என்று அதற்கு விளக்கமும் அளித்திருக்கின்றார். புறச்சூழல் சாதகமாக அமையாத நிலையிலேயே தென்னாபிரிக்க மத்தியஸ்தத்தை வரவேற்றார். புறச்சூழல் சாதகமாக அமையாத நிலையிலேயே இன்னொரு மூன்றாந்தரப்பு மத்தியஸ்தம் சாதகமான பெறுபேறுகளைத் தரும் என்கிறார். காலத்துக்குக் காலம் இவ்வாறு முரண்பாடான கருத்துக்களைத் தெரிவிப்பது கூட்டமைப்புத் தலைவர்களின் வழமை போலும். ஒன்று பட்ட இலங்கை என்ற அமைப்புக்குள் எமக்கான உரிமையைப் பெறுவது சாத்தியமற்றது என்று தமிழர்கள் கட்சியின் 14ஆவது தேசிய மாநாட்டு நிறைவில் கூறிய சம்பந்தன் "ஐக்கிய இலங்கைக்குள் அனைத்து சமூகங்களும் ஏற்றுக்கொள்ளும் அதிகாரப் பகிர்வுக் கூட்டமைப்பின் ஊடாக அரசியல் தீர்வு" என்பதே கூட்டமைப்பின் கொள்கை என்று அண்மையில் சொன்னார். சிறிது காலத்துக்குப் பின் வேறு எதையாவது சொல்வாரோ தெரியாது.

தனிநாட்டு மாயையிலிருந்து இன்றும் விடுவதாக புலம்பெயர் அமைப்புகளின் செல்வாக்கு வட்டத்துக்குள் கூட்டமைப்புத் தலைமை விழந்துவிட்டது என்றும் அந்தப் புலம்பெயர் அமைப்புகளின் விருப்பத்துக்கமைய எந்தெந்த வழிகளில் முடியுமோ அந்தந்த வழிகளில் அரசியல் தீர்வைத் தவிர்த்து வருகின்றார்கள் என்றும் முன்னரும் கூறியிருக்கின்றோம். அரசியல் தீர்வைத் தவிர்த்தும் கூட்டமைப்பு அரசியலை அமெரிக்கா நன்கு விளங்கிக்கொண்டிருக்கின்றது. இன்றைய நிலையில் இந்த அரசியல் அமெரிக்காவுக்கும் தேவைப்படுகின்றது. அதனால் அமெரிக்கா இப்போது கூட்டமைப்புக்கு அதிக முக்கியத்துவத்தைக் கொடுக்கின்றது.

இந்து சமுத்திரப் பிராந்தியத்தில் சீனா

வின் செல்வாக்கை மட்டந்தட்டித் தனது செல்வாக்கை நிலைநிறுத்த வேண்டும் என்பது அமெரிக்காவின் எதிர்பார்ப்பு. இலங்கைக்கும் சீனாவுக்கும் இடையிலான நெருங்கிய உறவு இதற்குத் தடையாக இருப்பதால் இலங்கையைத் தனது வழிக்குக் கொண்டுவரும் முயற்சியை ஏற்கனவே அமெரிக்கா ஆரம்பித்தது. பேச்சுவார்த்தை மூலம் அது சாத்தியப்படாது என்பதால் ஐரோப்பிய நாடுகளையும் அணிசேர்த்து மனித உரிமைகள் பேரவைக்கூடாக அந்த நோக்கத்தை நிறைவேற்றும் முயற்சியில் இறங்கியது. அது எதிர்பார்த்த பலனைத் தரவில்லை. சென்ற வருடம்

அரசாங்கத்துக்கு எதிராகத் திரும்புவார்கள் என்று ஒரு எதிர்பார்ப்பு. நாட்டில் குழப்பமான நிலையைத் தோற்றுவிப்பது இன்னொரு திட்டம். இனப்பிரச்சினைக்கான அரசியல் தீர்வைத் தவிர்த்தும் அரசியலை நாத்துகின்ற கூட்டமைப்பு அமெரிக்காவுக்கு இவ்விடயத்தில் கைகொடுக்கின்றது. பிரதான பிரச்சினைகள் தீராமலிருப்பதுதான் உள்நாட்டுக் குழப்பத்துக்கு அடிப்படையான தேவை.

அமெரிக்காவின் இரண்டு உயரதிகாரிகள் இந்த நேரத்தில் இலங்கைக்கு விஜயம் மேற்கொண்டதற்கும் கூட்டமைப்பின் தீர்வு எதிர்ப்பு நிலைப்பாட்டிற்கும் தொடர்பு இல்லையெனக் கூற முடியாது. அமெரிக்காவின் அரசியல் விவ

சர்வதேச சமூகம் தீர்வைப் பெற்றுத் தரும் என்று கூறினார்கள். சர்வதேச சமூகம் எப்படியான தீர்வைப் பெற்றுத்தரும் என்ற கேள்விக்குப் பதில் கூற முடியாத நிலையில் இப்போது தீர்வுத் திட்டத்தைத் தயாரிப்பதற்காக மக்களிடமிருந்து ஆலோசனைகளைக் கோருகின்றார்கள். அடுத்த நாடாளுமன்றத் தேர்தல் முடியும் வரை இந்தக் கயிறு அவர்களுக்குக் கைகொடுக்கும்.

கூட்டமைப்பு இல்லை. அப்படிச் செயற்படுவது தமிழ் மக்களால் தூக்கிப் பெறியப்படும் நிலையைத் தோற்றுவிக்கும் என்பது அவர்களுக்குத் தெரியும். அதனால்தான் சர்வதேச சமூகம் தீர்வைப் பெற்றுத் தரும் என்று கூறத் தொடங்கினார்கள். சர்வதேச சமூகம் எப்படியான தீர்வைப் பெற்றுத்தரும் என்ற கேள்விக்குப் பதில் கூற முடியாத நிலையில் இப்போது தீர்வுத் திட்டத்தைத் தயாரிப்பதற்காக மக்களிடமிருந்து ஆலோசனைகளைக் கோருகின்றார்கள். அடுத்த நாடாளுமன்றத் தேர்தல் முடியும் வரை இந்தக் கயிறு அவர்களுக்குக் கைகொடுக்கும்.

தீர்வுத் திட்டத்தைத் தயாரித்து என்ன செய்யப்போகின்றார்கள் என்ற கேள்வி அடுத்து எழுகின்றது. அந்தத் தீர்வுத் திட்டத்தின்



கூட்டமைப்பின் சுயநல அரசியலில் அமெரிக்கா காலூன்றுகின்றதா?

பதின்மூன்றாவது திருத்தத்திலும் பார்க்க மேலான ஒரு தீர்வை நடைமுறைக்குக் கொண்டு வருவதற்குச் சர்வசன வாக்கெடுப்பில் மக்களின் அங்கீகாரத்தைப் பெற வேண்டியது அவசியம். கூட்டமைப்பின் செயற்பாடுகள் சிங்கள மக்களிடம் வெறுப்பையும் சந்தேகத்தையும் வளர்த்திருக்கும் நிலையில் அது எவ்வாறு சாத்தியமாகும்? வெளிநாடுகள் சிங்கள மக்கள் மீது செல்வாக்குச் செலுத்தி ஆதரவு பெற்றுத் தர முடியுமா? அல்லது படைப் பலத்தைப் பாவித்துத் தீர்வொன்றை கொண்டு வர முடியுமா?... வெளிநாடுகளில் நம்பிக்கை வைப்பதால் எவ்வித பலனும் இல்லை என்பது கூட்டமைப்புத் தலைவர்களுக்குத் தெரியும். மக்களை ஒரு மாயைக்குள் வைத்திருப்பதற்காக இந்த நம்பிக்கையை வளர்க்கின்றார்கள்.

சங்கர சிவன்

ஜெனிவா மாநாட்டில் இலங்கைக்கு எதிராகத் தீர்மானம் நிறைவேற்றிய போதிலும் எதுவும் நடக்கவில்லை. இந்த வருடம் நிறைவேற்றிய தீர்மானத்தின் அடிப்படையில் போர்க்குற்றம் தொடர்பான சர்வதேச விசாரணை நடக்கவிருக்கின்றது. அதுவும் அமெரிக்காவுக்குத் திருப்திகரமான பலனைத் தரக்கூடியதாக இல்லை. ஐக்கிய நாடுகள் சபைக்கூடாக இலங்கை அரசாங்கத்துக்குத் தண்டனை வழங்கி வழிக்குக் கொண்டுவரும் எதிர்பார்ப்புக்குத் தடையாகப் பாதுகாப்புச் சபையில் ரஷ்யாவினதும் சீனாவினதும் வீட்டோ அதிகாரம் இருக்கின்றது. இந்த நிலையில் ஆட்சி மாற்றமொன்றை ஏற்படுத்தி அதற்கூடாக இலங்கையைத் தனது வழிக்குக் கொண்டு வருவதற்கான முயற்சியில் அமெரிக்கா இப்போது இறங்கியிருக்கின்றது. சில ஐரோப்பிய நாடுகளையும் அனைத்துக் கொண்டு அந்தந்த நாட்டு நாடாளுமன்றங்களில் தீர்மானம் நிறைவேற்றி இலங்கைக்கு எதிராகத் தனிப்பட்ட பொருளாதாரத் தடைகளை விதிப்பது ஒரு திட்டம். இதன் மூலம் வாழ்க்கைச் செலவு அதிகரிக்கும்போது மக்களை

காரங்களுக்கான உதவிச் செயலாளர் ஒஸ்கார் பெர்னாண்டஸ் தரன்கோவும் அமெரிக்காவின் தெற்காசியாவுக்கான பிரதி உதவி வெளிவிவகார அமைச்சர் அகுல் காசப்பும் இலங்கையில் வேறு அரசியல் தலைவர்களைச் சந்தித்து உரையாடியபோதிலும் அவர்களின் பிரதான சந்திப்பு கூட்டமைப்புத் தலைவர்களுடனேயே இடம்பெற்றது. கூட்டமைப்பின் இரண்டு முக்கிய தலைவர்களான அமெரிக்கத் தூதரகத்தில் 19ஆம் திகதி வியாழக்கிழமை ஒரு சந்திப்பு இடம்பெற்றது. இந்தச் சந்திப்பின் போது தான் தென்னாபிரிக்க மத்தியஸ்தத்தைக் கைவிடுவதாகச் சம்பந்தன் அறிவித்தார். இந்த அறிவிப்புக்கும் அமெரிக்க அதிகாரிகளின் வருகைக்கும் தொடர்பு இல்லை என்று கூற முடியாது. பின்னர் சனிக்கிழமை (21ஆம் திகதி) இடம்பெற்ற சந்திப்பில் வடமாகாண முதலமைச்சர் விக்கிளேஸ்வரனும் கலந்து கொண்டார். ஐக்கிய தேசியக் கட்சியின் தலைமையில் ஆட்சி மாற்றமொன்றைக் கொண்டு வருவதே அமெரிக்காவின் நோக்கம்.கூட்டமைப்புக்கும் அதில் ஈடுபாடு உண்டு. அதனால் அது யதார்த்தத்துக்கு அமைவானதல்ல. அரசியல் தீர்வுக்குக் குந்தகமாகப் பகிரங்கமாகச் செயற்படும் நிலையில்

அடிப்படையில் அரசாங்கத்துடன் பேச்சுவார்த்தை நடாத்துவார்களா? தீர்வுத் திட்டத்தை வலியுறுத்தி வெகுஜனப் போராட்டங்களை நடாத்துவார்களா? அதற்குப் புலம்பெயர் அமைப்புகளின் அனுமதி கிடைக்குமா? இந்தக் கேள்விகளைத் தவிர்த்தும் தந்திரோபாயமாக வெளிநாடுகளின் பக்கம் திரும்புகின்றார்கள். வெளிநாடுகள் மூலம் பிரச்சினைக்குத் தீர்வு காணலாம் என்ற நம்பிக்கையை மக்களிடம் வளர்க்கின்றார்கள்.

இலங்கையின் இனப்பிரச்சினைக்கு வெளிநாடுகள் நேரடியாக ஒரு தீர்வை நடைமுறைப்படுத்துவது ஒருபோதும் சாத்தியமில்லை. பதின்மூன்றாவது திருத்தத்திலும் பார்க்க மேலான ஒரு தீர்வை நடைமுறைக்குக் கொண்டு வருவதற்குச் சர்வசன வாக்கெடுப்பில் மக்களின் அங்கீகாரத்தைப் பெற வேண்டியது அவசியம். கூட்டமைப்பின் செயற்பாடுகள் சிங்கள மக்களிடம் வெறுப்பையும் சந்தேகத்தையும் வளர்த்திருக்கும் நிலையில் அது எவ்வாறு சாத்தியமாகும்? வெளிநாடுகள் சிங்கள மக்கள் மீது செல்வாக்குச் செலுத்தி ஆதரவு பெற்றுத் தர முடியுமா? அல்லது படைப் பலத்தைப் பாவித்துத் தீர்வொன்றை நடைமுறைக்குக் கொண்டுவர முடியுமா?

வெளிநாடுகளில் நம்பிக்கை வைப்பதால் எவ்வித பலனும் இல்லை என்பது கூட்டமைப்புத் தலைவர்களுக்குத் தெரியும். மக்களை ஒரு மாயைக்குள் வைத்திருப்பதற்காக இந்த நம்பிக்கையை வளர்க்கின்றார்கள்.

பிரச்சினைக்கான தீர்வு இலங்கைக்குள்ளேயே சாத்தியமாகும். அதுவும் சிங்கள மக்களின் ஆதரவுடனேயே சாத்தியமாகும். இதற்கான எந்த முயற்சியையும் கூட்டமைப்பு எடுக்கவில்லை. இலங்கையின் எந்தவொரு அரசியல் கட்சியுடனும் இனப்பிரச்சினையின் தீர்வு பற்றிப் பேசுவதற்குக் கூட்டமைப்பு முன்வரவில்லை. அரசியல் தீர்வைத் தவிர்ப்பதற்கு இவ்வாறான பேச்சுவார்த்தைகள் அவசியமில்லை என்று கருதுகின்றார்களா?

ஞானசார தேரர் மீது புலனாய்வுப் பிரிவு விசாரணை

பொதுபல சேனா அமைப்பின் செயலாளர் கலகொட அத்தே ஞானசார தேரர் அருத் கமவில் நடைபெற்ற கூட்டத்தில் வெளியிட்ட கருத்துக்கள் குறித்து குற்றப்பலனாய்வுப் திணைக்களம் விசாரணை ஒன்றை ஆரம்பித்துள்ளதாக அமைச்சர் ராஜித மேலும் தெரிவித்துள்ளார்.

அருத்தகமவில் நடைபெற்ற கூட்டத்தில் வன்முறையை தூண்டும் வகையில், ஞானசார தேரர் வெளியிட்ட கருத்துத் தொடர்பில் என்ன நடவடிக்கை எடுக்கப்பட்டுள்ளது என சிரேஷ்ட பிரதிப் பொலிஸ் மா அதிபர் அனூர சேனாநாயக்கவிடம் கேட்டபோது அவர் இதனைக் கூறியதாகவும் அமைச்சர் குறிப்பிட்டுள்ளார்.

குறித்த கூட்டத்தில் ஞானசார தேரர், ஜனாதிபதி மற்றும் அவ

ரது குடும்ப உறுப்பினர்களை யும் கரும் அவதூறாகப் பேசியதாகவும் ராஜித மேலும் தெரிவித்துள்ளார்.

பொது பலசேனா தீவிரவாத அமைப்பின் பொதுச் செயலாளர் கலகொட அத்தே ஞானசார தேரரிடம் இரகசியப் பொலிசார் விசாரணைகளை மேற்கொள்ள வுள்ளனர்.

அண்மையில் அருத்தகமவில் நடைபெற்ற பொதுபல சேனா அமைப்பின் கூட்டத்தில் ஞானசார தேரர் இனவாதத்தைத் தூண்டும் வகையில் உரையாற்றியிருந்தார். மேலும் அவரது வன்முறையைத் தூண்டும் வகையிலான பேச்சு சிங்கள இளைஞர்களை உசுப்பேற்றி விட்டிருந்தது.

இதன் காரணமாக ஏற்பட்ட இனக்கலவரத்தில் 400 கோடி

ரூபா வரையான சேதம் ஏற்பட்டிருந்தது. நான்கு உயிர்கள் பலி கொள்ளப்பட்டிருந்தன. இந்நிலையில் அருத்தகமவில் வன்முறை மற்றும் இனவாதத்தைத் தூண்டும் வகையில் உரையாற்றிய ஞானசார தேரர் கைது செய்யப்பட வேண்டும் என்று பலரும் வலியுறுத்தினர்.

எனினும் அவர் அவ்வாறு உரையாற்றவில்லை என்று பொலிஸ் ஊடகப் பேச்சாளர் தெரிவித்திருந்தார். இதற்கிடையே அருத்தகமவில் நடைபெற்ற கூட்டத்தில் வன்முறையைத் தூண்டும் வகையில் மட்டுமன்றி, ஜனாதிபதியின் குடும்பத்தாரையும் கேவலப்படுத்தும் வகையில் ஞானசார தேரர் உரையாற்றியிருந்தார்.

இது தொடர்பாக பிரதிப் பொலிஸ் மா அதிபர் அனூர சேனாநாயக்கவிடம் அதிருப்தி வெளியிட்ட அமைச்சர் ராஜித சேனாரத்தின, ஞானசார தேரர் மீது நடவடிக்கை எடுக்குமாறு கோரிக்கை விடுத்தார்.

இதற்குப் பதிலளித்துள்ள அனூர சேனாநாயக்க, அருத்தகம் சம்பவம் தொடர்பில் ஞானசார தேரரிடம் புலனாய்வுப் பிரிவு பொலிசார் விசாரணைகளை நடாத்தவுள்ளதாகத் தெரிவித்துள்ளார்.

மாணவி தற்கொலை ஆசிரியை காரணமா? தொடர்கிறது விசாரணை



கந்தான பிரதேச பாடசாலை ஒன்றின் மாணவி ஒருவர் ரயிலின் முன் குதித்து தற்கொலை செய்துகொண்ட சம்பவத்துடன் தொடர்புடையவரெனக் கூறப்படும் ஓர் ஆசிரியையை சேவையில் இருந்து இடைநிறுத்த மேல் மாகாண கல்வித்திணைக்களம் தீர்மானித்துள்ளது.

குறித்த பாடசாலையின் இரு ஆசிரியைகளின் அழுத்தம் காரணமாகவே இந்த மாணவி இவ்வாறு தற்கொலை செய்து கொண்டார் என விசாரணைகளில் தெரிய வந்துள்ளது.

கந்தான ஹப்புகொடை பிர

தேச பாடசாலை ஒன்றில் கல்வியின்று வந்த 15 வயதான அபேக்ஷா செவ்மினி என்ற மாணவியே இவ்வாறு உயிரிழந்துள்ளார். அவரது தற்கொலைக்கு முன்னர் அவரால் எழுதப்பட்டிருந்த கடிதம் ஒன்றிலிருந்து கிடைத்த தகவலுக்கு அமையவே அவரது பாடசாலை ஆசிரியைகள் இருவருக்கும் மாணவியின் தற்கொலைக்கும் சம்பந்தம் உள்ளது என்பது தெரிய வந்துள்ளது. இது தொடர்பில் மேலதிக விசாரணைகளை பொலிஸார் முன்னெடுத்து வருகின்றனர்.

இலங்கை விஜயத்தை இரத்து செய்யக்கூடாது

பாப்பாண்டவரிடம் சொல்ஹேயம் கோரிக்கை



பாப்பாண்டவர் பிரான்சிஸ் இலங்கைக்கு விஜயம் செய்ய வேண்டுமென நோர்வேயின் முன்னாள் சர்வதேச அபிவிருத்தி அமைச்சர் எரிக் சொல்ஹேயம் தெரிவித்துள்ளார். பாப்பாண்டாவர் கொழும்பு விஜயத்தை இரத்து செய்ய வேண்டுமென சில புலம்பெயர் தமிழ் அமைப்புக்கள் கோரி

வருகின்றன. எனினும் பாப்பாண்டவர் இலங்கைக்கான விஜயத்தை மேற்கொள்வதே தமிழ் மக்களுக்கு நன்மை ஏற்படுத்தும் என சொல்ஹேயம் சுட்டிக்காட்டியுள்ளார்.

பொதுநலவாய நாடுகள் தலைவர்கள் மாநாட்டை பிரித்தானிய பிரதமர் டேவிட் கமரூன் பயன்படுத்திக் கொண்டதை போன்று, பாப்பாண்டவர் இலங்கை விஜயத்தைப் பயன்படுத்திக்கொள்ள வேண்டுமென அவர் வலியுறுத்தியுள்ளார். இலங்கை விஜயத்தை இரத்துச் செய்வதன் மூலம் நன்மைகள் ஏற்படப் போவதில்லை என அவர் குறிப்பிட்டுள்ளார்.

ஐ.நா. விசாரணையை நிராகரிக்க அரசிடம் தகுந்த காரணம் இல்லை லக்ஷ்மன் கிரியெல்ல தெரிவிப்பு

விடுதலைப் புலிகளுடனான இறுதி யுத்தத்தில் பொதுமக்கள் கொல்லப்பட்டவில்லை என்றால் அரசாங்கம் ஏன் விசாரணைக்கு மறுப்பு தெரிவிக்கின்றது. சர்வதேச விசாரணைக்கு இடமளிக்கா

விடின் அரசாங்கம் பாரிய சிக்கல்களை எதிர்நோக்கும் என ஐக்கிய தேசியக் கட்சியின் நாடாளுமன்ற உறுப்பினர் லக்ஷ்மன் கிரியெல்ல தெரிவித்தார். இலங்கை மீதான சர்வதேச விசாரணை தொடர்ச்சியாக வலியுறுத்தப்படுகின்ற நிலையில் அது தொடர்பாக வினவிய போதே அவர் மேற்கண்டவாறு தெரிவித்தார். அவர் மேலும் குறிப்பிடுகையில்,

இலங்கையில் இடம்பெற்ற யுத்தத்தின் போது இராணுவத்தினால் யுத்த குற்றங்கள் இடம்பெற்றதாக சர்வதேசம் குற்றம் சுமத்தியுள்ளது. அதற்கான ஆதாரங்களையும் முன்வைத்துள்ளனர். இதில் எந்தளவு உண்மைத்தன்மை உள்ளதென்பதை எம்மால் உறுதிப்படுத்த முடியாது. ஆனால் இதில் உண்மைத்தன்மை உள்ளதா? இல்லையா? என்பதை அரசாங்கம் நிரூபிக்க வேண்டிய தேவை உள்ளது.

சர்வதேச விசாரணை இடம்பெறுவது நாட்டிற்கு பாதிப்பு என்றால் அரசாங்கம் இலங்கையின் சுயாதீன உள்ளக விசாரணையொன்றை நடாத்தித் தீர்வு கண்டிருக்க வேண்டும். ஆனால் யுத்தம் முடிவடைந்து இந்த

ஐந்து ஆண்டுகளில் அரசாங்கத்தினால் எந்தவொரு விசாரணையும் இடம்பெறவில்லை.

புலிகளுடனான இறுதி யுத்தத்தில் பொதுமக்கள் கொல்லப்பட்டவில்லை என்றால் அரசாங்கம் உண்மையான அறிக்கையினை வெளிப்படுத்தியிருக்க முடியும். அல்லது பயமின்றி சர்வதேச விசாரணையொன்றினை அனுமதித்திருக்கமுடியும். ஆனால் அரசாங்கம் தவறிழைத்திருக்கின்ற மையினாலேயே இலங்கை மீதான விசாரணைக்கு அஞ்சுகின்றது.

இலங்கையில் இன்று நிலைமைகள் மிக மோசமானதாக மாறிவிட்டது. யுத்த காலகட்டத்தில் வடக்கில் மட்டுமே அச்சுறுத்தல் அதிகரித்திருந்தது. ஆனால் இன்று நாடு பூராகவும் இனக்கலவரங்களும், போராட்டங்களும் இடம்பெற்றுக் கொண்டிருக்கின்றது.

சிங்கள, தமிழ், முஸ்லிம் மக்களிடையே இனவாதத்தினை பரப்பி இனக்கலவரங்களை ஏற்படுத்துகின்றனர். மதவாத அமைப்புக்கள், தீவிரவாத குழுக்களிடம் அதிகாரங்களை வழங்கி அவர்களுக்கு பாதுகாப்பினையும் இந்த அரசாங்கம் வழங்குகின்றது என்றும் அவர் தெரிவித்தார்.

அருத்தகம் வன்செயல் விசாரணை தடயங்களை அழிக்க முயற்சி கிளம்புகிறது கண்டனம்

பொதுபல சேனா இயக்கத்தினால் மேற்கொள்ளப்பட்ட தாக்குதல்கள் தொடர்பிலான சாட்சியங்கள் அழிக்கப்படக்கூடாது என தேசிய சூரா பேரவை தெரிவித்துள்ளது. பேரவையை மற்றும் அருத்தகம் பிரதேசத்தில் முஸ்லிம் மக்களுக்கு எதிராக மேற்கொள்ளப்பட்ட வன்முறைகள் தொடர்பான சாட்சியங்களை அழிக்கும் முனைப்புக்கள் தீவிரப்படுத்தப்பட்டுள்ளதாகக் குறிப்பிட்டுள்ளது.

வன்முறைகளினால் பாதிக்கப்பட்ட பிரதேசங்களை அவசர அவசரமாக புனர்நிர்மாணம் செய்யும் முயற்சியின் பின்னணியை ஆராயவேண்டுமென சுட்டிக்காட்டியுள்ளது.

முஸ்லிம் மக்களுக்கு எதிராக கட்டவிழ்த்து விடப்பட்ட அடக்குமுறைகள் தொடர்பான சாட்சியங்களை இல்லா தொழிக்கும் நோக்கில், சேதமாக்கப்பட்ட சொத்துக்களை துரித கதியில் புனரமைக்க நடவடிக்கை எடுக்கப்பட்டு வருவதாக சூரா பேரவை தெரிவித்துள்ளது.

குற்றச் செயல்களில் ஈடுபட்டவர்கள் தண்டிக்கப்பட வேண்டி

யது மிகவும் அவசியமானது என சூரா பேரவையின் பொதுச் செயலாளர் இஸ்மாயில் அசிஸ் சுட்டிக்காட்டியுள்ளார். பிரதேசத்தில் இடம்பெற்ற சேத விபரங்கள் தொடர்பிலும் குற்றச் செயல்களின் தன்மை குறித்தோ பொலிஸார் உரிய பதிவுகளை மேற்கொள்ளவில்லை என அவர் குறிப்பிட்டுள்ளார்.

இவ்வாறான வன்முறைச் சம்பவங்களின் போது குற்றச் செயல்களின் தன்மை தொடர்பில் கிரமமான தகவல்களை பதிவு செய்வது அவசியமாகின்றது என அவர் தெரிவித்துள்ளார்.

குறிப்பாக சேதங்கள் பாதிப்புக்கள் தொடர்பில் பௌதீக மற்றும் இரசாயன பகுப்பாய்வுத் தகவல்களின் ஊடாகவே குற்றவாளிகளுக்கு தண்டனை விதிக்க முடியும் எனக் குறிப்பிட்டுள்ளார். எனினும், பொலிஸார் இது குறித்து கவனம் செலுத்தத் தவறியுள்ளதாக அவர் சுட்டிக்காட்டியுள்ளார்.

இவ்வாறான தகவல்கள் திரட்டியதன் பின்னரே சேதமடைந்த இடங்கள் புனரமைக்கப்படுவது வழமையான சட்டமா

கும் என அவர் தெரிவித்துள்ளார். நூறு பொலிஸ் உத்தியோகத்தர்களை கடமையில் ஈடுபடுத்தி ஒரு வாரத்தில் இந்த தகவல்களை பதிந்து கொள்ள முடியும் என அவர் சுட்டிக்காட்டியுள்ளார்.


எவ்வாறெனினும், முஸ்லிம் மக்கள் மீது பொதுபல சேனா ஆதரவாளர்கள் மேற்கொண்ட அடக்குமுறைகள் பற்றிய சாட்சியங்களை அழிக்கும் வகையில் அவசர அவசரமாக சேதமடைந்த சொத்துக்கள் புனரமைக்கப்பட உள்ளதாக அவர் தெரிவித்துள்ளார்.

ஆளும் கட்சிப் பக்கம் தாவும் முயற்சி அச்சல ஜாகொட சுதந்திரக்கட்சியில்

அமைச்சர் விமல் வீரவன்ஸுவின் தேசிய சுதந்திர முன்னணியின் முன்னாள் உறுப்பினரும் நாடாளுமன்றத்தில் சுயாதீன உறுப்பினராக இயங்கி வருபவருமான அச்சல ஜாகொட ஸ்ரீலங்கா சுதந்திரக் கட்சியில் இணையவுள்ளார். ஸ்ரீலங்கா சுதந்திரக் கட்சியில் இணைவது குறித்து தற்போது பேச்சுவார்த்தைகளில் ஈடுபட்டுள்ளதாக அவர் கூறியுள்ளார். ஜனாதிபதி மகிந்த ராஜபக்ஷவுடனும் இது சம்பந்தமாக பேச்சுவார்த்தை நடாத்தியுள்ளதாகவும் எனினும் இதுவரை இறுதி முடிவு எடுக்கப்படவில்லை எனவும் அவர் குறிப்பிட்டுள்ளார்.

தேசிய சுதந்திர முன்னணியின் தேசியப்பட்டியல் நாடாளுமன்ற உறுப்பினராக 2010 ஆம் ஆண்டு நாடாளுமன்றத்திற்கு தேர்தல் செய்யப்பட்ட அச்சல ஜாகொட, 2011 ஆம் ஆண்டு அந்தக் கட்சியிலிருந்து விலகி, சுயாதீன நாடாளுமன்ற உறுப்பினராக இருந்து வருகிறார். இந்த நிலையில், அடுத்த சில வாரங்களில், ஸ்ரீலங்கா சுதந்திரக் கட்சியில் இணைவது தொடர்பாக உறுதியான தீர்மானம் எடுக்கப்படும் எனவும் அவர் மேலும் கூறியுள்ளார்.

கிராமத்திற்கு ஒரு வேலைத்திட்டம் இருபாலையில் கலந்துரையாடல்



(யாழ்ப்பாணம்)

பின்தங்கிய மக்களின் வாழ்வாதாரத்தை மேம்படுத்தும் வகையில் கிராமத்திற்கு ஒரு வேலைத்திட்டம் முன்னெடுக்கப்படுகிறது. அந்த வேலைத்திட்டத்தின் மூலம் பயனாளிகள் நன்மைகளைப் பெற வேண்டும் என வலி. கிழக்கு பிரதேச சபையின் எதிர்க்கட்சித் தலைவரும், ஈழமக்கள் ஜனநாயகக் கட்சியின் வலி.கிழக்கு பிரதேச இணைப்பாளருமான இராமநாதன் ஐங்கரன் தெரிவித்துள்ளார்.

மகிந்த சிந்தனையின் கீழ் கிராமத்திற்கு ஒரு வேலைத்திட்ட கலந்துரையாடலொன்று இருபாலை கிழக்கு ஜே/258 கிராம சேவையாளர் பிரிவிற்குட்பட்ட மக்களுடன் நேற்று

முன்தினம் சமுர்த்தி உத்தியோகத்தர் ஜெயசீலன் தலைமையில் நடைபெற்றது.

இக்கலந்துரையாடலில் கலந்துகொண்டு கருத்துத் தெரிவிக்கும் போது அவர் இவ்வாறு தெரிவித்தார்.

கணவரை இழந்த பெண்களுக்கும் வறுமையில் வாழ்ந்து கொண்டிருக்கின்ற பெண்களுக்கும் வாழ்வாதார உதவிகளை வழங்குவதன் ஊடாக அவர்களும் அவர்களுடைய பிள்ளைகளும் வாழ்க்கையில் முன்னேற முடியும்.

வாழ்வின் எழுச்சித்திட்டத்தின் ஊடாக பொருளாதார அபிவிருத்தி அமைச்சு எழுந்த தலைவரும் அமைச்சருமான டக்ளஸ் தேவானந்தாவும் இணைந்து உங்களுக்கான சுயதொழில் திட்டங்களை நடைமுறைப்படுத்தி

வருகின்றார்கள். ஆகவே நீங்கள் யாரிடமும் கையேந்தாது உங்களுடைய சொந்த முயற்சியில் வாழ வேண்டும் என்பதுதான் எழுந்த தலைவரும் அமைச்சருமான டக்ளஸ் தேவானந்தாவின் விருப்பமாகும். ஆகவே நீங்கள் அனைவரும் இதனைப் புரிந்துகொண்டு இனிவருங்காலங்களிலாவது உங்கள் மீது அக்கறையாகச் செயற்பட்டு உங்களுடைய தேவைகளை நிறைவேற்றித் தருபவர்களை இனங்கண்டு அவர்களின் கரங்களைப் பலப்படுத்த வேண்டும் எனத் தெரிவித்தார்.

இக்கலந்துரையாடலில் கிராம உத்தியோகத்தர் கே.உபேந்திரன், சமுர்த்தி உத்தியோகத்தர் ரி.ஜெயசீலன், கந்தவேள் வித்தியாலய அதிபர் எஸ்.விவேகானந்தன் ஆகியோர் கலந்துகொண்டனர்.

இரதோற்சவம்

(யாழ்ப்பாணம்)

வட்டுக்கோட்டை தெக்கணப்பாய் கண்ணகாம்பிகா சமேத கண்ணலிங்கேஸ்வரர் ஆலய வருடாந்த இரதோற்சவம் எதிர்வரும் 3 ஆம் திகதி பிற்பகல் 3.30 மணிக்கு இடம் பெறவுள்ளது.

இவ் உற்சவத்தில் 4 ஆம் திகதி தீர்த்த உற்சவமும் மாலை கொடியிறக்கமும் 5 ஆம் திகதி திருக்கல்யாண உற்சவமும் இடம் பெறவுள்ளது.

வடமராட்சி வடக்கு பிரதேச

கலை இலக்கியப் போட்டி முடிவுகள்

கலாசார அலுவல்கள் திணைக்களத்தின் ஏற்பாட்டில் பருத்தித் துறை பிரதேச செயலகத்தால் பிரதேச மட்டத்தில் நடாத்தப்பட்ட பாடசாலை மட்டம் மற்றும் திறந்த பிரிவுகளுக்கான போட்டிகளில் முதல் மூன்று இடங்களையும் பெற்று வெற்றியி்டியவர்களின் பெயர், விபரங்கள் வெளியிடப்பட்டுள்ளன.

இப்போட்டியில் முதல் மூன்று இடங்களைப் பெற்றவர்களின் பட்டியல் (நேற்றைய தொடர்ச்சி) திறந்தபோட்டி பாடலாக்கம்

பா.வேதநாயகம் (தும்பளை தெற்கு பருத்தித்துறை), இ.திருத்

துவராஜா (றோஸ் பவனம் அல்வாய் வடமேற்கு), இ.சச்சிதானந்தம் (எல்லை ஒழுங்கை தும்பளை), நாட்டார் கலை கற்றல் போட்டி இ.சச்சிதானந்தம் (எல்லை ஒழுங்கை தும்பளை), முதணி காசலம் (கற்கோவளம் பருத்தித்துறை), இ.திருத்துவராஜா (றோஸ் பவனம் அல்வாய் வடக்கு), விவரணப்போட்டி

இ.திருத்துவராஜா (றோஸ் பவனம் அல்வாய் வடமேற்கு), பா.மதனரூபி (மகாத்தமா வீதி அல்வாய் வடக்கு), ஆ.முல்லைத்திவ்யன் (கொற்றந்தறை பொலிகண்டி), சிறுகதை

இ.சச்சிதானந்தம் (எல்லை ஒழுங்கை தும்பளை), கி.மார்க்கண்டு, பா.வேதநாயகம் (தும்பளை தெற்கு பருத்தித்துறை), கவிதை

இ.சச்சிதானந்தம், (எல்லை ஒழுங்கை தும்பளை), க.முருகதாஸ், (ஆலடி பொலிகண்டி), பா.வேதநாயகம் (தும்பளை தெற்கு பருத்தித்துறை), சிறுவர் கதை

பா.வேதநாயகம் (தும்பளை பருத்தித்துறை), பா.மதனரூபி (மகாத்தமா வீதி அல்வாய் வடக்கு), இ.திருத்துவராஜா (றோஸ்பவனம் அல்வாய் வடமேற்கு). (முற்றும்)


உயர்தர மாணவருக்கு இலவசக் கருத்தரங்கு

(யாழ்ப்பாணம்)

யாழ்.எய்ட் நிறுவனத்தின் அனுசரணையுடன் கிளிநொச்சி மாவட்டத்தில் எதிர்வரும் ஓகஸ்ட் மாதம் க.பொ.த உயர்தரப் பரீட்சைக்குத் தோற்றுக்கின்ற பொருளியல் பாட மாணவர்களுக்கான பரீட்சை வழிகாட்டல் இலவச கருத்தரங்கு கிளிநொச்சி வலயக் கல்வி அலுவலக கல்வி அபிவிருத்தி மண்டபத்தில் நேற்றுமுன்தினம் வெள்ளிக் கிழமை நடைபெற்றது.

மாணவர்களுக்கான பரீட்சை வழிகாட்டல் கருத்தரங்கை பொருளியல் ஆசான் எஸ்.வரதராஜன் வழங்கினார்.

இந்நிகழ்வில் கிளிநொச்சி வலயக் கல்விப் பணிப்பாளர் க.முருகவேள், கிளிநொச்சி வலய பிரதிக்கல்விப்பணிப்பாளர் சு.ஸ்ரீகுமரன் ஆகியோர் கலந்து கொண்டு தொடக்க உரையினை வழங்கினர்.



வெற்றிக் கிண்ணங்கள் அன்பளிப்பு



வட்டுக்கோட்டை இந்து வாலிபர் சங்கத்தினால் வட்டு மத்திய கல்லூரி மாணவர்களுக்கு பரிசளிப்பு விழாவின் போது வழங்குவதற்கென பதினைந்து வெற்றிக்கிண்ணங்கள் அன்பளிப்பாக வழங்கப்பட்டன.

மேற்படி வெற்றிக்கிண்ணங்கள் நேற்றுமுன்தினம் மு.ப 10 மணியளவில் வட்டு மத்திய கல்லூரியில் வைத்து கல்லூரி அதிபர் ந.சபாரட்சிங்கிடம் வட்டு இந்து வாலிபர் சங்கத்தினால் கையளிக்கப்பட்டன. (54)

வீதிகளை புனரமைக்க கோரிக்கை

மானிப்பாயில் இருந்து நவாலி செல்லும் குறுக்கு வீதியான முதலியார் மகேசன் வீதியும் அதன் இணைப்பு வீதியான மானிப்பாய் இந்துக்கல்லூரியின் முன் வீதியான வேலக்கை பிள்ளையார் கோவில் வீதியும் மிகவும் மோசமான நிலையில் சேதமடைந்து காணப்படுகின்றது.

பல வருடங்களாக திருத்தப் பணிகள் எதுவும் மேற்கொள்ளாத இவ் வீதியில் வாகனங்கள், துவிச்சக்கரவண்டிகள் மற்றும் மோட்டார் சைக்கிள்களில் செல்வோர் பயணிக்க முடியாதவாறு குண்டும் குழியுமாக காணப்படுகின்றது. இதனால் இப்பகுதியில் தொடர்ந்து சிறு சிறு விபத்துக்கள் நடைபெறுகின்றன. எனவே சம்பந்தப்பட்டவர்கள் இவ்வீதியை புனரமைக்க நடவடிக்கை எடுக்க வேண்டும் என பொதுமக்கள் தெரிவிக்கின்றனர். (66)

முரசின் இன்றைய பணி	
[29.06.2014 ஞாயிற்றுக்கிழமை]	
௯௩ வருஷம் ஆனிமாதம் 15 ஆம் திகதி. ருகியை / சிங்கம். புனர்யூசம் நட்சத்திரம் மு.ப. 09.03 வரை. பின் யூஷம். இராகு காமை 04.26 - 05.56 வரை. சுபநேரம் 08.56 - 10.26 வரை.	
கோதிர் வித்யா ரக்னா வி.ஏ.சிவராசா அவர்களால் கணிக்கப்பட்டது.	
மேடம்	தேகநலத்தில் அக்கறை காட்டுங்கள். கடன் தொகையைச் செலுத்தாமல் இழுத்தடித்ததால் பிரச்சினை எழும்.
ரிஷபம்	தொலைபேசி மிரட்டலால் அச்ச உணர்வு ஏற்படல். சுபகாரியத்தால் குடும்பமே ஆனந்தம்.
மிதுனம்	ஏழ்மை நிலையை எடுத்துக் காட்டியதால் உதவிகிடைத்தல். ஞாபக மறதியினால் பேச நினைத்த விடயத்தை மறந்து விடல்.
கடகம்	வழக்குக்கு சமூகமளிக்காதது யுமிக்கி கொடுத்தவர் விளக்க மறியலில் வைப்பு, புதிய யுக்தியால் வியாபாரம் அமோகமடைதல்.
சிம்மம்	பொறாமைக்குணம் கொண்டவருக்கு உங்கள் பெருமை களைத் திறமைகளைப் பேசவே கூடாது. உணவில் கட்டுப்பாட்டால் நோய் குணமடைதல்.
கன்னி	சகோதரர்களை அரவணைத்து சமூக உறவைப்பேணியதன் மூலம் காரிய சித்தி ஏற்படல். பிரச்சினை யுதாகரமாதல்.
துலாம்	முக்கியமான பணிகளை மிகக்கூடுதல் கவனமெடுத்து நிறைவேற்றுக, நீண்ட நாட்களாக இழுப்புக்கொண்டிருந்த விவாக முயற்சி வெற்றி.
விருச்சிகம்	அனுமதிப்பத்திரமின்றி கசிப்பு வைத்திருந்தவருக்கு அபராதம் விதித்தல், பிரயாணத்தின் போது விழிப்புடன் இருந்தமையினால் திருட்டுப் போகாமை.
தனுசு	போட்டிகளில் பங்குபற்றி பரிசில்களும் பாராட்டுக்களும் பெற்று மகிழ்தல். தற்காலிக பணி நீண்டகாலத்தின் பின் நிரந்தரமாக்கப்பட்டமை மனதில் ஆறுதல்.
மகரம்	அநியாயத்திற்கு துணைபோக வெளிக்கிட்ட துணைவரைத்தடுத்து நிறுத்தல். பங்கிடுவதில் கவனக்குறைவு ஏற்பட்டதினால் இழப்புப் பற்றிக் கவலைப்படல்.
கும்பம்	திருமணம் புரிய பேதமொன்று தடையாக இருப்பதை எண்ணி. கவலையில் ஆழ்தல், நியாயத்தை எடுத்துக் கூறியதனால் சமூக நிலை ஏற்படல்.
மீனம்	விதிகளை மீறி வாகனத்தைச் செலுத்தியவருக்குத் தண்டம், பரீட்சைக்குத் தோற்ற கல்வியில் தீவிர கவனஞ்செலுத்தல்.



களத்திற்கு வெளியில்...

உருகுவே அணிக்காக சுவாரஸை தேர்ந்தெடுக்க காரணம் அவர் ஒரு சிறந்த வீரர் என்பதற்காக மட்டும் தான். தத்துவஞானி என்றோ அல்லது மெக்கானிக் என்றோ அல்லது நன்னடத்தைக்காகவோ அவரைத் தேர்வு செய்யவில்லை. சுவாரஸ் யாரையும் கடித்ததை நான் பார்க்கவில்லை. கால்பந்துப் போட்டி என்று வந்தால் வீரர்கள் தங்களுக்குள் தகராறு செய்வது சகஜம் தான்.

ஜோஸ் முஜிகா (உருகுவே அதிபர்)

சுவாரஸ் நாங்கள் உங்களுடன் இருக்கிறோம். அவர் என்ன கொலைக் குற்றமா செய்து விட்டார்? கால்பந்து போன்ற விளையாட்டுகளில் சிறுசிறு உரசல்கள் சாதாரணம். அதற்காக அவரைக் கைது செய்து குவான்டனாமோ சிறைச்சாலைக்கா கொண்டு போக முடியும்.

மரடோனா (ஆர்ஜன்ரீனா கால்பந்து ஜாம்பவான்)

சுவாரஸ் மீது எனக்கு எந்தவித வெறுப்போ, பழிவாங்கும் எண்ணமோ எதுவும் கிடையாது. களத்தில் நடந்தது அத்தோடு முடிந்த போன விடயம். எனது கோபம், ஏமாற்றம் எல்லாம் அந்த ஆட்டத்தில் நாங்கள் தோற்றுப் போனதை நினைத்துத் தான் இருக்கிறது. அவருக்கு விதிக்கப்பட்ட தண்டனை அதிகப்படியானது என்றே நான் கருதுகிறேன். அவரை விளையாட அனுமதிக்காவிட்டாலும், போட்டிகளின் போது அணியினருடன் தங்கியிருக்க அனுமதிக்க வேண்டும். ஏனெனில் இது போன்ற தடை அவரை தனிமைப்படுத்தி, மனரீதியான பாதிப்பை ஏற்படுத்தி விடும்.

ஜியார்ஜியோ செலினி (கடிவாங்கிய இத்தாலி வீரர்)

ஆட்டத்தில் ஒருவர் செய்யும் தவறான காரியங்களுக்கு பொறுப்பேற்க வேண்டும். பொறுப்பேற்காதவர்களை தண்டிப்பதில் தவறில்லை. என் வீட்டில் என் குழந்தைகள் என்னை சில சமயங்களில் கடிப்பதுண்டு, நான் அவர்களை அதற்காகத் தண்டித்தேன். இந்த உலகக் கிண்ணத் கால்பந்து ஆட்டத்தின் தரம் சிறப்பாக உள்ளது. நெய்மர் சிறந்த வீரர், மெஸ்சி போகப்போக முன்னேற்றம் காண்பிக்கக் கூடியவர், கோஸ்டா ரிகா உண்மையில் என்னை அதிசயப்பட வைத்த அணி. ஆர்ஜன்ரீனா, பிரேசில் இரு அணிகளும் மிகச்சிறப்பாக உள்ளன. இந்த உலகக் கோப்பைப் போட்டியில் என்னைப் பொறுத்தவரை நெய்மர் சிறந்த வீரர்.

ரொனால்டோ (பிரேசில் முன்னாள் வீரர்)

வேலன்சியாவுக்கு சிவப்பு அட்டை வழங்கிய நடுவர், பிரான்ஸ் வீரர் மமாடு சாக்கோ, எங்கள் வீரர் ஆஸ்வால்டோ மின்டோ மீது முழங்கையால் இடித்தது அப்பட்டமாகத் தெரிந்தும் கூட அதைக் கண்டுகொள்ளாமல் விட்டுவிட்டார். வேலன்சியாவுக்கு சிவப்பு அட்டை காட்டியமை அவமானத்துக்குரியது. எனினும் அதை ஏற்றுத்தான் ஆக வேண்டும். நடுவரின் முடிவுக்கு மதிப்பளிக்கிறேன். நடந்தது நடந்ததுதான். அதற்காக இனி எதுவும் செய்ய முடியாது. நடுவர்களின் செயற்பாடு குறித்து சர்வதேச கால்பந்து சம்மேளனம் ஆய்வு செய்ய வேண்டும். நடுவர்களின் பெரும்பாலான முடிவுகள் திருப்திகரமாக இல்லை. முக்கியமான நேரத்தில் நாங்கள் எங்களின் முக்கியமான வீரரை (வேலன்சியா) இழந்தோம். 10 வீரர்களுடன் விளையாடி சமநிலை செய்வது கடினம். எனினும் போராடி சமநிலை செய்த எங்கள் வீரர்களுக்கு நன்றி.

ரெய்னால்டோ ரூடா (ஈகுவடோர் பயிற்சியாளர்)

மெஸ்சி ஆர்ஜன்ரீனா அணியின் அச்சாணி போன்றவர். அவர் கடவுளின் ஆசி பெற்றவராகத் தெரிகிறார். அவரைத் தவிர்த்து ஆர்ஜன்ரீன அணியை நினைத்துப் பார்க்க முடியாது. ஆர்ஜன்ரீன அணியில் திறமையான பல வீரர்கள் இருக்கலாம். ஆனால் மெஸ்சி ஜப்பீட்டரில் இருந்து குதித்தவர்.

ஸ்டீபன் கேசீ (நைஜீரிய பயிற்சியாளர்)

எங்கள் அணி கப்டன் மெஸ்சியை மட்டுமே நம்பியிருக்கவில்லை. அவரது திறமையான ஆட்டம் எங்களுக்கு சாதகமான அம்சம். ஆனால், மற்ற வீரர்களும் வெற்றியை வசப்படுத்தக் கூடிய அளவுக்கு திறமை வாய்ந்தவர்கள் தான்.

பெர்னாண்டோ காசோ (ஆர்ஜன்ரீன நடுகள வீரர்)

போட்டி நடுவர்கள் குறித்து நான் எதுவும் பேசவிரும்பவில்லை. ஏனென்றால் ஒவ்வொரு முறையும் அவர்கள் எங்களுக்கு எதிராகத் தான் நடந்து கொள்கிறார்கள். எனவே நடுவர் எங்களுக்கு எதிராகவே தீர்வுகளை வழங்கி வருகின்றார். இது தொடர்பாக விசாரணைக் குழுவை சர்வதேச கால்பந்து சம்மேளனம் உருவாக்க நடவடிக்கை எடுக்க வேண்டும். முதல் சுற்றின் வெளியேறியது கவலை அளிக்கின்றது. ரஷ்ய அணியுடன் தொடர்ந்தும் பணியாற்ற விரும்புகின்றேன்.

பேபீயோ கேபெல்லோ (ரஷ்யா பயிற்றநர்)

மாற்று வீரர்களின் மாயாஜாலம்

20ஆவது உலகக் கிண்ணக் கால்பந்துப் போட்டியில் ஒரு போதும் இல்லாத அளவுக்கு மாற்று வீரர்கள் (சப்ஸ்டிடியூட்ஸ்) அதிக கோல்கள் அடித்து சாகசம் புரிந்திருக்கிறார்கள். நேற்று முன்தினம் நள்ளிரவுடன் லீக் ஆட்டங்கள் முடிவுக்கு வந்தன. 48 லீக் ஆட்டங்களில் மொத்தம் 133 கோல்கள் அடிக்கப்பட்டிருக்கின்றன. இதில் மாற்று ஆட்டங்களில் பங்களிப்பு 18 சதவீதமாகும். அதாவது மாற்று ஆட்டக்காரர்களாக களம் கண்டவர்கள் இதுவரை 24 கோல்களை பதிவு செய்திருக்கின்றனர். இது புதிய சாதனையாகும். இதற்கு முன்பு 2006ஆம் ஆண்டு உலகக் கிண்ணக் கால்பந்துத் தொடர் முழுவதிலும் மொத்தம் 147 கோல்கள் அடிக்கப்பட்டன. அதில் 16 சதவீத கோல்கள் மாற்று ஆட்டக்காரர்கள் மூலம் அரங்கேறியது. அதாவது மாற்று ஆட்டக்காரர்கள் 23 கோல்கள் அடித்ததே சாதனையாக இருந்தது.

அந்தச் சாதனை லீக் ஆட்டத்திலேயே முறியடிக்கப்பட்டுள்ளது. உலக கோப்பைப் போட்டியில் அதிக கோல்கள் (15 கோல்கள்) அடித்த பிரேசில் வீரர் ரொனால்டோவின்



சாதனையை, ஜேர்மனி வீரர் மிரோஸ் லாவ் குளோஸ் சமன் செய்ததும் கானாவுக்கு எதிரான ஆட்டத்தில் மாற்று ஆட்டக்காரராக களமிறங்கியபோது நிகழ்ந்தவை என்பதும் குறிப்பிடத்தக்கது.

ஐரோப்பிய அணிகள் ஏமாற்றம்

தென் அமெரிக்க நாடுகளில் நடைபெறும் உலக கோப்பை போட்டிகளில் பெரிதாக சாதிக்க முடியாமல் ஐரோப்பிய அணிகள் தடுமாறுவது தொடர்கதையாக நீள்கிறது. இந்த முறையும் நடப்புச் சம்பியன் ஸ்பெயின், இத்தாலி, இங்கிலாந்து, போர்த்துக்கல் உட்பட 7 அணிகள் அடுத்த சுற்றுக்கு முன்னேற்ற முடியாமல் பரிதாபமாக வெளியேறியுள்ளன. பிரான்ஸ், ஜேர்மனி, நெதர்லாந்து, பெல்ஜியம், சுவிஸ்சர்லாந்து, கிரீஸ் அணிகள் இன்னும் நம்பிக்கையுடன் களத்தில் இருந்தாலும் பிரேசில், ஆர்ஜன்ரீனா, சிலி, உருகுவே, கொலம்பியா, கோஸ்டா ரிகா போன்ற அணிகளின் சவாலுக்கு ஈடுகொடுக்க முடியுமா என்பதை பொறுத்திருந்து தான் பார்க்க வேண்டும்.

கனாமையூயால் துடைப்பட்ட ஆட்டம்

(பிரிஜர்வுன்)


நியூசிலாந்து, மேற்கிந்தியத்தீவுகள் அணிகளுக்கிடையிலான மூன்றாவது டெஸ்ட் போட்டியின் 2ஆம் நாள் ஆட்டம் கனமழை காரணமாக தடைப்பட்டது. மேற்கிந்தியத்தீவுகள், நியூசிலாந்து அணிகளுக்கிடையிலான மூன்று போட்டிகளைக் கொண்ட டெஸ்ட் தொடரின் இறுதி ஆட்டம் மேற்கிந்தியத்தீவுகளின் பிரிஜர்வுனில் நடைபெற்று வருகின்றது. இரண்டாம் நாள் ஆட்டத்தின்போது மேற்கிந்தியத்தீவுகள் முதல் இனிங்ஸிற் காக இரண்டு விக்கெட்டுக்களை இழந்து 162 ஓட்டங்களைப் பெற்ற வேளை பெய்த கனமழை காரணமாக கைவிடப்பட்டது. இதில் கெய்ல் 42, எட்வேர்ட் 48, பிராவோ 8 ஓட்டங்களைப் பெற்றனர். நியூசிலாந்து அணி முதல் இனிங்ஸ் 293.

இதேவேளை, நியூசிலாந்துடனான டெஸ்ட் தொடரை சமநிலை செய்வோம் என மேற்கிந்தியத்தீவுகள் அணியின் கப்டன் ராம்லின் தெரிவித்துள்ளார்.



எதிரணி வீரரைக் கடித்ததால் 9 போட்டிகளில் தடை விதிக்கப்பட்ட உருகுவே வீரர் சுவாரஸ் நேற்று முன்தினம் தாயகம் திரும்பினார். பிரேசிலிலிருந்து நேற்று முன்தினம் தாயகம் திரும்பிய சுவாரஸிற்கு விமான நிலையத்தில் அமோக வரவேற்பளிக்கப்பட்டது. இந்நிகழ்வில் உருகுவே அதிபர் ஜோஸ் முஜிகா கலந்துகொண்டு சுவராஸை வரவேற்றமை குறிப்பிடத்தக்கது.

கர்ப்பிணிகளை கவனியுங்கள்!



சாதனைக்கு வயது மட்டுமல்ல... கர்ப்பம் கூட ஒரு தடையே அல்ல என்று 8 மாத கர்ப்பிணியாக இருக்கும் அலிசியா மோண்டானோ நிரூபித்துள்ளார்.

அமெரிக்காவைச் சேர்ந்த இவர், தேசியளவில் மத்திய தூர ஓட்டப் பந்தயங்களில் பங்கேற்று 5 முறை சம்பியன் படம் வென்றுள்ளார். மேலும், பல்வேறு சர்வதேச ஓட்டப் பந்தயப் போட்டிகளிலும் 2012இல் நடைபெற்ற ஒலிம்பிக் போட்டியிலும் அமெரிக்காவின் சார்பில் இவர் பங்கேற்றுள்ளார். 2016ஆம் ஆண்டு நடைபெறவுள்ள ஒலிம்பிக் போட்டியிலும் பங்கேற்கத் திட்டமிட்டுள்ள இவர், அதற்குள் குழந்தை பெற்றுக் கொள்ள முடிவெடுத்து, கருவுற்றார். இந்நிலையில், கடந்த 26ஆம் திகதி கலிபோர்னியா நகரில் நடைபெற்ற 800 மீற்றர் ஓட்டப்பந்தயத்தில் 8 மாத கர்ப்பிணியாக பங்கேற்று ஓடிய இவர் சாதனை படைத்துள்ளார். கடந்த 2010ஆம் ஆண்டு இதே தூரத்தை 1:57.34 கடந்தது இவரது தனது அதிவேக சாதனையாக கருதப்படுகிறது. இந்தப் பந்தயத்தில் 35 வினாடிகள் தாமதமாக 2:32.13 நேரத்தில் லிசியா மோண்டானோ கடந்துள்ளார். 28 வயதாகும் இவர், வெற்றிக் கோட்டை கடந்ததும் கூடியிருந்த பார்வையாளர்கள் கைதட்டி, கூச்சலிட்டு மகிழ்ச்சி ஆரவாரம் செய்தனர்.

இன்மைய ஆட்டம்



நெதர்லாந்து எதிர் மெக்சிக்கோ
இலங்கை நேரம்
இரவு 9.30

கொஸ்டரீக்கா எதிர் கிரீஸ்
இலங்கை நேரம்
நள்ளிரவு 12.30

ஜே.பி.எல். ருவென்ரி-20 கிரிக்கெட்

கே.சி.சி.சி., சென்றலைட்ஸ் இன்று பஸ்பீர்டீசை



சென்றலைட்ஸ்

(யாழ்ப்பாணம்)

ஜே.பி.எல். ருவென்ரி-20 கிரிக்கெட் தொடரின் இறுதிப் போட்டி இன்று பிற்பகல் 2.00 மணிக்கு யாழ் இந்துக்கல்லூரி மைதானத்தில் நடைபெறவுள்ளது. இதில் கொக்குவில் கே.சி.சி.சி., யாழ். சென்றலைட்ஸ் அணிகள் மோதவுள்ளன.

யாழ். மாவட்ட கிரிக்கெட் சங்கத்தின் அனுசரணையுடன் சனி, ஞாயிறு தினங்களில் யாழ். இந்துக் கல்லூரி மைதானத்தில் நடைபெற்று வந்த ஜே. பி. எல். ருவென்ரி-20 கிரிக்கெட் தொடரில் யாழ். மாவட்டத்தைச் சேர்ந்த முன்னணி அணிகள் பல பங்குகொண்டன. மே மாதம் 10ஆம் திகதி நடைபெற்ற இப்போட்டித் தொடரின் முதல் சுற்று ஆட்டங்கள் லீக் முறையில் நடாத்தப்பட்டன. புள்ளிகள் அடிப்படையில் காலிறுதிப் போட்டிக்கு அணிகள் தகுதி பெற்றன. இதன் அடிப்படையில் அரையிறுதி, இறுதிப் போட்டிக்கு அணிகள் தகுதி பெற்றன. இந்நிலையில் இன்றைய தினம்



இறுதி மற்றும் மூன்றாமிடத்திற்கான போட்டிகள் நடைபெறவுள்ளன. இறுதிப் போட்டியில் கொக்குவில் கே.சி.சி.சி. அணியும், சென்றலைட்ஸ் அணியும் மோதவுள்ளன. கே.சி.சி.சி. அணி கடந்த முறை நடைபெற்ற முதலாவது ஜே.பி.எல். தொடரில் கிண்ணத்தை வென்றிருந்தது. எனவே, இந்த முறையும் கிண்ணத்தைக் கைப்பற்றிக் கொள்ள அந்த அணி முயற்சிக்கும் என அதன் ஆதரவாளர்களால் எதிர்பார்க்கப்படுகின்றது. பந்து வீச்சு, துடுப்பாட்டம், களத்துடுப்பு என சகல

துறையிலும் அசத்தக்கூடிய வீரர்கள் அணியில் அங்கம் வகிப்பதால் கிண்ணத்தைத் தக்கவைத்துக்கொள்ள எங்கள் அணி இறுதி வரை போராடும் என கே.சி.சி.சி. அணியின் கப்டன் ராகுலன் தெரிவித்துள்ளார்.

இதேவேளை, முதலாவது ஜே.பி.எல். தொடரிலும் இறுதிப் போட்டிக்கு நாங்கள் தகுதி பெற்றிருந்தோம். இந்த முறையும் கே.சி.சி.சி. அணியும் நாங்களும் இறுதிப் போட்டியில் மோதவிருப்பது ஆரோக்கியமானதொன்றுதான். அணி

கொக்குவில் கே.சி.சி.சி.

யில் எடவேட் எடன், செல்டன் போன்ற அனுபவ வீரர்கள் உள்ளனர். பந்து வீச்சில் அசத்தக்கூடிய வீரர்கள் அணியில் இருப்பதால் இந்த முறை நிச்சயமாக கிண்ணத்தைக் கைப்பற்றிக்கொள்வோம் என்ற நம்பிக்கை இருக்கின்றது என சென்றலைட்ஸ் அணிக் கப்டன் ஜேம்ஸ் தெரிவித்துள்ளார்.

இதேவேளை மூன்றாமிடத்திற்கான போட்டியில் தெல்லிப்பளை யூனியன் அணியும் பற்றீசியன்ஸ் அணியும் மோதவுள்ளது. அத்துடன் அணிக்கு ஆறு பேர் கொண்ட பெண்களுக்கான கிரிக்கெட் போட்டியும் நடைபெறவுள்ளன. இதனைத் தொடர்ந்து பரிசளிப்பு நிகழ்வுகள் நடைபெறவுள்ளதாகவும், இப்போட்டி நிகழ்வில் விளையாட்டு ஆர்வலர்கள், நலன் விரும்பிகள், இரசிகர்கள் என அனைவரையும் கலந்து கொண்டு அணி வீரர்களை உற்சாகப்படுத்துமாறு போட்டி அமைப்பாளர்கள் கேட்டுள்ளனர்.

(எஸ்.பி.)




காலிறுதியில் காளியம்பாளி

(ஆணைக்கோட்டை)

சாவற்கட்டு மகாத்மா விளையாட்டுக்கழகம் நடாத்தி வரும் மாபெரும் கால்பந்தாட்டத் தொடரின் காலிறுதிப் போட்டிக்கு தாவடி காளியம்பாளி அணி முன்னேறியுள்ளது. வலிகாமம் கால்பந்தாட்ட லீக்கின் அனுசரணையுடன் சாவற்கட்டு மகாத்மா விளையாட்டுக் கழகம், சாவற்கட்டு மகாத்மா சனசமூக நிலையம் இணைந்து நடாத்தி வரும் அணிக்கு ஐந்து பேர் கொண்ட கால்பந்தாட்டப் போட்டித் தொடர் மகாத்மா விளையாட்டு மைதானத்தில் மின்னொளியில் நடைபெற்று வருகின்றது.

கலையொளி அணியும் மாவத்தை அணியும் மோதிய போட்டி 1:1 என்ற கோல் கணக்கில் சமநிலையில் நிறைவுற்றது. பின்னர் தண்ட உதை மூலம் வெற்றி தோல்வி தீர்மானிக்கப்பட்டது. இதில் மாவத்தை அணி 2-1 என்ற கோல் கணக்கில் வெற்றிபெற்றது.

சென் நீக்கலஸ், குப்பிளான் குறிஞ்சிக் குமரன் மோதிய போட்டியில் சென். நீக்கலஸ் அணி தண்ட உதை மூலம் 3-1 என்ற கோல் கணக்கில் வெற்றிபெற்றது. தொடர்ந்து காலிறுதிப் போட்டிகள் நடைபெற்றன. முதலாவது காலிறுதிப் போட்டியில் திக்கம் இளைஞர், தாவடி காளியம்பாளி அணிகள் மோதின. இதில் இரு அணிகளுமே இறுதி வரை ஒவ்வொரு கோலைப் பெற்றிருந்தன. பின்னர் தண்ட உதை மூலம் வெற்றி தோல்வி தீர்மானிக்கப்பட்டது. இதில் காளியம்பாளி அணி 3-2 என்ற கோல் கணக்கில் வெற்றிபெற்று அரையிறுதிப் போட்டிக்குத் தகுதி பெற்றது.



இரசிகர்கள் ஈட்டிய சாதனை

கடந்த ஞாயிறு அமெரிக்கா, போர்த்துக்கல் அணிகளுக்கிடையிலான ஆட்டம் 2-2 என்ற கோல் கணக்கில் சமநிலையில் நிறைவடைந்தது. இப்போட்டியை 1.82 கோடி அமெரிக்க இரசிகர்கள் தொலைக்காட்சியில் பார்த்து இரசித்துள்ளனர். இதன் மூலம் அதிக இரசிகர்கள் பார்த்து இரசித்த கால்பந்து போட்டி என்ற சாதனையைப் படைத்துள்ளது. இதற்கு முன், 1999இல் அமெரிக்கா, சீனா மோதிய உலக கோப்பை மகளிர் கால்பந்து இறுதிப் போட்டியை 1.8 கோடி அமெரிக்கர்கள் தொலைக்காட்சியில் பார்த்தமை குறிப்பிடத்தக்கது.

வென்றது மத்திய கல்லூரி

(யாழ்ப்பாணம்)

அனஸ்ராஜ், திரேசன் ஆகியோரின் பொறுப்பான துடுப்பாட்டத்தின் மூலம் யாழ். மத்திய கல்லூரி அணி 116 ஓட்டங்களால் அபார வெற்றிபெற்றது.

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு மூன்றின் 17 வயதுப் பிரிவு அணிகளுக்கிடையிலான ஒரு நாள் போட்டி கடந்த 24ஆம் திகதி யாழ். மத்திய கல்லூரி மைதானத்தில் நடைபெற்றது. இதில் சென். ஜோன்ஸ் கல்லூரி பி அணியும் யாழ். மத்திய கல்லூரி அணியும் மோதின.

நாணயச் சுழற்சியில் வெற்றிபெற்று முதலில் ஆடிய யாழ். மத்திய கல்லூரி அணி திரேசன், அனஸ்ராஜ் ஆகியோரின் பொறுப்பான ஆட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் யாழ். மத்திய கல்லூரி அணி 50 ஓவர்கள் நிறைவில் எட்டு விக்ெட்டுக்களை இழந்து 241 ஓட்டங்களைப் பெற்றது. இதில் என்.திரேசன் 79, எஸ்.அனஸ்ராஜ் 72, கே.கார்த்தீபன் 28 ஓட்டங்களைப் பெற்றனர். பந்துவீச்சில் ஏ.தேவகுமாரன் என்.டினோசன் ஆகியோர் தலா இரு விக்ெட்டுக்களை கைப்பற்றினர்.

பதிலுக்கு 242 ஓட்டங்களைப் பெற்றால் வெற்றி என்ற நிலையில் களமிறங்கிய சென். ஜோன்ஸ் கல்லூரி அணி கே.கார்த்தீபன், எம்.கௌதமன் ஆகியோரின் பந்து வீச்சிற்கு ஈடுகொடுக்க முடிமாமல் மளமளவென விக்ெட்டுக்களைப் பறிகொடுத்தது. இறுதியில் சென். ஜோன்ஸ் கல்லூரி 34.3 ஓவர்கள் நிறைவில் சகல விக்ெட்டுக்களையும் இழந்து 125 ஓட்டங்களைப் பெற்றுத் தோல்வியைத் தழுவியது. இதில் என்.டினோசன் 35 ஓட்டங்களைப் பெற்றார். பந்து வீச்சில் கே.கார்த்தீபன், எம்.கௌதமன் தலா நான்கு விக்ெட்டுக்களைக் கைப்பற்றினர். (48)

இமையாணன், கலைமகள் சம்பியன்

(கரணவாய்)

வடமராட்சிப் பிரதேச அணிகளுக்கிடையிலான மென்பந்து கிரிக்கெட் தொடரில் கலைமகள் மற்றும் இமையாணன் அணிகள் கிண்ணம் வென்றுள்ளன. இப்போட்டி கடந்த ஞாயிறுக்கிழமை கரணவாய் மகாவித்தியாலய மைதானத்தில் நடைபெற்றது. இரு பிரிவுகளாக போட்டிகள் நடாத்தப்பட்டன. ஐந்து ஓவர்கள் மற்றும் 12 ஓவர்களைக் கொண்ட தொடர்களாக நடைபெற்றன.

ஐந்து ஓவர்களைக் கொண்ட மென்பந்து கிரிக்கெட் தொடரின் இறுதிப் போட்டியில் கலைமகள் அணியும் ஞானம்ஸ் அணியும் மோதின. முதலில் ஆடிய கலைமகள் அணி 43 ஓட்டங்களைப் பெற்றது. பதிலுக்கு ஆடிய ஞானம்ஸ் அணி ஐந்து ஓவர்கள் நிறைவில் சகல விக்ெட்டுக்களையும் இழந்து 42 ஓட்டங்களைப் பெற்று ஒரு ஓட்டத்தால் தோல்வியைத் தழுவியது.

12 ஓவர்களைக் கொண்ட மென்பந்து கிரிக்கெட் தொடரின் இறுதிப் போட்டியில் ஞானம்ஸ் அணியும் இமையாணன் அணியும் மோதின. முதலில் ஆடிய ஞானம்ஸ் அணி 12 ஓவர்கள் நிறைவில் சகல விக்ெட்டுக்களையும் இழந்து 53 ஓட்டங்களைப் பெற்றது. இதில் கீதன், விஜயகுமார் ஆகியோர் தலா 15 ஓட்டங்களைப் பெற்றனர். பந்துவீச்சில் புவிகவி ஆகியோர் தலா இரு விக்ெட்டுக்களைக் கைப்பற்றினர். பதிலுக்கு 54 ஓட்டங்களைப் பெற்றால் வெற்றி என்ற நிலையில் களமிறங்கிய இமையாணன் அணி 10.3 ஓவர்கள் நிறைவில் ஆறு விக்ெட்டுக்களை இழந்து வெற்றியிலக்கை அடைந்தது. 25 ஓட்டங்களைப் பெற்று அணியின் வெற்றிக்குத் துணைபுரிந்த சபேஸ் போட்டியின் ஆட்டநாயகனாகத் தெரிவு செய்யப்பட்டார்.



துறையில் செலுத்திவந்த ஆதிக்கம் பற்றிய அச்சமூட்டும் பிரசாரங்களின் விளைவாகவே அக்கலவரம் உருவானது. அநகாரிக தர்மபால

குதிரை வண்டியின் குதிரை களைக் கழற்றிவிட்டுத் தாமே காலி விதி வழியாக அவரது வீடுவரை இழுத்துச் சென்றனர்.

சீருடை அணியாமல் வந்த துப்பாக்கி ஏந்திய பொலிசாரே இந்தப் படுகொலை களைச் செய்தனர். 09 முஸ்லிம்கள் சுட்டுக்

சித்தாந்தங்களையாகும். இலங்கைச் சிங்களவர்களின் ஒரே தாயகபூமி இதை தமிழர்களும் முஸ்லிம்களும் இந்தியாவிலிருந்து வந்து ஆக்கிரமித்தவர்கள் என்பது

பூர்வீக கோட்பாடு சிந்தனையே அழிவுக்கும் இன முரண்பாடுகளுக்கும் அடிப்படையாக அமைந்திருக்கிறது...

- எழுக்கதிரோன் கட்டுரையிலிருந்து.



அனாதைகளை பேருவளை பகுதிகளில் கடந்த யூன் மாதம் 15ஆம் திகதி தொடக்கம் 3 தினங்கள் முஸ்லிம் மக்கள் மீது மேற்கொள்ளப்பட்ட வன்முறைச் சம்பவங்களில் சுமார் 4 பேர் உயிரிழந்துள்ளதன் சுமார் 80 இற்கும் மேற்பட்டவர்கள் காயமடைந்துள்ளதன் பல பள்ளிவாசல்கள் சேதமாக்கப்பட்டு பல கோடி சொத்துக்களும் அழிக்கப்பட்டுள்ளன.

இந்த வன்முறைகளுக்கு பொது பலசேனா என்கின்ற இனவாத அமைப்பினரே காரணமென்பதும் அதன் பொதுச்செயலாளர் கல்கொட அத்தே ஞானசார தேரர் பரப்பிவரும் முஸ்லிம்களுக்கெதிரான பிரசாரமே காரணம் என்பதும் பகிரங்கமாகியுள்ளது. ஞானசார தேரர் அனாதைகளை நடத்திய "விழித்தெழு" எனும் பொதுசுட்டம் முடிவுற்ற கையோடு 15ஆம் திகதியே கலவரம் ஆரம்பமானது.

முஸ்லிம்கள் மீது சிங்களமக்கள் மத்தியில் பரப்பப்பட்டுவரும் இனவாதக் கருத்துக்களோ திட்டமிடப்பட்ட தாக்குதல்களோ ஒன்றும் புதியவை அல்ல. இற்றைக்கு நூறு ஆண்டுகளுக்கு முன்பே பிரித்தானியரின் ஆட்சிக்காலத்திலேயே அது தொடங்கிவிட்டது. இலங்கையில் இடம்பெற்ற முதலாவது கலவரமாக 1915ஆம் ஆண்டு சிங்கள முஸ்லிம் கலவரத்தை கொள்ளலாம். முஸ்லிம்கள் நாட்டின் வியாபாரத்

போன்றோரின் சிங்கள மறுமலர்ச்சி நோக்கிய பிரசாரங்களுடன் இணைந்து பி.டி.எம் பெர்னாண்டோ போன்றோர் எழுதிவந்த முஸ்லிம்களின் வியாபார விஸ்தரிப்பு பற்றிய கட்டுரை களே 1915ஆம் ஆண்டு சிங்கள முஸ்லிம் கலவரத்துக்கு தூயமிட்டன.

இந்த தாக்குதல்களில் 25பேர் கொல்லப்பட்டும் சுமார் 85பேர் காயப்பட்டும் 250 வியாபார நிலையங்கள் அழித்தொழிக்கப்பட்டும் 17 பள்ளிகளும் நாசமாக்கப்பட்டன. இந்தக் கலவரத்தின் சூத்திரதாரிகளான டி.எஸ். சேனானாயக்கா ஆர்.டபிள்யூ. பண்டாரநாயக்கா டி.எஸ். விஜேவர்தனா, டொக்டர் நெய்சர் பெரேரா, ஈ.டி. த சில்வா, எச். அமரகுரிய, ஏ.எச். மொலமுறே போன்ற பல சிங்களத் தலைவர்களை பிரித்தானிய அரசு கைது செய்தது.

இதன்நிமித்தமே பொன்னம் பலம் இராமநாதன் இங்கி லாந்து சென்று பேச்சுவார்த்தைகள் நடத்தி அச்சிங்களத் தலைவர்களை விடுவித்தார். இராமநாதன் நாடு திரும்பிய போது சிங்களத் தலைவர்கள் துறைமுகத்தில் அவரை வரவேற்றதோடு அவரது

அதுமட்டுமன்றி இந்தச் கலவரத்தின் காரணமாக இடம்பெற்ற அழிவுகளுக்கு சட்டசபையில் முஸ்லிம் தலைமைகள் நடட சடு கோரியபோது அதைமறுத்த தமிழ் தலைவரான இராம நாதன் பொன்னம்பலம் "இலங்கை முஸ்லிம்கள் இந்தியாவில் இருந்து குடியேறிய கீழ் சாதியினரே" என்று கேவலப்படுத்தினார். அதுவே நீண்ட காலத்துக்கு தமிழ் தலைமைகள் மீது முஸ்லிம்கள் நம்பிக்கை இழக்க அடிப்படைச் காரணமாயிற்று.

1915ஆம் ஆண்டு இராம நாதன் உதிர்த்த இலங்கை முஸ்லிம்கள் "பூர்வீகமற்ற வந்தேறுகுடிகள்" எனும் பொன்மொழிதான் இன்று வரை முஸ்லிம்கள் மீது இனமேலாதிக்க சக்திகள் இலகுவாக குறிவைக்கும் பிரசாரங்களின் அடிப்படையாக அமைந்திருக்கிறது. 1976ஆம் ஆண்டில் புத்தளம் பள்ளிவாசல் படுகொலை சம்பவத்துக்கும் இந்த "வந்தேறுகுடிகள்" பிரசாரமே துணையானது.

முஸ்லிம்களின் சமூக பலம்மிக்க நகரமாக புத்தளம் மாறிவந்ததன் காழ்ப்பி லிருந்து அது உருவானது.

கொல்லப்பட்டது மட்டுமன்றி கோடிக்கணக்கான மதிப் புள்ள சொத்துக்களும் பொலிசார் மற்றும் சிங்கள இனவாதிகளால் சேதமாக்கப்பட்டு கொள்ளையடிக்கப்பட்டு முஸ்லிம்களின் பொருளாதாரம் வேரோடு வெட்டிச் சாய்க்கப்பட்டது.

எந்த தமிழர்கள் முஸ்லிம் களை பூர்வீகமற்றவர்கள் என்று நச்சுக்கருத்துக்களை பரப்பினரோ அந்தத் தமிழர்கள் மீது அதே சித்தாந்தம் 1983இல் பிரயோகிக்கப்பட்டது. 1983ஆம் ஆண்டு ஜெயவர்த்தனா தலைமையிலான யூ.என்.பி அரசாங்கத்தில் கைத்தொழில் அமைச்சராகவும் ஜாதிக்க சேவகா சங்கம் எனும் தொழிற்சங்கத்தின் தலைவராகவும் இருந்த சிறில் மத்பு, எழுதிய "சிங்களவர்களின் விரைவான எதிரி" எனும் நூல் தமிழர்களின் பொருளாதார மேலாண்மை பற்றி விபரித்தது.

கொழும்பில் அதிகரித்து வந்த தமிழர்களின் வியாபார மற்றும் பண்பலமும் பற்றி அச்சமூட்டும் தகவல்கள் பரப்பப்பட்ட அக்காலத்தில் சிங்களவர்களின் பொருளாதார வீழ்ச்சிக்கும் கலாசார அழிவுக்கும் காரணம் தமிழர்களின் ஆதிக்கமே என்றவாறாக விரிந்துசெல்லும் அந்த நூல் வெளியான சிறிது நாட்களின் பின்னரே யூலை கலவரம் அரங்கேறியது.

ஒட்டுமொத்தமாக பார்க்கும் மிடத்து காலாகாலமாக இலங்கையில் இடம்பெற்று வரும் தமிழ் முஸ்லிம் மக்கள் மீதான சிங்கள மேலாதிக்க கலவரங்களுக்கு அடிப்படையாக அமைந்திருக்கும் காரணம் இந்த பூர்வீகம் பற்றிய


சிங்கள இனவாதிகளின் நம்பிக்கையாக இருக்கின்றன. அதேவேளை தமிழருக்குள்ளேயே இந்த பார்வை வடக்கு கிழக்கை "தமது தாயகம்" என்றும் முஸ்லிம்களை குடியேறியவர்கள் என்றும் உள்ள நம்பிக்கை பொய்யானதல்ல. இதுவே வடகிழக்கில் முஸ்லிம்களுக்கு விரோதமாக வேரூன்றி உள்ளது.

தமிழ் மக்களிடையே பரப்பப்பட்டு இன்றுவரை நிலைத்திருக்கும் முஸ்லிம்கள் பற்றிய "வந்தேறுகுடிகள்" பிரசாரமே வடக்கு கிழக்கு பிரதேசங்களில் கடந்த புத்தகாலத்தில் புலிகளையும் ஆட்கொண்டிருந்தது. வடக்கிலிருந்து 1990இல் சுமார் 86ஆயிரம் முஸ்லிம்களை 24 மணிநேர அடக்காசத்தில் புலிகள் தூரத்தியடிப்பதற்கும் அதே ஆண்டில் காத்தான்குடி பள்ளிவாசலில் தொழுது கொண்டிருந்த நூற்றுக்கணக்கான மேற்பட்டோர் கொல்லுவதற்கும் அதுவே காரணமாயிற்று.

வடக்கு கிழக்கில் வாழும் தமிழர் அதைத் தமது பூர்வீகம் என்கின்றனர். முஸ்லிம்கள் இங்கு வந்து குடியேறியவர்களே என்கின்றனர். தேசிய அளவில் வியாபித்திருக்கும் இந்த பூர்வீக கோட்பாடு, சிந்தனையே இலங்கையின் அழிவுக்கும் இன முரண்பாடுகளுக்கும் அடிப்படையாக அமைந்திருக்கிறது.

அரசியல் யாப்பு மூலம் ஒரு மதத்துக்கு சட்டத்தின் மூலம் வழங்கப்பட்டுள்ள சிறப்புரிமை அவசியமானதா? பல்லினங்கள் வாழும் தேசமொன்றில் இது உருவானதா? எதிர்காலத்தின் இலங்கையை மதச்சார்பற்ற ஒருநாடாக மாற்றுதல் பற்றி ஏன் நாம் குரலெழுப்பச் சுடாது இது பற்றி இலங்கையர் எல்லோரும் ஒரு மித்து கேள்வி எழுப்புவதில் அவசியம் அதனை அனாதை கமவிலிருந்து நாமெல்லோரும் ஆரம்பிப்போம்.

அதிகாரபூர்வமற்ற அரசியல் ஆலோசகர்களைக் "கிச்சன் கபினர்" என்று உலகம் முழுவதும் தற்போது அழைக்கிறார்கள். இந்த வார்த்தை கி.பி.1832 ஆம் ஆண்டு அமெரிக்காவில் முதன்முதலில் அப்போது அமெரிக்க ஜனாதிபதியாக இருந்த அன்ட்ரூ ஜாக்சன் காலத்தில் சொல்லப்பட்டதாகும். அன்ட்ரூ ஜாக்சனின் மிக நெருங்கிய மூன்று நண்பர்கள் வெள்ளை மாளிகையின் பின் கதவு



கிச்சன் கபினர்!

வழியாக நுழைந்து சமையலறை வழியாக மாளிகைக்குள் வருவார்கள். அவர்களின் ஆலோசனைகளைக் கேட்டு பல முடிவுகள் எடுத்துச் செயல்படுத்தினார் அன்ட்ரூ ஜாக்சன். இதை "கிச்சன் கபினர்" என்று தலைப்புச் செய்தியாக அக்காலப் பத்திரிகைகள் குறிப்பிட்டன. அதிலிருந்துதான் இந்தச் சொற்றொடர் உலகில் பல நாடுகளுக்கும் பரவியது.

(ஆதாரம்: Political in America)

வாயிலே வடை!

எட்டயபுரம் சமஸ்தானத்தில், "கன்வர் தலைவன்" என்ற நாடகத்தை நடத்துக் கொண்டிருந்தனர் எங்கள் நாடகக் குழுவினர். இதில், திருடர்கள் மாறு வேடங்களில் தோன்றி, சந்தையில் சாமான்கள் விற்பது போல், ஒரு காட்சி. அதில் வடை விற்பவன், ஒரு திருடன். இக்காட்சிக்காக, நிஜ வடைகளையே தயாரித்துக் கொடுப்பர்.

அன்றைய தினம், மேற்படி காட்சியில், வடை வியாபாரி வேடத்தில் நடிகருக்கு, தன்னிடமிருந்து வடையின் மீது, ஆசை ஏற்பட்டுவிட்டது. இருட்டில், ஒரு வடையை எடுத்து, வாயில் போட்டு, மெல்ல ஆரம்பித்தார். தூக்கப்பட்டது திரை: வடைக்காரன் பாட வேண்டும். வாயில் வடை; எப்படி பாடுவார் அந்த நடிகர்?

நாடக ஆசிரியராக இருந்த கந்தசாமி முதலியார், திரைக்குப் பின்னால் நின்று கொண்டிருந்தார். நடிகர் வாயில் வடை இருப்பது தெரியாமல், நடிகருக்குப் பாட்டு நினைவுக்கு வரவில்லை போலிருக்கிறது என்று நினைத்து, அடியெடுத்துக் கொடுத்து, நினைவு படுத்திப் பார்த்தார்.

ஆனால், அவர் பாடினால் தானே... நடிகர் பாட்டை மறந்து விட்டார் என நினைத்து, கந்தசாமி முதலியாருக்குக் கோபம் வந்துவிட்டது. தன் கையிலிருந்து நாடகப் புத்தகத்தை, வீசி எறிந்து விட்டுப் போய் விட்டார்.



- அவ்வை சண்முகம், 'என் நாடக வாழ்க்கை' நூலில்.

பொன்சொர்க்கள்...

“மோகமுன்”. “முகம்” போன்ற படங்களை இயக்கியிருந்தாலும் என்னை தனி மனிதர்களின் சுயசரிதையை எடுக்கும் இயக்குநராகத்தான் பார்க்கிறார்கள். பெரியார், பாரதி இருவரின் வாழ்க்கையும் தனி மனிதர்களின் வாழ்க்கையல்ல. தமிழ்ச் சமூகத்தின் வரலாறு. ஹொலிவுட்டில் சுயசரிதை படங்கள்தான் அதிகமாக வருகின்றன. ராணுவத்தில் சிறிய பதவியில் இருந்து சாதித்தவர் பற்றிச் கூட அவர்கள் படம் எடுக்கிறார்கள். நம் ஊரில்தான் ஹீரோக்கள் சாலையில் நடந்து சென்றால் அங்கிருக்கும் ஜீப் 50 அடி உயரத்துக்கு பறப்பது போல் படம் எடுக்கிறார்கள். உலகத்தில் வேறு எங்கும் இது போல் படம் எடுப்பதில்லை. திரைப்படங்களின் மீது இருக்கும் நம் பார்வைகள் முற்றிலும் மாற வேண்டும். நான் விருதுகளுக்காக படம் எடுப்பதில்லை. சுயசரிதைப் படமாக இருந்தாலும் அதை ரசிக்கும் வகையில் கமர்ஷியலாகத்தான் எடுக்கிறேன். “ராமானுஜன்” படமும் கமர்ஷியல் படம்தான். தமிழ்ப் படத்துக்கு முதன் முதலாக கேம்பிரிட்ஜ் பல்கலைக்கழகத்தில் படப்பிடிப்பு நடந்துள்ளது.

- ஞான ராஜசேகரன்

சினிமாவுக்கு வரும் போது என்னிடம் எதுவும் இல்லை. நேர்மையாக உழைப்போம் என்பது மட்டும்தான் மனசு முழுக்க இருந்தது. சவுண்ட் என்ஜினியராக இருந்து கஷ்டப்பட்டு மேலே வந்தவன் நான். இப்போது இருக்கிற இந்த இடம் கூட நாளைக்கு எனக்கு இல்லாமல் ஆகி விடலாம். ஆனால், அப்போதும் என் திறமை, உழைப்பு என்னை முன்னெடுக்கும். இடவி கடை போட்டால் கூட அதில் நம்பிக்கை வைத்து உழைப்பேன். நீங்கள் ஏன் ஹீரோவாக நடிக்கணும்? என்கிற கேள்வி போகிற இடமெல்லாம் பிரதானமாக வந்து கொண்டேதான் இருக்கிறது. காலையில் இடவி சாப்பிட்டேன். மதியமும் ஏன் நான் இடவி சாப்பிட வேண்டும். அது மாதிரிதான் இதுவும். இந்த இடம் போதும் என நினைத்து விட்டால் வாழ்க்கையில் சலிப்பு வந்து விடும். இந்த வேலையை மட்டும் செய்ய வேண்டும் என நமக்கு எதுவும் விதிக்கப்படவில்லை. தொடராத இடங்கள், மீளாத கனவுகள் என ஒவ்வொருவருக்கும் ஒரு நினைப்பு இருக்கிறது. வாழ்க்கை ஒரு தேடுதல் என்பார்கள். அப்படித் தேடிப் பிடித்த இடம்தான் ஹீரோ. ஒரு வேளை என் முதல் முயற்சி தோல்வியடைந்து

இருந்தால், வேறு மாதிரி யோசித்திருக்கலாம். அப்படி எதுவும் நடக்கவில்லையே. நான் ஹீரோவாக நடிக்கிற, தயாரிக்கிற படங்களுக்கு நான்தான் இசையமைக்கிறேன். ஹீரோவாக நடிப்பதால் இசையமைக்கிற படங்கள் குறைந்திருக்கலாம். ஆனாலும் இசையமைப்பாளர் தான் என் அடையாளம்.



அது வேண்டும், இது வேண்டும் என்கிற தேடலில் எதுவுமே கிடைக்காத போது ஒரு தனி மனிதனுக்கு நேர்ந்த அனுபவங்கள்தான் எனது முதல் படமான “நான்”, “சலம்” என்கிற இந்தப்படம் வேறு வகையில் இருக்கும். போராடுவதும், வாழ்வதும் தானே மனிதனின் பேரமுகம்? அன்பும், போராட்டமும் தான் இந்த மானுடத்தின் நிரந்தரம். நல்லவனாக வாழத்தான் எல்லாருக்கும் ஆசை. ஆனால் காலம் கண்ணெதிரே எல்லாவற்றையும் கலைத்துப் போட்டு விட்டு ஒன்றும் அறியாத சிறு பிள்ளை போல் ஓடி ஒளிந்து கொள்கிறது. நல்லவன் கெட்டவனாகிறான். கெட்டவன் நல்லவனாகிறான். எதை வெறுக்கிறோமோ, அதை நேசிக்கிறோம். எதை விரும்பினோமோ அதை வெறுக்கிறோம். ஒருவனை உயரத்தில் வைத்து, இன்னொருவனை குழிக்குள் தள்ளி, கேட்காததைக் கொடுத்து, கேட்டதை மறைத்து விளையாடுகிற இந்தக் காலம் ஒரு தனிமனிதனுக்கு எதைப் பரிசளித்தது என்பதுதான் கதை.

- விஜய் ஆண்டனி

சென்னை லயோலாக் கல்லூரியில் விஸ்காம் பேராசிரியராக இருந்த வேலையை ஒதுக்கி வைத்துவிட்டு, ஏழு வருடங்களாக சிரமப்பட்டு பட்டுக்கோட்டை கல்யாணசுந்தரம் என்ற மானுடனின் வாழ்க்கையை, நூற்றைம்பது நிமிடக் குறும்படமாக உருவாக்கியிருக்கிறேன்.

ஆர். நல்லகண்ணுவின் நேரடி அனுபவமும், மாயாண்டி பாரதி, பாவேந்தர் பாரதிதாசனின் மகன் மன்னர் மன்னன் தாம் அறிந்த பட்டுக்கோட்டையாரைப் பற்றியும் சொல்லியிருப்பதையும் பதிவு பண்ணியிருக்கிறேன். நீண்ட காலம் வாழ்ந்து நீண்ட பெரும் படைப்புகளை அளித்த கவிஞர் வரிசையில் பட்டுக்கோட்டை நிற்கவில்லை. அகல உழுவதிலும் ஆழ உழுதார் என்று பஜ்வானந்தம் கூறியிருப்பது கவிஞருக்குக் கிடைத்த நெகிழ்வான பாராட்டு.

செங்கபடுத்தான்காடு கிராமத்தில் பட்டுக்கோட்டை கல்யாணசுந்தரம் பார்க்காத தொழில்கள் இல்லை. வயலில் உழுவது, மேய்ச்சலுக்கு மாடு கொண்டு போவது, சந்தைக்கு வண்டி ஓட்டிக்கொண்டு போவது என்று தொடங்கியவர், ஆரம்பத்தில் நடிக்கத்தான் வந்திருக்கிறார்.

பிறகு அவர் ஒரு நாடகத்தில் எழுதிய பாடல் ஒரு சந்தர்ப்பத்தில் கைகொடுக்கவே, பாடல் எழுத முற்படுகிறார். வார்த்தைகளின் விச்சம், விரியமும் அவர் பாடல்களையும் அவரையும் உச்சாணி உயரத்துக்குக் கொண்டு சென்றன என்பது சரித்திரம்.

என் முதல்வர் நாற்காலியின் மூன்று கால்கள் எதுவென்று எனக்குத் தெரியாது. நான்காவது கால் பட்டுக்கோட்டை கல்யாணசுந்தரம் என்று முன்னாள் முதல்வர் எம்.ஜி.ஆர். சொன்னது நூற்றுக்கு நூறு உண்மை என்றாலும், அதைச் சொல்லும்போது பட்டுக்கோட்டையார் உயிரோடு இல்லை.

இந்த ஆவணப்படத்தில் கல்யாணசுந்தரத்தின் துணைவியார் ஈரமான விழிகளைத் துடைத்தபடி கணவரை நினைவுகூரும் இடங்கள் நெகிழ்ச்சியானவை. இப்போது நம்மிடையே இல்லாத, இருபத்தொன்பது வருடங்களே வாழ்ந்த ஒரு கிராமத்துக் கவிஞன், சென்னைக்கு வந்து திரைப்பட உலகத்தை ஆக்கிரமித்ததை, நம்பும்படியாகத் திரையில் சொல்லியிருக்கிறேன்.

பாரதியைவிடப் பத்து வயது குறைவாகவே வாழ்ந்தவர் பட்டுக்கோட்டை கல்யாணசுந்தரம். அவர் பிறந்த செங்கபடுத்தான்காடு கிராமத்துக்கே சென்று, அங்கிருந்து அவர் வாழ்க்கையைப் படமாக்கினேன்.

- பேராசிரியர் சாரோன்

கைத்தொலைபேசிகளை காற்சட்டைப் பைகளில் வைப்பது பாதுகாப்பானதா?

கைத்தொலைபேசிகள் தற்போது மனிதனின் அன்றாட செயற்பாடுகளுக்கு இன்றியமையாத ஒரு சாதனமாக மாறியுள்ளது. பொதுவாக இதனை காற்சட்டைப் பைகளில் வைத்திருக்கும் பழக்கமே காணப்படுகின்றது.

மனிதர்கள் தங்களின் காற்சட்டைப்பையில் செல்லிடபேசியை வைப்பதனால் அவர்களின் விதைப்பைகளில் உற்பத்தியாகும் விந்தணுக்களின் எண்ணிக்கை குறைவதாகவும், உற்பத்தியாகும் விந்தணுக்களின் விரியமான செயற்பாட்டிலும் குறைபாடுகள் ஏற்படுவதாகவும் பிரிட்டனில் இருக்கும் எக்ஸ்டர் பல்கலைக்கழகத்தைச் சேர்ந்த ஆய்வாளர்கள் செய்திருக்கும் புதிய ஆய்வின் முடிவுகள் தெரிவிக்கின்றன.

இந்த ஆய்வை மேற்கொண்ட விஞ்ஞானிகளின் குழு 1492 ஆண்களின் விந்தணுக்கள் தொடர்பாக மேற்கொள்ளப்பட்ட பத்து வெவ்வேறு ஆய்வுகளின் முடிவுகளை விரிவாக அலசி ஆராய்ந்தது. இந்த ஆய்வின் முடிவில், செல்லிடபேசிகளில் இருந்து உருவாகும் சூடும், மின்காந்த அலைகளும் கதிரியக்கமும் சேர்ந்து மனிதர்களின் விதைப்பைகளின் விந்தணு உற்பத்தியையும், உற்பத்தியாகும் விந்தணுக்களின் செயற்பாட்டும் தன்மையையும் ஆரோக்கியத்தையும் பாதிப்பதாக தாங்கள் கண்டறிந்திருப்பதாக இந்த ஆய்வுக்குத் தலைமை தாங்கிய மருத்துவர் ஹியானோ மாத்யூஸ் தெரிவித்திருக்கிறார்.

அதேசமயம் இந்த ஆய்வின் முடிவுகள் முழுமையானவை அல்ல என்று மற்ற விந்தணு ஆய்வாளர்கள் இவற்றை புறந்தள்ளி யிருக்கிறார்கள். இந்த குறிப்பிட்ட ஆண்களின் மற்ற பழக்கவழக்கங்கள், உணவு மற்றும்

உட்கொண்ட மருந்துகள் போன்ற வற்றை இந்த ஆய்வாளர்கள் கணக்கில் எடுத்துக்கொள்ளாத நிலையில் செல்லிடபேசிகளை காற்சட்டைப்பையில் வைப்பதனால் மட்டுமே இவர்களின் விந்தணு



உற்பத்தியும் விந்தணுக்களின் ஆரோக்கியமும் பாதிக்கப்படுவதாக கூறுவதை ஏற்கமுடியாது என்று ஷெப்பீல்ட் பல்கலைக்கழகத் தச் சேர்ந்த விந்தணு ஆய்வாளர் மருத்துவர் ஆலன் பேசி தெரிவிக்கிறார்.

தமது ஆய்வின் முடிவுகள் இறுதியானவை அல்ல என்பதை ஏற்றுக்கொள்ளும் பியானோ மாத்யூஸ், செல்லிடபேசிகளின் சூடும், மின்காந்தப் புலம் மற்றும் கதிரியக்கவீச்சு ஆகியவை விந்தணுக்களில் ஏற்படுத்தும் பாதிப்புக்கள் குறித்து மேலதிக ஆய்வுகள் செய்யவேண்டிய அவசியம் ஏற்பட்டிருக்கிறது என்பதை தமது ஆய்வின் முடிவுகள் குறிப்புணர்த்துவதாக தெரிவிக்கிறார்.

(நன்றி: Jaffna Diabetic Centre)



முத்திரைத் தகவல்கள்

- தபால் முத்திரையில் தன் நாட்டின் பெயரை வெளியிடாத நாடு இங்கிலாந்து.
- முத்திரையை வட்டவடிவமாக வெளியிட்ட நாடு மலேசியா.
- வாசனைத் தபால் முத்திரைப் புத்தலில் வெளியிட்ட நாடு தென்னாபிரிக்கா.
- தீபாவளிப் பண்டிகையை முத்திரையில் வெளியிட்ட நாடு இந்தியா அல்ல சிங்கப்பூர்.
- விற்பனையில் அதிகமான வசூலைத் தந்த முத்திரை மனிதன் சந்திரனில் இறங்கியதற்கு அமெரிக்கா வெளியிட்ட முத்திரைதான்.
- 1913 இல் சீனா வெளியிட்ட ஒரு முத்திரையின் நீளம் ஒன்பதே முக்கால் அங்குலம். அகலம் இரண்டே முக்கால் அங்குலம். இதுதான் உலகின் மிகப்பெரிய தபால் முத்திரை.

யாழ்.மாவட்டத்தில் தீவிரமடைந்துள்ள டெங்குநோயின் தாக்கத்தை கட்டுப்படுத்தும் வகையில் யாழ்ப்பிராந்திய சுகாதார சேவைகள் பணிமனையால் பொதுமக்களுக்கு சில அறிவுறுத்தல்கள் வழங்கப்பட்டுள்ளன.

அதாவது, இலங்கையின் தென்பகுதியிலுள்ள பல மாவட்டங்களில் நோய் தீவிரமாக பரவிவருகின்றது. குறிப்பாக கொழும்பு மாவட்டத்தில் டெங்குநோயின் பரம்பல் அதிகமாகக் காணப்படுகின்றது. கொழும்பு மாவட்டத்திற்கு சென்று வந்த யாழ்.மாவட்டத்தைச் சேர்ந்த பலர் டெங்கு நோய்த் தொற்றிற்கு உள்ளாகியுள்ளனர். இதற்கு மேலதிகமாக தற்போது யாழ்.மாவட்டத்தில் உள்ளூரிலேயே பலர் டெங்கு நோய்த் தொற்றிற்கு உள்ளாவதை தற்போது அவதானிக்கக் கூடியதாகவுள்ளது. ஜன் மாதத்தில் மட்டும் இதுவரை யாழ்.மாவட்டத்தில் 85 நோயாளிகளுக்கு டெங்குநோய் தீவிரமாக பரவியுள்ளதைக் காணக்கூடியதாகவுள்ளது.

டெங்குநோய்ப்பரம்பலை சுகாதார திணைக்களத்தினால் கட்டுப்படுத்த முடி யாது. இதனைக்கட்டுப்படுத்த சம்பந்தப் பட்ட திணைக்களங்கள், நிறுவனங்கள், உள்ளூராட்சிமன்றங்கள், பாடசாலைகள், பொதுஅமைப்புக்கள், பொதுமக்கள் அனைவரது ஒத்துழைப்பும் அவசியமாகவுள்ளது. எனவே, உடனடியாக சம்பந்தப்பட்டவர்கள் பின்வரும் செயற்பாடுகளை முன்னெடுத்து டெங்கு நோயைக் கட்டுப்படுத்த உதவுமாறு பணிப்பாளர் வைத்தியகலாநிதி ஆர். கேதீஸ்வரன் கேட்டுள்ளார்.

1.சகல அரச,தனியார் நிறுவனங்கள் பணியாளர்களால் முழுமையாக சிரம தான அடிப்படையில் துப்புரவு செய்யப்பட வேண்டும்.

- 2.பாடசாலைகள் மாணவர்களின் பங்களிப்புடன் சிரமதான அடிப்படையில் பாடசாலை வளவும், சுற்றாடலும் துப்புரவு செய்யப்பட வேண்டும்.
- 3.வர்த்தக நிலையங்கள் உரிமையாளர்களால் துப்புரவு செய்ய ஏற்பாடு செய்யப்பட வேண்டும்.
- 4.வைத்தியசாலைகள் உத்தியோகத்தர்கள், ஊழியர்கள் பங்களிப்புடன் துப்புரவு செய்யப்பட வேண்டும்.

ராட்சி மன்றங்களினாலும் துப்புரவு செய்யப்பட வேண்டும்.
11.பிரதேச மட்டத்தில் டெங்கு கட்டுப்பாட்டு நடவடிக்கைகளை ஒருங்கிணைக்கும் நோக்கில் பிரதேச செயலாளர் பிரதேச டெங்குகட்டுப்பாட்டுக்குழுக்கூட்டத்தை உடனடியாக கூட்டுவதற்கு நடவடிக்கை எடுக்க வேண்டும்.
தற்போது யாழ்.மாவட்டத்தில் டெங்கு நோய் தீவிரமாக பரவிவரும்

கள் அநியாயமாக உயிரிழந்ததைக் கட்டிக்காட்ட விரும்புகிறோம்.
4.காய்ச்சலின் போது போதிய நீராகாரங்களை அருந்தி உடலின் நீர்த்தன்மை வற்றாமல் பார்த்துக்கொள்ள வேண்டும்.
5.சில நோயாளிகள் பரிசீற்றமோல் அளவுக்கு அதிகமாக பாவித்து சுய வைத்தியம் செய்வதனை அவதானிக்க முடிகிறது. இதனால்


யாழில் தீவிரமடையும் டெங்கு மக்களுக்கான அறிவுறுத்தல்கள்

வைத்திய கலாநிதி ஆர்.கேதீஸ்வரன் பிராந்திய சுகாதார சேவைகள் பணிப்பாளர், யாழ்ப்பாணம்.

- 5.தனியார் கல்வி நிலையங்கள் உரிமையாளர்களால் துப்புரவு செய்ய ஏற்பாடு செய்யப்பட வேண்டும்.
- 6.வணக்கஸ்தலங்கள் சம்பந்தப்பட்ட அறங்காவலர் சபையின் ஏற்பாட்டில் சிரமதான அடிப்படையில் துப்புரவு செய்யப்பட வேண்டும்.
- 7.தனியார் வீடுகள் உரிமையாளர்களால்/ குடியிருப்பாளர்களால் துப்புரவு செய்யப்பட வேண்டும்.
- 8.பராமரிப்பற்ற வீடுகள்,காணிகள் உரிமையாளர்களால்/ பராமரிப்பாளர்களால் துப்புரவு செய்யப்பட வேண்டும்.
- 9.பொதுச்சந்தைகள், மயானங்கள் போன்ற பொது இடங்கள் உள்ளூராட்சி மன்றங்களால் துப்புரவு செய்யப்பட வேண்டும்.
- 10.கழிவு நீர் வாய்க்கால்கள் சம்பந்தப்பட்ட திணைக்களங்களினாலும் உள்ளூர்

நிலையில் காய்ச்சல் ஏற்படும் நோயாளிகள் பின்வரும் ஆலோசனைகளை பின்பற்றவும்.

- 1.தற்போதைய சூழ்நிலையில் காய்ச்சல் ஏற்படும் போது அது டெங்கு காய்ச்சலாகவும் இருக்கலாம். எனவே காய்ச்சல் ஏற்படும் நோயாளிகள் பூணூய்வில் இருக்க வேண்டும்.வேலைக்கு செல்பவர்களும், மாணவர்களும் விடுமுறை பெற்று வீட்டில் ஓய்வெடுக்க வேண்டும்.
- 2.பொதுவாக டெங்குக் காய்ச்சல் பின் விளைவுகள்,இறப்புக்கள் காய்ச்சல் தணிந்த பின்னரே ஏற்படுவது வழமை எனவே காய்ச்சல் தணிந்த பின்னரும் இரண்டு நாட்களிற்கு ஓய்வு அவசியம்
- 3.மாணவர்கள் காய்ச்சல் ஏற்படும் காலத்தில்,விளையாட்டுக்களில் பங்குபற்றுவதைத் தவிர்க்க வேண்டும். கடந்த காலங்களில் டெங்குக் காய்ச்சலுடன் பரிசீற்றமோல் வில்லைகளை போட்டுக்கொண்டு விளையாட்டுக்களில் பங்குபற்றிய இரண்டு மாணவர்



ஈரல் பாதிக்கப்பட்டு இறப்பு ஏற்படலாம். எனவே காய்ச்சல் ஏற்படும் நோயாளிகள் சரியான வைத்திய ஆலோசனையின் படி பரிசீற்றமோல் வில்லைகளை பாவிக்க வேண்டும் குறிப்பாக குழந்தைகளுக்கு இது மிகமிக அவசியம்.
6. மேலும் காய்ச்சலுடன் மயக்கம், வயிற்றுவலி,வாந்தி,வயிற்றோட்டம் போன்ற அறிகுறிகள் காணப்படும் நோயாளிகள் காலந்தாழ்த்தாது உடனடியாக தகுந்த வைத்திய ஆலோசனையைப் பெறவேண்டும். எனவே,யாழ்.மாவட்டத்தில் டெங்கு நோயை கட்டுப்படுத்துவதற்கு அனைவரும் ஒன்றிணைந்து எமது பங்களிப்பை வழங்குவோம்

மிருக பலியிடுதலை தடுக்குமாறு அரசு அதிபருக்கு கடிதம்

(யாழ்ப்பாணம்)
யாழ்.மாவட்டத்தில் இந்து ஆலயங்களின் முன்னால் இடம் பெறுகின்ற உயிர்ப்பலிகள் உடன் நிறுத்தப்பட வேண்டும். இதில் பிரதிப் பொலிஸ்மா அதிபர் தலையிட்டு பலியிடுதலைத் தடுத்து நிறுத்த வேண்டும் என இந்து சமய கலாசார அலுவல்கள் திணைக்களப் பணிப்பாளர் சாந்தி நாவுக்கரசன் அவசர அறிவிப்பை

யாழ். மாவட்ட அரசாங்க அதிபர் சுந்தரம் அருமைநாயகத்திற்கு அறிவித்துள்ளார். உயிர்ப்பலியை தடுத்து நிறுத்துக எனும் தலைப்பில் பணிப்பாளர் எழுதிய கடிதத்தில் மேலும் தெரிவிக்கப்பட்டுள்ளது. கடந்த காலங்களில் கவுணாவத்தை நரசிம்ம ஆலயத்தில் பெருமளவான கடா ஆடுகள் பலியிடப்பட்டன. அதனைத் தொடர்ந்து பல இந்துமத ஆலயங்

களின் முன்னால் உயிர்ப்பலியிடுதல் முழுமையாக தவிர்க்கப்பட வேண்டும். எனவே யாழ்.மாவட்ட பிரதி பொலிஸ் மா அதிபர் தலையிட்டு பலியிடுதலை நிறுத்த யாழ்.அரசு அதிபர் நடவடிக்கை எடுக்க வேண்டும் என அக்கடிதத்தில் தெரிவிக்கப்பட்டுள்ளது. (92)

தீவக பாடசாலைகளில் இனி மின்சார மணி ஒலிக்கும்

(வேலணை)
தீவகத்திலுள்ள பாடசாலைகளில் காலைப்பிரார்த்தனை மற்றும் பாடசாலைகளை அறிவிப்புக்களுக்கென பாடவேளை மின்சாரத்திலான ஒலிஎழுப்புக் கருவி பொருத்தும் நடவடிக்கை முன்னெடுக்கப்பட்டுள்ளது. முன்னர் பழைய இரும்புத்துண்டையே ஒலி எழுப்புவதற்கு பயன்படுத்தப்பட்ட நிலையில் இந்த முறைகளை இனி பயன்படுத்தாத வகையில் தீவகத்தில் தற்பொழுது இயங்கக் கொண்டிருக்கின்ற 62 பாடசாலைகளிலும் மின்சாரத்தினால் இயங்கக் கூடியதான மின்ஒலி எழுப்பு கருவி மின்சாரமணி பொருத்துவதற்கான நடவடிக்கைகள் முன்னெடுக்கப்பட்டுள்ளன.

புனரமைக்கப்படாத வீதி சிரமத்தில் போக்குவரத்து

(கரணவாய்)
பருத்தித்துறை தும்பனை மணல் ஒழுங்கை வீதி(பெரிய வெட்டி வீதி) போக்குவரத்துக்கு உதவாத நிலையில் மிக மோசமாக சேதமடைந்து காணப்படுவதாக கிராம மக்கள் விசனம் தெரிவிக்கின்றனர். குறித்த இவ்வீதி நீண்ட காலமாக எவ்வித புனரமைப்பும் இன்றி குண்டும்குழியுமாக சேதமடைந்து காணப்படுவதாகவும் மழைகாலங்களில் வீதிகளில் வெள்ள நீர் தேங்கி போக்குவரத்துக்கு இடையூறு ஏற்படுத்துவதாகவும் மக்கள் கட்டிக்காட்டுகின்றனர். இதேவேளை இவ்வீதியால் பிரயாணத்தை மேற்கொள்கின்ற நிலையில் குறித்த வீதியை புனரமைக்க உரியவர்கள் நடவடிக்கை எடுக்கவேண்டும் என கிராமமக்கள் கோரிக்கை விடுக்கின்றனர். (18)

மல்லாகம் வாசிக்கு “ஜயோதா” அதிர்ஷ்டம்

(திருநெல்வேலி)
கடந்த 16ஆம் திகதி அதிர்ஷ்டம் பார்க்கப்பட்ட ஜயோதா சீட்டிழப்பில் மல்லாகம் வாசியொருவருக்கு 50 ஆயிரம் ரூபா பணம் பரிசாகக் கிடைத்துள்ளது. மாவட்ட ரீதியாகக் குலுக்கப்பட்ட சீட்டு இலக்கத்துக்கென இவருக்கு இப்பரிசு கிடைக்கப்பெற்றது. இவ்வதிர்ஷ்டச் சீட்டை சுன்னாகம் காங்சேகந்துறை வீதியில் சீட்டுக்கள் விற்பனை செய்து வரும் வைத்தியலிங்கம் நடராசா என்பவரிடமே இவர் பெற்றிருந்தார். இம் முகவரிடம் முன்னர் அதிர்ஷ்டச் சீட்டுக்களைப் பெற்றிருந்த பலர் பணப் பரிசைப் பெற்றுள்ளார்கள் ஹைவே டீரீம்ஸ் பரிசுக் குலுக்கலில் சுன்னாக வாசியொருவர் மைக்ரோ பண்டா கார் ஒன்றையும் பரிசாகப்பெற்றுக் கொண்டார் என்பது குறிப்பிடத்தக்கது. (137)

வடமாகாண கல்வி அமைச்சின் நிதியுதவியுடன் இக்கருவி பொருத்தப்பட்டதும் பாடசாலைகளில் கல்வியினை கற்பித்து வருகின்ற ஆசிரியர்களுக்கும், கல்வியினை கற்று வருகின்ற மாணவர்களுக்கும் அந்தந்தப் பாட நேர முடிவுகளை அறிவிப்பதற்கு இந்தக்கருவிகளை இயக்குவதன் மூலமாக தெரியப்படுத்தலாம் என தீவக கல்விவலய பணிப்பாளர் ஜேன்சன் குயினரஸ் தெரிவித்துள்ளார். (05)

வாழ்வாதார உதவி

(யாழ்ப்பாணம்)
கரணவாய் கிழக்கு கால் நடை அலுவலகத்தினால் பயனாளிகளின் வாழ்வாதாரத்தை மேம்படுத்த உதவிகள் வழங்கப்படவுள்ளன. நாளை திங்கட்கிழமை கால்கடை வைத்தியசாலையில் வைத்து 20 பயனாளிகளுக்கு 30 ஊர்க்கோழிக்குஞ்சுகள் 50வீதம் மானிய அடிப்படையில் வழங்கப்படவுள்ளதாக கால்நடை வைத்திய அதிகாரி அறிவித்துள்ளார். (18)



வரலாற்றுச்சிறப்புமிக்க வவுனியா புளியங்குளம் புதூர் நாகதம்பிரான் கோவிலின் வருடாந்த பொங்கல் விழா கடந்த திங்கட்கிழமை நடைபெற்றபோது... (48, 40)

கல்வி வலயங்களுக்கிடையில் சமச்சீரற்ற ஆசிரிய வளப்பங்கீடு

சந்திரகுமார் எம்.பி. தகவல்



யாழ்ப்பாணத்தில் உள்ள ஐந்து கல்வி வலயங்களிலும் ஆசிரியர் வளத்தை சரியான முறையில் பங்கீடு செய்ய முடியாததால் வட மாகாண கல்வி நிர்வாகம் உள்ளமை கவலைக்குரிய விடயம் என ஈ.பி.டி.பி நாடாளுமன்ற உறுப்பினரும், நாடாளுமன்றக்குழுக்களின் பிரதித் தலைவரும் முருகேசு சந்திரகுமார் தெரிவித்துள்ளார்.

கடந்த வியாழக்கிழமை யாழ்ப்பாணம் வட்டிக் கோட்டை இந்துக்கல்லூரியில் மகிந்தோதய தொழிற்பாட ஆய்வு கூடத்திற்கான அடிக்கல் நாட்டும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அங்கு அவர் மேலும் தெரிவிக்கையில், தற்போதைய சூழ்நிலையிலும் கிராமப்புற பாடசாலைகளில் உள்ள மாணவர்கள் நகரப்புறங்களில் உள்ள பாடசாலைகளைத் தேடி கல்வி கற்க வருகின்றார்கள் என்றால் அங்கே ஆசிரியர் வளங்கள் இல்லாததே காரணமாக அமைகிறது. இவ்வாறான நிலைமை மாற்றப்பட வேண்டும். மாணவர்கள் தாம் பிறந்த சொந்த மண்ணிலே சகல அடிப்படை கல்வி வசதிகளையும் பெற்றுக்கொள்ளக்கூடிய சூழ்நிலை உருவாக்கப்படவேண்டும்.

அதற்காகவே நாம் நகரை விட, நகருக்கு வெளியிலே உள்ள கிராமப்புறப் பாடசாலைகளில் நவீன வசதிகளுடன் கூடிய பெளதிக வளங்களை உருவாக்கியிருக்கின்றோம். ஏனெனில், நகர்ப்பகுதியில் உள்ள மாணவர்களுக்கு கிடைக்கும் வசதிகள் கிராமப்புறப் பாடசாலைகளுக்கும் சென்றடைய வேண்டும் என்ற நோக்கத்தின் அடிப்படையிலேயே நாம் அதனை செய்தோம்.

இவ்வாறு மேற்கொள்வது தான் ஒரு பாரபட்சமற்ற அபிவிருத்தி வேலைத் திட்டம். கல்வியில் இவ்வாறான செயற்பாடு காணப்பட வேண்டும். ஆனால், துரதிஷ்டவசமாக தற்போது

எமது கல்விச் சமூகம் எதிர்ப்பு கொள்ளும் பெரிய பிரச்சினை ஆசிரியர் வளப்பிரச்சினை. கிராமப்புறங்களில் உள்ள பல பாடசாலைகளில் இன்றும் ஆசிரியர்களுக்காக மாணவர்கள் காத்திருக்கின்றார்கள். அங்கே உள்ள பெற்றோர்கள் தமது பிரதேசத்தில் உள்ள பாடசாலையில் காணப்படும் ஆசிரியர் பற்றாக்குறையைத் தீர்த்துத்தருமாறு எங்களிடம் முறையிடுகின்றார்கள்.

கிராமப்புற கல்வியில் அதிக அக்கறை செலுத்தவேண்டும் என்றால் எல்லா வளப் பங்கீடுகளிலும் அவர்களுக்கும் ஒரே மாதிரியான அணுகுமுறையைக் கடைப்பிடிக்க வேண்டும் என்பதனை நாம் இலக்காக செயற்படுத்தி வருகின்றோம். இந்த விடயத்தில் எல்லாத் தரப்பும் ஒத்துழைப்பு வழங்குமிடத்து அதில் நாம் வெற்றி கொள்ள முடியும் என்றார்.

அத்துடன், தொழில்நுட்ப பாடநெறியில் நம்பிக்கையுடன் தம்மை ஈடுபடுத்திக் கொண்ட மாணவர்களுக்கு நாடாளுமன்ற உறுப்பினர், முருகேசு சந்திரகுமார் வாழ்த்துக்களைத் தெரிவித்தார்.

இந்த நிகழ்வில் வட மாகாண ஆளுநர் ஜி.ஏ. சந்திரசிபி, ஆளுநரின் செயலாளர் இளங்கோவன், வடமாகாண கல்வி அமைச்சின் செயலாளர் சத்தியசீலன் உள்ளிட்ட பலர் கலந்துகொண்டனர்.

வெற்றியீட்டியவர்களுக்கு பரிசு வழங்கல்

(யாழ்ப்பாணம்)
யாழ்ப்பாணம் மாநகரசபை உள்ளூராட்சி வாரத்தையொட்டி நடத்தப்பட்ட போட்டிகளில் வெற்றியீட்டியவர்களுக்கு காண்பரிசளிப்பு யாழ்ப்பாணம் மாநகரசபையில் நேற்று முன்தினம் நடைபெற்ற மாதாந்தப் பொதுக் கூட்டத்தின் போது வழங்கப்பட்டது.

இந்நிகழ்வில் யாழ்ப்பாணம் மாநகரசபை முதல்வர் திருமதியோகேஸ்வரி பற்குணராசாயாழ்ப்பாணம் மாநகர உதவி முதல்வர் றமீஸ் மற்றும் யாழ்ப்பாணம் மாநகரசபை உறுப்பினர்கள் வெற்றியாளர்களுக்கு சான்றிதழ்களையும் கேடயங்களையும் வழங்கி வைத்தனர். (பா)

மாற்றுத்திறனாளிகள் சந்திப்பு

(திருநெல்வேலி)
வடமாகாண மாற்றுத்திறனாளிகளின் ஒன்றியப் பிரதிநிதிகள் வடமாகாண மீன்பிடி, போக்குவரத்து, கிராமிய அபிவிருத்தி, கைத்தொழில் அமைச்சர் டெனிஸ்வரனுடன் கலந்துரையாடியுள்ளனர்.

மன்னார் மாவட்டத்தில் உள்ள மாற்று வலயங்களோடு இடம்பெற்றது. வடமாகாண மாற்றுத்திறனாளிகள் ஒன்றியம் உருவாக்கப்பட்டமை தொடர்பில் தான் மிகவும் மகிழ்ச்சியடைவதாகவும், எதிர்காலத்தில் இதற்கான சகல ஒத்துழைப்புக்களையும் தான் வழங்கக் காத்திருப்பதாகவும் அமைச்சர் தனது உரையின் போது தெரிவித்தார்.

இச் சந்திப்பில் பெதஸ்டா விஷன், ஓகான், மார்டப், சீட்ஸ், வன்னி விழிப்புலனாற்றோர் சங்கம், வாழ்வகம், சுறோட் ஆகிய மாற்றுத்திறனாளிகள் சங்கங்கள் கலந்து கொண்டன. (137)

மணிக்கோபுர குடமுழுக்கு

பொலிகண்டி அருள்மிகு சல்லியம்பதி வீரகத்தி விநாயகர் ஆலயத்திற்கென புதிதாக நீர்மாணிக்கப்பட்ட மணிக்கோபுரத்திற்கும் அதன் மணிக் குமான குடமுழுக்கு வைபவம் நேற்று முன்தினம் பிற்பகல் 4 மணிக்கு இடம்பெற்றுள்ளது. சுட்டிபுரம் அம்மன் ஆலய சத்திரியா



குருமணி இ.குமாரசுவாமி குருக்களினால் குடமுழுக்கு பிரதிஷ்டை செய்யப்பட்டது. முன்னதாக விசேட பூசைகளுடன் மணிக் கோபுரத்திற்கு புண்ணியதானம் செய்யப்பட்டு ஆலய முலஸ்தான அர்த்த மண்டபத்தில் நவகும்பங்கள் வைக்கப்பட்டு ஓம குண்டல் வளர்க்கப்பட்டதன் பின் பிரதான கும்பத்தினை ஆலய உள்ளவீதியினை வலம் வந்து மணிக்கோபுரத்தின் கல் சத்தில் குடமுழுக்கையடுத்து மணிக் கு ஏனைய கும்பங்களினால் குடமுழுக்கப்பட்டு பிரதிஷ்டை செய்யப்பட்டது.

இதனையடுத்து அடியார்களினால் மணி ஓங்கார பிரணவப் பொருளுரைக்க ஒலிக்க விடப்பட்டிருந்தது மேலும் இம்மணிக்கோபுரம் பொலிகண்டிகிழக்கைச் சேர்ந்த ந.மகேந்திரராசா குடும்பத்தினால் புனரமைக்கப்பட்டு வெண்கலத்திலான மணியும் பிரதிஷ்டை செய்யப்பட்டு வைக்கப்பட்டுள்ளதென்பது குறிப்பிடத்தக்கது. (116)

பத்விருக்கப் பெட்டகம்

மிக எளிய வாழ்க்கை வாழ்ந்தவர் சோக்ரடீஸ். காலில் செருப்பு கூட போட மாட்டார். ஆனால், கடைக்குச் சென்றால் அங்கு விற்பனைக்கு உள்ள பொருள்களையெல்லாம் பார்ப்பதில் அவருக்கு விருப்பம் அதிகம்.

“நீங்கள் தான் எதையுமே வாங்குவது இல்லையே. பிறகு எதற்கு இதையெல்லாம் பார்க்கிறீர்கள்?” என்று ஒரு நண்பர் கேட்டார்.

“எனக்கு வேண்டாத பொருள்கள் என்னவெல்லாம் இருக்கின்றன என்பதைத் தெரிந்து கொள்ளத்தான்” என்றார் சோக்ரடீஸ்.

*** **

நாவலாசிரியர் ஜெஃப்ரே ஆர்ச்சர் சொன்னார்: “எங்கள் வீட்டுப் பூனைக்குட்டி எப்போதும் யூ.வி. பெட்டி மேல்தான் படுத்தித் தூங்குகிறது. அதற்கு மூன்று காரணம்... ஒன்று யாரும் அதை மிதித்துவிட மாட்டார்கள். இரண்டாவது அந்த இடம் கதகதப்பாக இருக்கிறது. மூன்றாவது, யூ.வி. நிகழ்ச்சிகள் கண்ணில் படாமலிருக்கும் இடம் அது ஒன்றுதான்!”

*** **

மிருதங்க வித்துவான் உமையாள்புரம் சிவராமனை சங்கீத அன்பர் ஒருவர் தன் வீட்டு விருந்துக்கு அழைத்தார். சாப்பாடு தரையில்லாதான். மழ்ப்புக்கலையாத வெள்ளை வேட்டி கட்டிக்கொண்டு வந்திருந்த உமையாள்புரம் சிவராமன் அமராமல் நின்று கொண்டே இருந்தார். அவர் நிற்க காரணம் உணவு வகைகள் எல்லாவற்றையும் ஏற்பாடு செய்த சங்கீத அன்பர் மறந்து போய் தரைச் சாப்பாட்டிற்கு முக்கியமான ஒரு பொருளை ஏற்பாடு செய்யாததுதான்.

ஏன் நிற்கிறீர்கள்? என்று தயங்கியவாறே சிவராமனைக் கேட்டார் அவர். மேசைச் சாப்பாடு என்றால் இரு கைபோதும். தரைச்சாப்பாடு என்றால் இருகை போதாது பல கை வேண்டும் என்றார் சிவராமன்.

*** **

அரபு மொழி கவிஞர் இக்பால் பல மொழிகளில் தேர்ச்சி பெற்றவர். இவர் இயற்றிய “ஹிந்துஸ்தான் அமாரா” எனும் உருது கீதம் மிகவும் புகழ்பெற்றதாகும். பள்ளி மாணவராக இருந்த சமயம் வகுப்புக்கு காலதாமதமாக வந்த இக்பாலை ஆசிரியர் ஏன் தாமதம் என கோபித்தார்.

அதற்கு இக்பால் மதிப்பிற்குரிய ஆசிரியர் அவர்களே “இக்பால்” காலதாமதமாகத்தானே வரும் என்று பளிச்சென்று பதில் அளித்தார்.

“இக்பால்” என்னும் சொல்லுக்கு உருது மொழியில் “புகழ்” என்று பொருள்!

*** **

அமெரிக்காவின் பிரபலமான ஜனாதிபதிகளில் ஒருவர் டூஸ் வெல்ட். அவர் காலத்தில் நாட்டின் “சென்ட்சைப்” என்று அழைக்கப்படும் மக்கள் சபையில் பெரிய விவாதம் நடந்து கொண்டிருந்தது.

முதலில் பேசிய அந்த கட்சி உறுப்பினர், தன் பேச்சை முடித்துக்கொண்டு ஜனாதிபதியைப் பார்த்து “நான் பேசியது சரியா?” என்று கேட்டார்.

உடனே ஜனாதிபதியும், “ஆஹா.. நீங்கள் சரியாகத்தான் பேசினீர்கள்” என்றார்.

அதை அடுத்து எதிர்க்கட்சியைச் சேர்ந்த அங்கத்தினர், அந்த கட்சி உறுப்பினர் பேசியதை எதிர்த்துக் காரசாரமாகப் பேசி முடித்தார்.

பிறகு ஜனாதிபதியிடம், “நான் பேசியது சரிதானே?” என்று கேட்டார்.

உடனே ஜனாதிபதி, “நீங்கள் பேசியதும் சரியாகத்தானே இருக்கிறது!” என்றார்.

இதை கவனித்துக் கொண்டிருந்த அவருடைய மனைவி, “என்ன, இருவருடைய கருத்துக்களும் சரியென்று நீங்கள் எப்படிச் சொல்லலாம்?” என்று கேட்டார்.

உடனே ஜனாதிபதி, “நீ சொல்லுவதும் சரிதான்...” என்றார்.


*** **

புகழ்பெற்ற அறிஞர் மத்யு ஷென்றியின் வீட்டில் திருடன் புகுந்து அவருடைய பணத்தைத் திருடிச் சென்று விட்டான்.

அது குறித்து அவர் கீழ்க்கண்டவாறு எழுதியுள்ளார்:

“பணம் களவுபோய்விட்டது என்றாலும், நான் மகிழ்ச்சி அடைகிறேன். இதற்கு முன் எவரும் என்னிடம் திருடவில்லை என்பதற்காக முதலில் மகிழ்ச்சி கொள்கிறேன். இரண்டாவதாக, திருடன் பணத்தைத்தான் எடுத்துச் சென்றானே தவிர, என்னுடைய உயிரை எடுத்துச் செல்லவில்லை என்பதற்காக மகிழ்ச்சி அடைகிறேன். மூன்றாவதாக, பணம் முழுவதையும் அவன் எடுத்துச் சென்று விட்டாலும் வீட்டில் உள்ள மற்ற பொருள்களை எடுத்துச் செல்லவில்லை என்பதற்காக மகிழ்வு கொள்கிறேன். எல்லாவற்றுக்கும் மேலாக அவன்தான் என்னிடமிருந்து திருடிக்கொண்டு போனானே தவிர, நான் யாரிடமும் திருடவில்லை என்பதற்காகப் பெருமகிழ்ச்சி அடைகிறேன்”.

ஒலுமடு புதியநகர் மக்களுடன் சந்திப்பு



(ஒட்டுகூட்டான்)

ஒட்டுகூட்டான் ஒலுமடு புதியநகர் பகுதி மக்களது தேவைகள் மற்றும் பிரச்சினைகள் தொடர்பில் ஆராயும் கலந்துரையாடல் அமைச்சர் டக்ளஸ் தேவானந்தா தலைமையில் நடைபெற்றுள்ளது. கடந்த 25 ஆம் திகதி ஒட்டுகூட்டான் ஒலுமடு புதியநகர் பொதுநோக்கு மண்டபத்தில் மேற்படி விடயம் தொடர்பிலான கலந்துரையாடல் இடம்பெற்றது. இதன்போது கல்வி, மின்சாரம், போக்குவரத்து, வீதிப்புனரமைப்பு, வேலைவாய்ப்பு, வீட்டுத்திட்டம் உள்ளிட்ட பல்வேறு விடயங்கள் தொடர்பில் விரிவாக கலந்துரையாடப்பட்டன.

இதில் அமைச்சர் டக்ளஸ் தேவானந்தா கருத்துத் தெரிவிக்கும் போது மேற்படி விடயங்கள் தொடர்பில் ஆராய்ந்து உரியதரப்பினர் ஊடாக நடவடிக்கை எடுக்கப்படுமெனத் தெரிவித்தார். இக்கலந்துரையாடலில் ஒட்டுகூட்டான் பிரதேச செயலர் குருபரன், ஒட்டுகூட்டான் கிராமசேவகர் தனபாலராஜா, அமைச்சரின் முல்லைத்தீவு இணைப்பாளர் ஜெயராஜ் ஆகியோர் கலந்து கொண்டனர்.

மல்லாவி - வெள்ளாளங்குளம் பிரதான வீதி செப்பணிக்கும் பணி



(முல்லைத்தீவு)

முல்லைத்தீவு மாவட்டத்தின் மல்லாவி - வெள்ளாளங்குளம் பிரதான வீதி செப்பணிக்கும் பணிகளைத் தொடர்ந்தும் முன்னெடுக்குமாறு அமைச்சர் டக்ளஸ் தேவானந்தா வீதி அபிவிருத்தி அதிகார சபைக்கு தெரிவித்துள்ளார்.

மல்லாவியில் அமைந்துள்ள வணிகர் மன்ற நிலையத்தில் கடந்த 25 ஆம் திகதி இடம்பெற்ற கலந்துரையாடலின் போதே அவர் இவ்வாறு தெரிவித்துள்ளார்.

இதன்போது வர்த்தக மற்றும் பொது மக்களினதும் வீதி அபிவிருத்தி அதிகார சபையினதும் கருத்துக்கள் தொடர்பிலும்

அமைச்சர் கேட்டறிந்து கொண்டார். இதனடிப்படையில் குறித்த வீதி செப்பணிக்கும் பணிகளை முன்னெடுக்குமாறு அமைச்சர் வீதி அதிகார சபையிடம் கேட்டுக்கொண்டார்.

இதன்போது முல்லைத்தீவு மாவட்ட அரசாங்க அதிபர் வேதநாயகன், மாந்தை கிழக்கு பிரதேச செயலர் பிரபந்தாகரன், துணுக்காய் பிரதேச செயலர் குணபாலன், அமைச்சரின் முல்லைத்தீவு மாவட்ட இணைப்பாளர் ஜெயராஜ் ஆகியோர்டன் ஆசிய அபிவிருத்தி வங்கி மற்றும் வீதி அபிவிருத்தி அதிகார சபை பிரதிநிதிகளும் உடனிருந்தனர்.

தாழங்குடாவில் விபத்து; ஒருவர்பலி; 21 பேர் காயம்



(மட்டக்களப்பு)

மட்டக்களப்பு காத்தான்குடி பொலிஸ் பிரிவுக்குட்பட்ட தாழங்குடாவில் நேற்றுமுன்தினம் நள்ளிரவு இடம்பெற்ற விபத்தில் ஒருவர் உயிரிழந்துள்ளதும், 21 பேர் படுகாயமடைந்துள்ளனர். நள்ளிரவு 12.30 மணியளவில் தாழங்குடாவில் உள்ள அரிசி ஆலைக்கு முன்பாக வானும்

எல்வ வாகனமும் நேருக்கு நேர் மோதியதன் காரணமாக இந்த விபத்து இடம்பெற்றுள்ளது.

புன்னைச்சோலை ஸ்ரீ பத்திர காளியம்மன் ஆலயத்தின் வருடாந்த சடங்கு உற்சவத்தில் கலந்துகொண்டு திரும்பியவர்களே இவ்வாறு விபத்தில் படுகாயமடைந்துள்ளனர்.

போஷாக்கு மாதத்தை முன்னிட்டு நாடளாவிய வேலைத்திட்டங்கள்

(கொழும்பு)

தேசிய போஷாக்கு மாதத்தை முன்னிட்டு சிறுவர் அபிவிருத்தி மற்றும் மகளிர் விவகார அமைச்சின் சிறுவர் நன்னடத்தை மற்றும் சிறுவர் பாதுகாப்பு திணைக்களம் மாவட்ட மட்டத்தில் 23 வேலைத்திட்டங்களை நடைமுறைப்படுத்தவுள்ளது.

‘இரும்புச்சத்துள்ள உணவை உட்கொள்வோம்- சுகமான பலத்துடன் அறிவை வளர்ப்போம்’ என்ற தொனிப்பொருளிலேயே இம்முறை இந்தத் தேசிய போஷாக்கு மாதம் அனுஷ்டிக்கப்படுகிறது. திணைக்களத்தின் கீழ் இயங்கும் சிறுவர் சபைகளை பிரதிநிதித்துவப்படுத்தும் 16 முதல் 18 வயது வரையிலான பிள்ளை

களை முன்வைத்தே உத்தேச திட்டம் நடைமுறைப்படுத்தப்படும்.

100 பேரைக் கொண்ட பாடசாலை மாணவக் குழுக்களிடையே சுகாதார நிலையையினை அபிவிருத்தியடையச் செய்து அறிவுக் கூர்மையான ஒரு இளஞ்சந்ததியை உருவாக்குவதே இத்திட்டத்தின் நோக்கமாகுமென சிறுவர் அபிவிருத்தி மற்றும் மகளிர் விவகார அமைச்சர் தினகரலியத்த தெரிவித்தார்.

வடக்கு கிழக்கு உட்பட நாட்டின் சகல மாவட்ட செயலகங்களிலும் தெரிவு செய்யப்பட்ட பாடசாலைகளிலும் இந்த வேலைத்திட்டம் செயற்படுத்தப்படும் எனவும் அமைச்சர் மேலும் தெரிவித்தார்.

ஊடக மாணவர்களின் “பதிவு” சஞ்சிகை வெளியீடு

(யாழ்ப்பாணம்)


யாழ்ப்பல்கலைக்கழக நான்காம் வருட ஊடக மாணவர்களின் “பதிவு” எனும் சஞ்சிகை நேற்று முன்தினம் வெளியிடப்பட்டது.

யாழ்ப்பல்கலைக்கழக கைலாசபதி அரங்கில் நேற்றுமுன்தினம் மு.ப. 11.30 மணியளவில் இச்சஞ்சிகை வெளியீட்டு நிகழ்வு இடம்பெற்றது.

இச்சஞ்சிகையினை யாழ்ப்பல்கலைக்கழகத்தின் கலைப்பீடாதிபதி எம்.சிவநாதன் பல்கலைக்கழக தமிழ்த்துறை விரிவுரையாளர் விசாகரூபனியிடம் கையளித்தார்.

அதனைத் தொடர்ந்து, யாழ்ப்பல்கலைக்கழக தமிழ்த்துறை விரிவுரையாளர் வரலாற்றுத் துறை பேராசிரியர் பா.புலப்பரட்சுணத்திடம் சிறப்புப் பிரதிகளைக் கையளித்தார்.

இந்நிகழ்வில், யாழ்ப்பல்கலைக்கழக ஊடக ஆசிரியர் சங்கத் தலைவர் அ.இராஜகுமாரன் மற்றும் பல்கலைக்கழக



விரிவுரையாளர்கள், ஊடக கற்கைகள் மாணவர்கள் உள்ளிட்ட பலர் கலந்து கொண்டனர். (25)

கொக்குவில் பொது நூலக கட்டவேலைகள் மீண்டும் ஆரம்பம்

கொக்குவில் பொது நூலக கட்ட வேலைகள் மீண்டும் ஆரம்பிக்கப்பட்டுள்ளன. இதற்கான முன்னேற்பாடுகள் நடைபெறவுள்ளதாகத் தெரிவிக்கப்பட்டுள்ளது.

இந் நூலகப் பகுதி கடந்த இரண்டு வருடங்களுக்கும் மேலாகத் திருத்தம் செய்யப்படாமல் உள்ளது. கட்ட வேலைகள் தொடங்கப்படுவதும், பின்னர் விட்டுப் போவதுமாக கடந்த இரண்டு வருடங்களுக்கும் மேலாக இழுபறியில் இருந்தது. இதனைத் திருத்தம் செய்து நூலகங்களை நாடிச் செல்லும் பொதுமக்கள் மற்றும் மாணவர்களின் தேவைகளை நிறைவேற்று மாறு பலரும் நல்லூர் பிரதேச சபையிடம் முறைப்பாடு செய்திருந்தனர்.

மிக விரைவில் கொக்குவில் பொதுநூலகத்தின் திருத்த வேலைகள் ஆரம்பிக்கப்படவுள்ளதாக நல்லூர் பிரதேச சபையின தவிசாளர் ப.வசந்தகுமார் தெரிவித்துள்ளார். (137)

பழங்கள் மலிவு

(அச்சுவேலி)

யாழ்ப்பாணத்தின் தற்போது பழவகைகளின் விலைகள் குறைவடைந்து காணப்படுவதுடன் பெரும்பாலான சந்தை மற்றும் கடைகளில் மாம்பழம், வாழைப்பழம் அதிகளவில் காணப்படுகின்றன. கடந்த காலங்களில் விட இவ்வருடம் குடாநாட்டிலுள்ள பயன்தரு மரங்களின் விளைச்சல் அதிகரித்தமையே இதற்குக் காரணம் எனத் தெரிவிக்கப்படுகின்றது. (85)

- I) 1 - 15 வரையான வினாக்களுக்கு சரியான விடையின் கீழ் கீறிக். பின்வருவனவற்றில் எது இலங்கையின் அரசு இலட்சிணையில் இல்லாதது?
I) நெற்கதிர் II) தர்மச்சக்கரம் III) யானை உருவம்
- II) பாலவனக்கப்பல் என அழைக்கப்படும் மிருகம் எது?
I) பண்டா II) ஒட்டகம் III) கங்காரு
- III) இலங்கை குடியரசான ஆண்டு
I) 1972 II) 1948 III) 1960
- IV) உலகில் மிகப்பெரிய நதி.
I) நைல்நதி II) மகாவலிகங்கை III) மிசிசிபி
- V) பின்வருவனவற்றில் மாலை சேரத்தில் மலரும் பு.
I) தாமரை II) மல்லிகை III) சூரியகாந்தி
- VI) 2012 ஆம் ஆண்டு ஒலிம்பிக் போட்டி நடைபெற உள்ள தலைநகரம்?
I) எதென்ஸ் II) பீஜிங் III) லண்டன்
- VII) உலக தொழிலாளர் தினம் கொண்டாடப்படும் தினம்,
I) மே 1 II) ஏப்ரல் 23 III) ஒக்டோபர் 06
- VIII) அபயன் குறைபாட்டால் ஏற்படும் நோய்,
I) மாலைக்கண் II) கண்டமாலை III) என்பருக்கி
- IX) கூந்தத்தின் எதிர்முனைவுகளை அருகில் கொண்டு செல்லும்போது நிகழக்கூடியது,
I) கவரும் II) தள்ளும் III) மாற்றம் நிகழாது
- X) கூற்றுத் திசையை அறியப் பயன்படும் கருவி எது?
I) திசைகாட்டி II) காற்றுத்திசைகாட்டி III) காற்றுவேகமானி
- XI) டேவீட் தாவீது எனும் இயற்பெயரை கொண்டவர்,
I) I.P. ஜெயா II) வண். எஸ். மகிந்த III) கொங்காலேகோட பண்டா
- XII) சூடான இரும்பை பிடிக்க உதவுவது,
I) இடுக்கி II) சுத்தியல் III) மூடிதிற்பான்
- XIII) பின்வருவனவற்றுள் கூட்டிலையாக அமைவது?
I) செவ்வரத்தை II) பூவரசு III) கிளிசரியா
- XIV) துருத்தி பயன்படுத்தப்படும் இடம்,
I) தச்சவேலை செய்யும் மிடம் II) சட்டிபாணை செய்யும் மிடம் III) இரும்புவெலைசெய்யும் மிடம்
- XV) இலங்கையின் தேசிய கீதத்தை தமிழில் மொழிபெயர்த்தவர்.
I) தர்ப்புலவர் II) மு. நல்லதம்பி III) ஆனந்தசமரக்கோன்

இவ் வினாத்தாளுக்கூரிய விடைகள் எதிர்வரும் சனிக்கிழமை வெளியாகும்

தரம் - 5 புலமைப் பரிசில் பரிட்சை - 2014

பகுதி - I
I மணி 15 நிமி




கல்வி முரசு




(கடந்த செவ்வாய்க்கிழமை வெளியான வினாக்களின் தொடர்ச்சி...)


30. முதல் இரு உருக்களை அவதானித்து ? ல் வரவேண்டிய எண்ணை தேர்வு செய்க?



(1) 12



(2) 15



(3) 24

31. ஒருவரிசையில் முன்னிருந்து பார்க்கும் பொழுது கமலா 8வதாகவும் பின்னிருந்து பார்க்கும் பொழுது அ 7வதாகவும் நின்றாள் எனின் வரிசையில் நின்றோர் எத்தனை பேர்?
(1) 15 (2) 14 (3) 13

32. 7பேர் கலந்துகொண்ட நிகழ்வு ஒன்றில் ஒருவருக்கொருவர் கைகுலுக்கி கொண்டனர். அங்கே எத்தனை கைகுலுக்கல்கள் இடம்பெற்றன?
(1) 21 (2) 42 (3) 28

33. முக்கோணவடிவக் காணி ஒன்றின் ஒரு பக்கத்திலிருந்து பார்க்கும் பொழுது 7தூண்கள் நடப்பட்டிருந்தன. அவ்வாறாயின் அங்கு மொத்தமாக உள்ள தூண்கள் எத்தனை?
(1) 21 (2) 18 (3) 17


34. தந்தையின் வயது மகனின் வயதில் 3 மடங்கு. தந்தையின் வயதின் அரைவாசி 21 எனின் மகனின் வயது?
(1) 07 (2) 39 (3) 14

35. 7 மாடு 7 சாக்குப்புல்லை 7 நாளில் தின்னுமெனின் 3மாடு 3 சாக்கப்புல்லை எத்தனை நாளில் தின்னும்?
(1) 3 (2) 1 (3) 7


36. 1 முட்டை அவிய 10 நிமிடம் எனின் 9 முட்டைகளை ஒன்றின் ஒன்றாக அவிய எடுக்கும் நிமிடம் யாது?
(1) 10 நிமிடம் (2) 1 மணி 30 நிமிடம் (3) 45 நிமிடம்

37. 5பேர் 9 நாட்களில் செய்யும் வேலையை 15 பேர் எத்தனை நாட்களில் செய்வர்?
(1) 27 (2) 3 (3) 45

38. முற்பகல் 9மணிக்கு புறப்பட இருந்த புகையிரதமொன்று 15நிமிடங்கள் தாமதமாக புறப்பட்டது. அ 2 மணித்தியாலும் 15 நிமிடம் பயணம் செய்தது எனின் புகையிரதம் பயணத்தை முடித்த நேரத்தை ஐஜிடி நேரத்தில் தருக?
(1) 11:30 (2) 12:30 (3) 13:30



1). 18 kg



2). 22 kg



3). 20 kg

40. 2012ஆம் ஆண்டு ஜனவரி மாதம் 1ம் திகதி திங்கட்கிழமை எனின் ஐசம்பர் மாதம் 1ம் திகதி என்ன கிழமை?
(1) திங்கட்கிழமை (2) செவ்வாய்க்கிழமை (3) ஞாயிறுக்கிழமை

கீழே தரப்பட்டுள்ள பந்தையை வாசீகரித்து தரப்பட்டுள்ள வினாக்களுக்குரிய விடையைப் புள்ளிக்கோட்டில் எழுதுக.

அது ஒரு சிறிய கிராமம். அக்கிராமத்தின் ஓரமாக நதி ஒன்று அமைதியாகப் பாய்ந்து கொண்டிருந்தது. அந்த நதியின் கரையில் நகரம் தோன்றிச் சென்றது. இதனால் நதியில் எழுந்த சின்னச் சின்ன அலைகள் இலேசாக மோதி எழுந்தது. அப்பொழுது சிதறி விழுந்த நீர்த்துளிகள் காலடைக்கதிரவனின் உடம்பைப் போன்ற முத்துக்களாகக் காட்சி தந்தது. ஆற்றங்கரையில் ஆலமரங்கள் நடை விழுதுகள் போல விசாலமாகப் பதிந்திருந்தன. ஆலமரங்களில் வாழ்ந்த பறவை இனங்கள் சூரியோதயத்தைக் காணும் ஒலி எழுப்பின. ஆலமரங்களுக்கு நடுவே வளர்ந்திருந்த அரசமரம் தன் அலைகளை "சலசல" என அசைப்படுத்திக்கொண்டிருந்தது. அவ்வொசைக்கேற்றபடி நாலைகளும் அசைந்தாடியது.

i) எந்த உயிர்க்காட்சி இப்பந்தியில் குறிப்பிடப்பட்டுள்ளது?

ii) நீர்த்துளிகள் போன்ற முத்துக்களாக காணப்படுவதற்குரிய காரணம் யாது?

iii) இப்பந்தியில் குறிப்பிடப்பட்டுள்ள தாவரங்கள் முன்றின் பெயர் தருக?

iv) இப்பந்தியில் உள்ள இரட்டைக்கிளவி ஒன்றைக் குறிப்பிடுக.

v) இப்பந்தியில் உள்ள அடுக்குமொழி ஒன்றை குறிப்பிடுக.

vi) ஒலி எழுப்பின் என்பதை நிகழ்காலத்தில் எழுதுக.

இப்பந்தியிலுள்ள பின்வரும் சொற்களின் ஒத்த கருத்துச் சொற்களை எழுதுக.

Vii) மரம் VIII) பறவை

இப்பந்தியிலுள்ள பின்வரும் சொற்களின் எதிர்க்கருத்துச் சொற்களை எழுதுக.

ix) அழைத் X) விசாலமான

02) பின்வரும் மரபுத் தொடர்களின் பொருளை எழுதுக.

08) பின்வரும் கருக்க உதிரிகளின் விரவாக்கத்தை எழுதுக.

I. க.ஒ.க. II. க.ம.வ

களை முன்வைத்து திட்டம் நடைமுறைப்படுத்தும் 100 பேரைக் கொண்ட பாடசாலை மாணவக் குழுக்களைப் போன்ற நடைமுறைப்படுத்தும் அமைச்சர் திருவள்ளூர் மாவட்டத்தில் 23 வலைத்திட்டங்களை நடைமுறைப்படுத்த உள்ளது.

04) பின்வரும் பழவழிகளை ஒழுங்குபடுத்தி எழுதுக.

I. அடி / அப்பிபம் / அடித்தால் / அடிமேல் / நகரும்

II. பருந்தாலும் / ஊர்க்குருவி / பருந்தானா / உயர் / உயர்

08) பின்வரும் ஆங்கில சொற்களின் கருத்தை தமிழில் எழுதுக.

I. Pine apple II. Table cloth

07) பின்வரும் சொற்களுக்குரிய ஆங்கிலப்படுத்தலை எழுதுக.

I. வகுப்பறை II. வைத்தியசாலை

08) பின்வரும் சிங்களச் சொற்களின் கருத்தை தமிழில் எழுதுக.

I. கெசெல் II. (B) பண்டிதர்

08) பின்வரும் சொற்களுக்குரிய சிங்களச் சொல்லை தமிழ் உச்சரிப்பில் எழுதுக.

I. புத்தகம் II. கருநபலகை

10) பின்வரும் உருக்களில் காட்டப்பட்டுள்ளவற்றின் பயன்பாட்டை எழுதுக.

11) பின்வரும் பிராணிகளின் பெயர்களை எழுதுக.





யாழ். சென்ஜோன்ஸ் கல்லூரியின் வருடாந்த பரிசளிப்பு விழா அண்மையில் பாடசாலை மண்டபத்தில் நடைபெற்றபோது விருந்தினர் உரையாற்றுவதையும் பரிசில் வழங்கப்படுவதையும் கலந்துகொண்ட பார்வையாளர்களையும் காணலாம். (எல்.பி)

இணையத்தளம் ஊடாக சிறுவர் துஷ்பிரயோகம்

தடுத்து நிறுத்த தீவிர நடவடிக்கை

இணையத் தளங்களின் ஊடாக சிறுவர்களை துஷ்பிரயோகத்துக்குட்படுத்தும் நடவடிக்கைகளை கட்டுப்படுத்த தீவிர முயற்சி எடுக்கப்பட்டுள்ளது. இதன் முதற்கட்டமாக இணையத்தளங்களின் வாயிலாக சிறுவர்களை துஷ்பிரயோகம் செய்ய முற்பட்டவர்களில் இதுவரை 6 பேர் கைதுசெய்யப்பட்டுள்ளதாகவும் இவர்களில் அரசாங்க உத்தியோகத்தர்களும் சில நிபுணர்களும் உள்ளடங்குவதாகவும் தேசிய சிறுவர் பாதுகாப்பு அதிகார சபை தெரிவித்துள்ளது.

அநோம திஸாநாயக்க தலைமையின் கீழ் இயங்கும் மேற்படி

அமைப்பின் புலனாய்வுப் பிரிவினரே இவ்வாறு 6 பேரை கைதுசெய்துள்ளனர்.

இது தொடர்பில் அவ்வமைப்பு மேலும் தெரிவித்துள்ளதாவது,

“இதுவரை 2000 பேர், இணையத்தளங்களின் மூலமாக சிறுவர்களை துஷ்பிரயோகம் செய்வதற்கு முயற்சித்துள்ளனர்.

இணையத்தளங்களுக்கிடாக இடம்பெறும் சிறுவர் துஷ்பிரயோகங்களை தடுப்பதற்காக கடந்த ஜனவரி மாதம் தேசிய சிறுவர் பாதுகாப்பு அதிகார சபையின் இணையத்தள புலனாய்வு பிரிவு மறுசீரமைக்கப்பட்டது.

இந்நிலையில், இவ்வாறான சம்பவங்கள் தொடர்பில் அறிய வரும்போது 24 மணி நேரமும் செயற்பாட்டில் இருக்கும் இவ்வமைப்பின் 1929 என்ற அவசர தொலைபேசி இலக்கத்திற்கு தொடர்புகொண்டு அறிவிக்க முடியும். இச்சம்பவங்களிலிருந்து சிறுவர்களை பாதுகாப்பதற்காக ஆசிரியர்களும் பெற்றோர்களும் செயற்பட அக்கறையுடன் செயற்படவேண்டும்.

இணையத் தளங்களின் வாயிலாக சிறுவர் துஷ்பிரயோகங்களில் ஈடுபடுபவர்கள் தந்திரம் மிக்கவர்களாகக் காணப்படுவதால் சிறுவர்களும் இது குறித்து நிதானத்துடன் செயற்பட வேண்டும் என அவ்வமைப்பு தெரிவித்துள்ளது.

கூனன் காடு இந்துமயானம் மக்கள் பாவனைக்கு மீளளிப்பு

(அச்சவேலி)

வளலாய் கூனன்காடு இந்துமயானமானது கடந்த 20 வருடங்களுக்கு மேலாகப் பயன்படுத்த முடியாத நிலையில் காணப்பட்டது. தற்போது அப்பகுதிகள் மக்களின் பாவனைக்கு விடப்பட்டுள்ளது.

எனினும் இப்பகுதி மக்கள் முன்னர் வேறு மயானத்தையே பயன்படுத்தி வந்தனர். தற்போது மீண்டும் இந்த மயானத்தில் தகனம் செய்வதற்கு இராணுவத்தினர் அனுமதி வழங்கிய நிலையில் மயானப்பகுதிகள் சேதமடைந்தும் எரியூட்டும்

கொட்டகைகள் இன்றியும் வெயில மழை போன்றவற்றுக்கு மத்தியில் இப்பகுதி மக்கள் தகனக் கிரியைகளை மேற்கொண்டு வந்தனர்.

இதனால் தாம் பல்வேறு சிரமங்களை எதிர்கொண்டு வந்த நிலையில் சம்பந்தப்பட்ட தரப்பினர் தற்போது எரியூட்டும் கொட்டகை மற்றும் ஏனைய பகுதிகளை சீர் செய்து தந்துள்ளமையால் தாம் சிரமமின்றி தகனக்கிரியைகளை மேற்கொண்டு வருவதாக அப்பகுதி மக்கள் சுட்டிக்காட்டுகின்றனர். (85)

சர்வதேச அபிப்பிராயத்தை மாற்றி அமைக்கும் முயற்சி அமெரிக்க தூதுவர் வரவேற்பு

(கொழும்பு)

இலங்கையில் உள்ள பெரும்பான்மையின மக்கள் சிறுபான்மை மக்களை கொடுமைப்படுத்துகின்றனர் என சர்வதேச சமூகத்தின் மத்தியில் ஏற்பட்டுள்ள எதிர்மறையான கருத்தை மாற்றும் முயற்சியை இலங்கை அரசியல்வாதிகள் மேற்கொள்வது வரவேற்கத்தக்கது என இலங்கைக்கான அமெரிக்க தூதுவர் மிஷேல் ஜே.சிலன் தெரிவித்துள்ளார்.

இது தொடர்பில் பிரதான எதிர்க்கட்சியான ஐக்கிய தேசியக் கட்சியின் நாடாளுமன்ற உறுப்பினர் பாலித் தேவபெரும தெரிவித்துள்ளதாவது, சிங்களவர்கள் தொடர்பில்

நிலவும் சர்வதேச சமூகத்தின் நிலைப்பாட்டை மாற்றுவதற்கான முயற்சியில் ஈடுபட்டு வரும் இலங்கை அரசியல்வாதிகளின் செயற்பாட்டை அமெரிக்கா வரவேற்கின்றது.

இதேவேளை, அனாதகம் மற்றும் பேருவளை சம்பவங்களில் பாதிக்கப்பட்ட மக்களுக்கு அமெரிக்கா தன்னாலான உதவிகளை வழங்கும் என இலங்கைக்கான அமெரிக்க தூதுவர் சிலன் என்னிடம் தெரிவித்தார்.

இந்நிலையில், அனாதகம் மற்றும் பேருவளை சம்பவங்களின்போது சிங்களவர்கள் 26 பேரின் வீடுகளும் சேதமாக்கப்பட்டுள்ளமை தொடர்பில் நான்

அவரிடம் எடுத்துரைத்தேன்.

95 வீதமான சிங்களவர்கள் தீவிர வாத செயற்பாடுகளை விரும்பவில்லை. ஒருசிலர் மட்டுமே இவ்வாறான செயற்பாடுகளில் ஈடுபட்டு வருகின்றனர் எனவும் நான் சிலனிடம் எடுத்துரைத்தேன் என அவர் தெரிவித்துள்ளார்.

ஒட்டுசுட்டான் தண்டுவான் குளம் புனரமைக்கப்பட்டு திறந்து வைப்பு

(முல்லைத்தீவு)

ஒட்டுசுட்டான் தண்டுவான் குளம் புனரமைப்பு செய்யப்பட்டு அண்மையில் வைப்புவர்த்தியாக திறந்து வைக்கப்பட்டுள்ளது. இதில் பிரதம விருந்தினராக முல்லைமாவட்ட அரசாங்க அதிபர் நா.வேதநாயகம் கலந்து

கொண்டு திறந்து வைத்தார்.

தண்டுவான் குளம் புனர்நிர்மாணம் ஐரோப்பிய ஒன்றியத்தின் 5.371.122.54 நிதியுதவியுடன் உணவு விவசாய ஸ்தாபனத்தின் கிளிநொச்சி முல்லைத்தீவு மாவட்ட நிறுவனத்தினால் புனர்நிர்மாணம் செய்

யப்பட்டுள்ளது. இக்குளம் யுத்த காலப் பகுதியில் உடைபட்டிருந்த நிலையில் இக் குளத்தின் கீழ் 45 ஏக்கர் மட்டுமே செய்கை பண்ணப்பட்டது தற்போது புனர்நிர்மாணம் செய்யப்பட்டமையினால் 97 ஏக்கரில் இந்த ஆண்டு காலபோக நெற்செய்கை மேற்கொள்ள முடியும் எனத் தெரிவிக்கப்படுகிறது.

இந்திகழ்வில் ஐரோப்பிய ஒன்றியத்தின் செயற்பாட்டு தலைமையகத்தின் தலைவர் விலி வெண்டன்லேர்க், ஐரோப்பிய ஒன்றியத்தின் செயற்பாட்டு முகாமையாளர் ஐரோப்பிய ஒன்றியத்தின் செயற்றிட்ட முகாமையாளர் லெஸ்லி யேசராஜன், கிராம சேவையாளர்கள், கமநல அதிகாரிகள் எனப் பலர் கலந்துகொண்டனர். (40)

இருளில் முழிக்காணப்படும் வதிரி பாடசாலை வீதி

(கரணவாய்)

வடமராட்சி வதிரி அமெரிக்கன் தமிழ்க்கல்வன் பாடசாலை வீதிக்கு மின் விளக்குகள் பொருத்தப்படாமையால் அவ்வீதி இருளில் வீதி முழிக்காணப்படுவதாக பொதுமக்கள் தெரிவிக்கின்றனர்.

குறித்த இவ்வீதியில் இதுவரை மின் இணைப்புக்கள் பொருத்தப்படவில்லை எனவும் இதனால் மின் ஒளி அற்ற நிலை

யில் மக்கள் போக்குவரத்தை மேற்கொண்டு வருகின்றனர்.

மேலும் இவ்வீதியால் நாளாந்தம் அதிகளவான மக்கள் போக்குவரத்தை மேற்கொள்கின்ற நிலையில் மக்களின் நன்மை கருதி கரவெட்டி தெற்கு, மேற்குப் பிரதேச சபை இவ்வீதியத்தில் நடவடிக்கை எடுக்கவேண்டும் என பொதுமக்கள் கோரிக்கை விடுக்கின்றனர். (18)

ஐப்பானிய பிரதமர் கொழும்பு வருவார்

(கொழும்பு)

ஐப்பானியப் பிரதமர் ஷின்சே அபே (Shinzo Abe), செப்ரெம்பர் மாத ஆரம்பத்தில் பங்களாதேஷ் மற்றும் இலங்கைக்கான விஜயமொன்றை மேற்கொள்ளத் திட்டமிட்டுள்ளதாக தகவல்கள் வெளியாகியுள்ளன.

இதேவேளை, கடந்த வருடம் ஜனாதிபதி மகிந்த ராஜபக்ஷவால் ஐப்பான் பிரதமருக்கு அழைப்பு விடுக்கப்பட்ட

தாகவும், அவர் இவ்வருடம் நாட்டுக்கு வருவார் என எதிர்பார்ப்பதாகவும், இலங்கை வெளியுறவு அமைச்சின் பேச்சாளர் ஒருவர் அத தெரண விடம் கூறியுள்ளார்.

எது எவ்வாறு இருப்பினும் ஐப்பான் பிரதமர் இலங்கை வரும் திகதிகள் எதுவும் இதுவரை அறிவிக்கப்படவில்லை எனவும் அவர் சுட்டிக்காட்டியுள்ளார்.

- உக்ரைன், ஜோர்ஜியா, மால்டோவா - ஐரோப்பிய ஒன்றியத்துடன் கூட்டாண்மை உடன்பாடு

- ரஷ்யா கரும் எதிர்ப்பு



சோவியத் ஒன்றியத்தில் இடம்பெற்றிருந்த உக்ரைன், ஜோர்ஜியா, மால்டோவா ஆகியவை ஐரோப்பிய ஒன்றியத்துடன் கூட்டாண்மை உடன்பாடு செய்து கொண்டுள்ளன. ரஷ்யாவின் எதிர்ப்பை சம்பாதித்துள்ள இந்த உடன்பாடு, பெல்ஜியத்தின் தலைநகர்-பிர

சல்சில் கையெழுத்தாகி உள்ளது.

இதன் மூலம் இந்த நாடுகள் பொருளாதார ரீதியிலும், அரசியல் ரீதியிலும் மேற்கத்திய நாடுகளை சார்ந்திருக்கவும், கட்டுப்படவும் நேரும்.

இந்த உடன்பாட்டை உக்ரைன் ஜனாதிபதி பெட்ரோ

போரோஷெங்கோ வரவேற்றுள்ளார்.

இது பற்றி அவர் கருத்து தெரிவிக்கையில்,

இந்த நாள் வரலாற்றுச் சிறப்புமிக்க நாளாகும். குறிப்பாக 1991 ஆம் ஆண்டு ரஷ்யாவிடம் இருந்து சுதந்திரம் பெற்ற பின்னர் இது மிகவும் முக்கியத்துவம் வாய்ந்ததாகும். இதன் காரணமாக அரசியல் ஸ்திரமற்ற நிலையில் இருந்து உக்ரைன் மீண்டு, புதிய தொடக்கத்தை சந்திக்கும். நவீனமயமாகும். இந்த உடன்பாடு ஐரோப்பிய யூனியனின் ஒருமித்த மனநிலையின் வெளிப்பாடாகும் எனக் கூறினார்.

சோனியாகாந்தி இரகசியப்பயணம்



காங்கிரஸ் கட்சித்தலைவர் சோனியா காந்தி வெளிநாட்டிற்கு இரகசியப் பயணம் ஒன்றை மேற்கொண்டுள்ளதாக தகவல்கள் வெளியாகியுள்ளன.


சோனியா மற்றும் ராகுல் காந்தியை நீதிமன்றத்தில் ஆஜராக வேண்டும் என பா.ஜ.க. தலைவர் சுப்பிரமணியசாமி மனு ஒன்றைத் தாக்கல் செய்துள்ளார். இந்த மனுவில் அவர் ஊடக நிறுவனத்திற்கு ஒதுக்கப்பட்ட நிலம் தவறாக பயன்படுத்தப்பட்டுள்ளது என்றும் இது

தொடர்பாக சோனியா மற்றும் ராகுல் காந்தியின் மீது நடவடிக்கை எடுக்க வேண்டும் எனவும் தெரிவித்துள்ளார்.

இந்நிலையில் சோனியா, ராகுல் காந்தி இரகசியமாக வெளிநாட்டு சுற்றுப்பயணம் மேற்கொண்டுள்ளதை குறித்து சுப்ரமணியசாமி கருத்து வெளியிடிகையில் என்னுடைய புகார் தள்ளுபடியாகி விடும் என்று மத்திய அமைச்சர் ஒருவர் கூறியதாக, காங்கிரசைச் சேர்ந்த ராஜீவ் சக்லா, சோனியாவிடம் கூறியுள்ளார்.

அதனால்தான் சோனியா வெளிநாடு சென்றுள்ளார் என கூறியுள்ளார்.

உணவு விநியோக சேவையில் ஆளில்லா விமானம்



களுக்குள் பிட்லா என்ற வாக் குறுதியுடன் வியாபாரத்தில் ஈடுபட்டுள்ளது.

வாடிக்கையாளர்களிடம் இருந்து முற்பதிவு வந்த பிறகு பணியாளர் பிட்லா தயாரிப்பதை நேரடியாக இணையத்தின் மூலமாக ஒளிபரப்பும் இந்த நிறுவனம், விநியோகம் செய்ய 60 நிமிடங்களுக்கு மேல் ஆகி விட்டால் முற்பதிவுவிற்குரிய பிட்லா முற்றிலுமாக இலவசம் என்றும் அறிவித்துள்ளது.

விநியோகத்திற்கான பயண நேரத்தை மேலும் குறைக்க திட்டமிட்ட டோ டோ பிட்லா நிர்வாகத்தினர், குறைந்த உயரத்தில் பறக்கும் ஆளில்லா விமானம் மூலம் வாடிக்கையாளர்களின் வீடுகளுக்கு பிட்லாக் களை அனுப்ப முடிவெடுத்துள்ளனர்.

ஆளில்லா விமானத்தின் மூலம் உணவு விநியோக சேவையை ரஷ்யா நிறுவனம் ஒன்று வர்த்தக ரீதியாக வெற்றிகரமாக பரிசோதித்துள்ளது.

ரஷ்யாவின் சைக்கைல்கள் பகுதியில் உள்ள டோ டோ பிட்லா நிறுவனம் 60 நிமிடங்

இதற்காக 5 கிலோ எடையை சுமந்தபடி, மணிக்கு 40 கிலோ மீற்றர் வேகத்தில் பறக்கக் கூடிய ஆளில்லா விமானம் மூலம் உலகின் முதல் பிட்லா விநியோக சேவையை இந்நிறுவனம் வெற்றிகரமாக தொடங்கியுள்ளது.

முன்பதிவு கிடைத்த அரை மணி நேரத்திற்குள் வாடிக்கையாளரின் விலாசத்தின் அருகே அந்த ஆளில்லா விமானம் தாழ் பறக்க, 20 மீற்றர் உயரத்தில் இருந்து ஒரு கம்பி மூலம் பிட்லா கீழே வந்து இறங்கும்.

வாடிக்கையாளர் அதை பெற்றுக் கொண்டதும், அந்த விமானம் நேராகப் புறப்பட்ட இடத்துக்கு சென்றுவிடும்.

இந்த முயற்சியை பல உலக நாடுகள் மேற்கொண்டு வரும் போதும், ரஷ்ய நிறுவனத்தின் முயற்சி வெற்றியளித்துள்ளது.

ஐப்பானுடனான உறவு இந்தியாவுக்கு மிக முக்கியம் பிரதமர் நரேந்திரமோடி தெரிவிப்பு



(புதுடில்லி)

ஐப்பான் நாட்டுடனான உறவு, இந்தியாவுக்கு மிக முக்கியம். என, பிரதமர் நரேந்திரமோடி தெரிவித்துள்ளார்.

அரசு முறைப்பயணமாக இந்தியா வந்துள்ள ஐப்பான் நாடாளுமன்றக்குழு உறுப்பினர்கள், டில்லியில் பிரதமர் மோடியை சந்தித்துப் பேசினர். இந்தச் சந்திப்புக்குப் பின் மோடி, கருத்து வெளியிடிகையில் ஐப்பானுடனான உறவு இந்தியாவுக்கு மிக முக்கியம். அனைத்துத் துறைகளிலும் இரு நாட்டு உறவுகளுக்கு அதிக முக்கியத்துவம் கொடுக்கப்படும், என்றார். ஐப்பான் அரசின் அழைப்பை ஏற்று, வரவு-செலவுத்திட்ட கூட்டத்தொடருக்குப் பின், மோடி ஐப்பான் செல்லவுள்ளார்.

நதிநீர்ப் பிரச்சினையில் ஜெயலலிதா உரிமையை விட்டுக்கொடுத்துவிட்டார்

கருணாநிதி குற்றச்சாட்டு

நதிநீர்ப் பிரச்சினைகளில் தமிழ்நாட்டின் உரிமையை முதல்வர் ஜெயலலிதா விட்டுக் கொடுத்துவிட்டார் என தி.மு.க. தலைவர் கருணாநிதி குற்றம் சாட்டியுள்ளார்.

இதுகுறித்து அவர் வெளியிட்ட அறிக்கையில் கேரள சட்டசபையில் சில நாட்களுக்கு முன்பு, மார்க்சிஸ்ட் கம்யூனிஸ்ட் கட்சி உறுப்பினர் ஜெமிலா பிரகாசம் முல்லைப்பெரியாறு உட்பட நான்கு அணைகளும் இப்போது கேரளாவின் கட்டுப்பாட்டில் தான் உள்ளது. அந்த அணைகள் முழுக்க முழுக்க கேரளாவுக்குச் சொந்தமானவை என வாதாடி யிருந்தார்.

இதனையடுத்து இதற்காக பெரும் போராட்டத்தை நிகழ்த்தி கடந்த 2012 ஆம் ஆண்டில் தமிழகத்திற்குச் சொந்தமானவை எனக் குறிப்பிடப்பட்டு இருந்த அணைகளைக் கைப்பற்றியது.

கடந்த 2009 வரை இந்த

நான்கு அணைகளும் தமிழகத்தின் பட்டியலில் இருந்தன. கேரளாவின் வலியுறுத்தலைத் தொடர்ந்தே இந்த நான்கு அணைகளும் கேரள பட்டியலில் சேர்க்கப்பட்டது.

இந்நிலையில் முல்லை பெரியாறு பிரச்சினை என்னால் தீர்விற்கு கொண்டு வரப்பட்டு உரிமை நிலைநாட்டப்படும் என தன்னைத்தானே புகழ்ந்துரைத்த முதல்வர் ஜெயலலிதா இதுவரை அப்பிரச்சினைக்குத் தீர்வு எதையும் கொண்டு வந்தாரா? தன்னால் தமிழ்நாட்டின் உரிமை நிலைநாட்டப்பட்டது என்று சொல்லியிருக்கிறாரே, காவேரி நதி நீர்ப் பிரச்சினை தீர்ந்து



விட்டதா?

மேலும் நதிகள் இணைப்புத் திட்டம் சாத்தியமில்லை என வல்லுநர்கள் சமர்ப்பித்த அறிக்கைக்கு தமிழக அரசின் பதில் தான் என்ன.

இதுதான் ஜெயலலிதா நதிநீர் இணைப்புப் பிரச்சினையில் ஆக்கபூர்வமான நடவடிக்கை மேற்கொள்வதன் இலட்சணமா? என்று கருணாநிதி கூறியுள்ளார்.

ஈராக்கில் வீடுகள் இன்றி 2 மில்லியன் பேர் தவிப்பு

தீவிரவாதிகள் நடாத்தி வரும் தாக்குதலால் ஈராக்கில் சுமார் 2 மில்லியன் பேர் வீடுகளை இழந்து தவித்து வருவதாக ஈராக்கிற்கான ஐ.நா. இயக்குனர் பியர்ஸ் தெரிவித்துள்ளார்.

கடந்த சில ஆண்டுகளாக நடைபெற்று வரும் போர் காரணமாக பலர் தங்களின் இருப்பிடங்களை காலி செய்து விட்டுச் சென்று விட்டதாகவும் அவர் தெரிவித்துள்ளார்.

இந்தியாவில் ஆரம்பக்கல்வி பெறாத 10 இலட்சம் குழந்தைகள்



இந்தியாவில் ஆரம்பக்கல்வி பெறாத குழந்தைகளின் எண்ணிக்கை சுமார் 10 இலட்சம் என யுனெஸ்கோ அமைப்பு தெரிவித்துள்ளது.

இதற்கு அடுத்த படியாக பாகிஸ்தான், இந்தோனேஷியா நாடுகள் இடம்பிடித்துள்ளன.

புருண்டி, ஏமன், கானா, நேபாளம், ருவாண்டா, இந்தியா, ஈரான், வியட்நாம் உள்ளிட்ட 17 நாடுகளில் பாடசாலை செல்லாத குழந்தைகளின் எண்ணிக்கை கடந்த 10 ஆண்டுகளில் 27 மில்லியனிலிருந்து நான்கு மில்லியனாகக் குறைந்து விட்டதாக யுனெஸ்கோவின் பொது இயக்குனர் ஐரினோபோகோவா தெரிவித்துள்ளார்.

புலிகளுக்கு ஆதரவானவர்களே விசாரணைக்கு முன் சாட்சியம்

ஐ.நா.வின் விசாரணைக்குழு விற்கு விடுதலைப் புலிகளுக்கு ஆதரவாகவும் இலங்கைப் படையினருக்கு எதிராகவும் சாட்சியமளிக்க பல்வேறு தரப்பினர் தயாராகி வருவதாக ஏற்கனவே தகவல்கள் வெளியாகியிருப்பதாக இன்று வெளிவரும் ஞாயிறு திவயின பத்திரிகையில்

என்கிறது திவயின

தெரிவிக்கப்பட்டுள்ளது. சாட்சியாளர்கள் விசாரணைக்குழுவின் முன் சாட்சியமளிக்க செல்வதற்கான விமானப் பயணச் சீட்டுக்கள், தங்குமிட வசதிகள் மற்றும் விசேட கொடுப்பன

வுகளை வழங்க சில அரசாபற்ற நிறுவனங்கள் திட்டமிட்டுள்ளதாக அறியக் கிடைத்துள்ளது.

ஐ.நா. மனித உரிமை ஆணையாளரின் விசாரணைக்குழுவின் ஜெனிவா உட்பட உலகின் 8 நகரங்களில் சாட்சியங்களை பதிவு செய்ய தீர்மானித்துள்ளனர்.

இதனிடையே விசாரணைக்குழுவின் முன் பொய்ச்சாட்சிய வழங்கி அரசியல் புகலிடம் பெற சில தரப்பினர் முயற்சித்து வருவதாகவும் இவ்வாறு நாட்டைக் காட்டிக் கொடுக்கவுள்ள நபர்களின் சொத்துக்களை கூட அரசுடமையாக்க முடியும் எனவும் திவயின குறிப்பிட்டுள்ளது.

இரண்டு முன்னாள் இராணுவ அதிகாரிகள் உட்பட 31 பேர் விசாரணைக்குழுவின் முன் சாட்சியமளிக்க உள்ளதாக தகவல்கள் தெரிவிப்பதாகவும் அந்த பத்திரிகை மேலும் குறிப்பிட்டுள்ளது.

இலஞ்ச ஊழலுக்கு எதிராக வவுனியாவில் ஆர்ப்பாட்ட பேரணி



வடமாகாணத்தில் உள்ள ஐந்து மாவட்ட இளைஞர் யுவதிகளை ஒன்றிணைத்து இலஞ்ச ஊழலுக்கு எதிராக மாபெரும் ஆர்ப்பாட்ட பேரணி நேற்று வவுனியா நகரப் பகுதியில் இடம்பெற்றது.

வவுனியா மாவட்ட இலஞ்ச ஊழலுக்கு எதிரான சட்ட ஆலோசனை மையத்தின் ஏற்பாட்டில் நடைபெற்ற இந்த பேரணிக்கு, மாகாணத்தின் பிராந்திய இணைப்பாளர் ரவீந்திர சில்வா தலைமை தாங்கினார். வடமாகாணத்தில் இலஞ்ச ஊழல் அதிகரித்துள்ள மையை கண்டித்தும் அவற்றை தடுக்கும் முகமாகவும் விழிப்புணர்வை ஏற்படுத்தவும் வவுனியா, கிளிநொச்சி, முல்லைத்தீவு, திருகோணமலை, மன்னார், யாழ்ப்பாணம் ஆகிய மாவட்டங்களின் இளைஞர் யுவதிகளின் பூரண பங்கேற்புடன் இவ் ஆர்ப்பாட்ட பேரணி இடம் பெற்றது.

வவுனியா மாவட்ட இலஞ்ச ஊழலுக்கு எதிரான சட்ட ஆலோசனை மையத்திலிருந்து தொடங்கிய ஆர்ப்பாட்டப்பேரணி பேருந்து நிலையலிதி ஊடாக வவுனியா பொதுவைத்தியசாலைக்கு சென்று, மீண்டும் வவுனியா மாவட்ட இலஞ்ச ஊழலுக்கு எதிரான சட்ட ஆலோசனை மையத்தில் நிறைவடைந்தமை குறிப்பிடத்தக்கது.

வெறுப்பைத்..

பெற்றன. இந்த அமைப்பிற்கு ஆளும் அரசாங்கத்தின் தொடர்பு இருப்பதாக தெரிவிக்கப்படுகிறது.

இலங்கையில் பெரும்பான்மை பௌத்தர்கள் உட்பட பலருக்கு பொதுபலசேனாவுடன் எந்த தொடர்பும் இல்லை. நாடு காயங்களுக்கு மருந்து போட வேண்டிய நிலையில் உள்ளது. வன்முறைகளுக்கு காரணமானவர்களுக்கு எதிராக நடவடிக்கை எடுக்குமாறு பொலிஸாருக்கு ஜனாதிபதி உத்தரவு இட்டது வரவேற்கத்தக்கது. ஆனால் அவர் பொதுபலசேனாவின் பெயரை குறிப்பிடவில்லை. இலங்கை சர்வதேச விசாரணைகளுக்கு உடனடியாக அனுமதி அளிக்க வேண்டும். மனித உரிமை கரிசனைகளுக்கு தீர்வு காண வழங்கப்படும் தொழில்நுட்ப உதவியை ஏற்றுக்கொள்ள வேண்டும். இலங்கையின் நல்லிணக்க ஆணைக்குழுவின் பரிந்துரைகளை அமுல்படுத்த வேண்டும் என நியூயோர்க் டைமஸ் மேலும் குறிப்பிட்டுள்ளது.

தொண்டு....

தல் தொடர்பில் அமெரிக்கா இலங்கை மக்களுக்கு விழிப்புணர்வு ஏற்படுத்த வேண்டிய அவசியம் கிடையாது. கடந்த காலங்களில் பல்வேறு வெளிநாட்டு தூதரகங்களிடமிருந்து பணம் திரட்டி சில தன்னார்வத் தொண்டு நிறுவனங்கள் தேர்தல் கண்காணிப்பு பணிகளில் ஈடுபட்டு வந்தன. இலங்கையின் ஸ்திரீத் தன்மைக்கு குந்தகம் ஏற்படுத்தும் நோக்கில் தன்னார்வத் தொண்டு நிறுவனங்களை அமெரிக்கா கருவியாக பயன்படுத்திக்கொள்கிறது.

முக்கிய தன்னார்வ தொண்டு நிறுவனங்களுக்கு வழங்கப்படும் பணம் தொடர்பில் உடனடி விசாரணை நடத்தப்பட வேண்டும் அநேகமாக வெளி நாடுகளிலிருந்து கிடைக்கப்பெறும் பாரியளவு பணத்தை தன்னார்வ தொண்டு நிறுவனங்கள் தேசிய பாதுகாப்பு பிற்கு குந்தகம் ஏற்படுத்தும் வகையில் பயன்படுத்திவருகின்றன.

2005 ஆம் ஆண்டு ஜனாதிபதி தேர்தலில் புலிகளின் உத்தரவிற்கு அமைய மக்கள் வாக்களிப்பில் பங்கேற்காத போதிலும், 2001 ஆம் ஆண்டில் நடைபெற்ற நாடாளுமன்றத் தேர்தலில் தமிழீழ விடுதலைப் புலிகளுக்கும் தமிழ்த் தேசியக் கூட்டமைப்பிற்கும் இடையிலான உறவுகள் தொடர்பில் அமெரிக்கா உள்ளிட்ட ஏனைய நாடுகள் மக்களுக்கு தெளிவுபடுத்த முன்வராதது ஏன்? இலங்கை மட்டுமல்ல உலகின் ஏனைய நாடுகளும் தன்னார்வ தொண்டு நிறுவனங்களுக்கான நிதி மூலங்கள் தொடர்பில் விசாரணை செய்வதாகவும் அதில் தவறில்லை எனவும் தெரிவித்துள்ளனர். (37)

விபத்தில் வாகனம் சேதம்; ஜவர் பணி நிறுத்தம்

யாழ்.மாநகர சபையின் அனுமதி இல்லாமல் மாநகர சபையின் வாகனத்தை வெளியே கொண்டு சென்று விபத்தில் சிக்கவைத்து சேதப்படுத்திய யாழ்.மாநகர சபையின் பணி யாளர்கள் ஜவர் பணியில் இருந்து இடைநிறுத்தப்பட்டிருப்பதாக யாழ். மாநகர சபை முதல்வர் திருமதி யோகேஸ்வரி பற்குணராஜா தெரிவித்துள்ளார்.

இவ்வாறு பணியில் இருந்து இடைநிறுத்தப்பட்டவர்களில் இரண்டு சாரதிகளும் நான்கு உத்தியோகத்தர்களும் அடங்கு

வதாக அவர் குறிப்பிட்டுள்ளார்.

மேலும் யாழ். மாநகர சபையில் இருந்து வாகனத்தை எடுத்துச் சென்ற இவர்கள் தீவுப்பகுதி மண்கும்பாணை அடுத்துள்ள அராசிச் சந்தியில் விபத்தில் சிக்கவைத்து வாகனத்தைச் சேதப்படுத்தியதாகத் தெரிவிக்கப்படுகின்றது.

இந்தச் சம்பவம் குறித்து விசாரணை நடைபெற்று வருவதாகவும் அதன் முடிவில் நடவடிக்கை எடுக்கப்படவிருப்பதாகவும் முதல்வர் தெரிவித்தார். (பா)

கைக்குண்டு மீட்பு

வடமராட்சி வல்லிபுரம் மணல் அள்ளும் பகுதியிலிருந்து கைக்குண்டு என்று நேற்று முன்தினம் மாலை மீட்கப்பட்டதாக பருத்தித்துறைப் பொலிஸார் நேற்று தெரிவித்தனர்.

கிடைக்கப்பெற்ற இரகசியத் தகவலின் அடிப்படையில் கைக்குண்டு மீட்கப்பட்டதாகவும் இது தொடர்பிலான மேலதிக விசாரணைகளை மேற்கொண்டு வருவதாகவும் பொலிஸார் தெரிவித்தனர்.



முகமுடி அணிந்த திருடர்கள் பூநகரியில் துணிகரக் கொள்ளை

(முழங்காவில்) பூநகரி வாடியடிக்கு அருகாமையிலுள்ள கோபாலபிட்டிப் பகுதியில் உள்ள ஒரு வீட்டில் நேற்று முன்தினம் இரவு கொள்ளைச் சம்பவம் ஒன்று இடம்பெற்றுள்ளது.

இச்சம்பவம் குறித்து தெரிய வருவதாகவுது.

குறித்த வீட்டிற்குள் இரவு வேளையில் வாள்கள் பொல்லுகளுடன் முகமுடி அணிந்த வாறு லாவகமாக நுழைந்த திருடர்கள் அங்கிருந்த குடும்பத்தினரை பணயம் வைத்து சகல

உடமைகளையும் சேதப்படுத்தி 3 இலட்சம் ரூபா பெறுமதியான நகைகளையும் 6500 ரூபா பணத்தையும் கொள்ளையடித்துச் சென்றுள்ளனர்.

இச்சம்பவம் குறித்து வீட்டு உரிமையாளர் பூநகரி பொலிஸ் நிலையத்தில் முறைப்பாடு செய்துள்ளதை அடுத்து பூநகரி பொலிஸார் சம்பவ இடத்துக்கு சென்று விசாரணைகளை மேற்கொண்டுள்ளனர்.

பூநகரிப்பிரதேசத்தில் கடந்த 2 வாரத்தில் கொள்ளைச் சம்பவங்கள் இடம்பெற்றுள்ளதன் இதற்கு முன்னர் இரு கொள்

ளைச்சம்பவங்கள் இடம்பெற்றுள்ளமை குறிப்பிடத்தக்கது. (112)

கள்ள மணல் கடத்தல்: அகப்பட்டது 3 கன்ரர்கள்

(யாழ்ப்பாணம்) பருத்தித்துறை வல்லிபுரம் 7ஆம் கட்டைப்பகுதியில் கள்ள மணல் கொண்டுசென்ற 3 கன்ரர் ரக வாகனங்கள் விசேட பொலிஸ் பிரிவினரால் கைப்பற்றப்பட்டு பருத்தித்துறை பொலிஸாரிடம் ஒப்படைக்கப்பட்டுள்ளது.

விசேட பொலிஸ் பிரிவினருக்கு கிடைத்த இரகசியத் தகவலின்படி 7ஆம் கட்டைப்பகுதியில் நேற்று மாலை இம் மூன்று கன்ரர் ரக வாகனங்கள் கைப்பற்றப்பட்ட வேளையில் சாரதிகள் அங்கிருந்த தப்பித்துச் சென்றுள்ளனர்.

இச்சட்டவிரோத மணல் கடத்தல் தொடர்பில் பருத்தித்துறை பொலிஸார் மேலதிக விசாரணைகளை ஆரம்பித்துள்ளனர். (இ)

முஸ்லிம்களை...

காணப்படுகின்றனவோ அதே போல் வெளிநாட்டில் இருக்கும் எம்வருக்கும் ஏற்படும்.

போரினால் பாதிப்படைந்துள்ள எமது சமூகத்தினை முன்னேற்றுவதற்காக மாணவர்கள் சமுதாயம் எமது பிரதேசங்களிலிருந்து அபிவிருத்திகளை மேற்கொள்ள வேண்டும் என அவர் மேலும் தெரிவித்தார்

நடுக்கடலில்...

புதுச்சேரியிலிருந்து அவுஸ் ரேலியாவுக்கு படகு மூலம் 32 பெண்கள், 37 குழந்தைகள் உட்பட 152 பேர் பயணித்துள்ளனர்.

இவர்கள் பயணித்த படகு எண்ணெய்க் கசிவு காரணமாக அவுஸ்ரேலியாவின் கிறிஸ்மஸ் தீவிலிருந்து சுமார் 250 கி.மீ தொலைவில் நடுக்கடலில் சிக்கியுள்ளதாக இந்திய ஊடகங்கள் செய்தி வெளியிட்டுள்ளன.

இந்நிலையிலேயே இச்செய்தியினை ஸ்கொட் மொரிஸன் மறுத்துள்ளார்.

"நடுக்கடலில் படகு சிக்கித் தவிப்பதாக தகவல்கள் இல்லை, அவ்வாறு படகு ஏதும் அவுஸ்ரேலிய கடற்பாற்பில் சிக்கி தவிப்பதாக தகவல்கள் கிடைத்தால் அதனை மீட்பதற்கு அவுஸ்ரேலிய அரசாங்கம் நடவடிக்கை எடுக்கும் என அவர் மேலும் தெரிவித்தார்.

ஹலோட்ரஸ்....

டிருந்த குறித்த ஹலோட்ரஸ் பணியாளர் அது தவறுதலாக வெடித்ததில் காயமடைந்தார். உடனடியாக சாவகச்சேரி வைத்தியசாலைக்கு எடுத்துச் செல்லப்பட்ட அவர், மேலதிக சிகிச்சைக்காக யாழ். போதனா வைத்தியசாலைக்கு அனுப்பி வைக்கப்பட்டார்

பளையில்...

இக்கடைத்தொகுதியினை அமைக்கும் பணியினை வடமராட்சியைச் சேர்ந்த தனியார் ஒப்பந்தகாரருக்கு பிரதேசசபையால் வழங்கப்பட்டு அவரே மேற்கொண்டு வந்தார். அத்துடன் நேற்று பிரதேச சபையின் தொழில்நுட்ப உத்தியோகத்தர் இல்லாத வேளையில் இத்திருத்தப்பணி முன்னெடுக்கப் படுகின்றது என்பதும் குறிப்பிடத்தக்கது.

இக்கடைகள் அமைக்கப்பட்டு இன்னும் ஒருமாதகாலம் கூட நிறைவாகவில்லை என்பதும் குறிப்பிடத்தக்கது. (37)

தந்தையின்...

இதேவேளை, யாழ். மீசாலை வடக்கில் காணித் தகராறு காரணமாக சண்டையிட்டுக்கொண்ட இரண்டு வயோபதிபர்களை அவர்கள் இருவரின் மைத்துனன் தாக்கியதில் குறித்த இரு வயோதிபர்களும் படுகாயமடைந்த நிலையில் சாவகச்சேரி ஆதார வைத்திய சாலையில் நேற்று முன்தினம் மாலை அனுமதிக்கப்பட்டுள்ளனர்.

இதில் கணபதிப்பிள்ளை கந்தசாமி (61), கே.மயில்வாகனம் (55) ஆகிய இருவருமே படுகாயமடைந்துள்ளனர்.

படுகாயமடைந்த இரண்டு உறவுக்கார வயோதிபர்களும் காணித் தகராறு காரணமாக சண்டையிட்டுக் கொண்ட போது, அங்கு வந்த இருவரின் மைத்துனர், இருவர் மீதும் இரும்புக் கம்பியினால் தாக்கியுள்ளதாகப் பொலிஸார் தெரிவித்தனர்.

இவை தொடர்பான மேலதிக விசாரணைகளை மேற்கொண்டு வருவதாகப் பொலிஸார் தெரிவித்தனர்.

இலங்கை மீதான விமர்சனம் காவிகளின் செயலே காரணம்

ரணில் தெரிவிப்பு

(கொழும்பு) இலங்கையில் உள்ள காவிகள் அணிந்த சிறிய தரப்பினரின் செயல்கள் காரணமாக, நாடு சர்வதேசத்திற்கு மத்தியில் கரும் விமர்சனங்களுக்கு உள்ளாகியிருப்பதாக எதிர்க்கட்சித் தலைவர் ரணில் விசுவநாதன் தெரிவித்துள்ளார். இவர்களில் செயற்பாடுகளால் நாட்டுக்கு அவப் பெயர் ஏற்பட்டுள்ளது என்றும் அவர்



குறிப்பிட்டுள்ளார்.

ஹட்டன் அம்பகமுவ விஜயபாகு விகாரையில் நடைபெற்ற வைபவம் ஒன்றில் பேசும் போதே அவர் இதனை கூறியுள்ளார்.

அதேபோல் நாட்டின் சட்டம் மற்றும் நல்லாட்சி என்பனவும் சீர்குலைந்துள்ளதாகவும் இதன் காரணமாக நாட்டு மக்கள் கரும் பொறுப்பில் இருப்பதாகவும் அவர் குறிப்பிட்டுள்ளார்.

கடும் போக்குவாதிகள் மீது கடுமையான நடவடிக்கை பொலிஸார் தெரிவிப்பு

கடும் போக்குவாதிகளுக்கு எதிராக கடுமையான நடவடிக்கை எடுக்கப்படும் என பொலிஸார் அறிவித்துள்ளனர்.

இலங்கையில் இன மற்றும் மத சமூகங்களுக்கு இடையில் முரண்பாடுகளை ஏற்படுத்த முயற்சிக்கும் நபர்களுக்கு எதிராக கடுமையான நடவடிக்கை எடுக்கப்படும் என தெரிவித்துள்ளனர்.

நாட்டு மக்களின் மனிதாபிமானத்தை சீர்குலைக்கும் வகையில் சில தரப்பினர் செயற்பட்டு

வருவதாக பிரதிக் பொலிஸ் மா அதிபர் அனூர சேனாநாயக்க தெரிவித்துள்ளார்.

இன, மதங்களுக்கு இடையில் சகோதரத்துவத்தை ஏற்படுத்தும் நோக்கில் கொழும்பில் நேற்று பேரணியொன்று நடத்தப்பட்டது.

இந்தப் பேரணியில் பங்கேற்ற போது அவர் இதனைக் குறிப்பிட்டுள்ளார். நாட்டின் பல பகுதிகளிலும் கடும் போக்குடையவர்கள் செயற்பட்டு வருவதாக அவர் குற்றம் சுமத்தியுள்ளார்.

2-II பட்டதாரி ஆசிரியர்களை 2-I இற்குள் உள்வாங்க திட்டம்

(யாழ்ப்பாணம்) வடமாகாணத்தில் 2-II பட்டதாரி ஆசிரியர் சேவையில் உள்ளவர்களை 2-I இற்குள் உள்வாங்குவதற்கான நடவடிக்கையினை வடக்கு மாகாண கல்வி அமைச்சு துரித நடவடிக்கையினை எடுத்துள்ளது.

15.7.1998 இல் நியமனம் பெற்றவர்களுக்கு நீண்ட காலத்தின் பின்னர் 2-II நியமனம் வழங்கப்பட்டது.

தற்போது வலயக் கல்விப் பணிப்பாளர்கள், கோட்டக்கல்வி பணிப்பாளர் உரிய கல்வி அமைச்சுக்கு மேற்படி 211

தரத்தில் உள்ளவர்கள் நீண்ட காலமாக 2-I தரத்தில் உள்ளவர்களை கட்டிக்காட்டியுள்ளனர்.

இதனைடுத்து வலயக் கல்வி பணிமனைபூடாக அடுத்து வாரம் 2-II இல் இருந்து 2-I இற்கு தரம் உயர்த்தப்பட வேண்டியவர்களின் விபரம் திரட்டப்படவுள்ளது.

விபரம் திரட்டப்பட்டவுடன் கல்வி அமைச்சு 15.7.1998 முதல் நியமனம் பெற்றவர்களுக்கு 2-I தரத்திலான பதவி உயர்வுகளை வழங்க நடவடிக்கை எடுக்கும் என தெரிவிக்கப்படுகிறது. (92)

சர்வதேச சவாலை எதிர்கொள்ள வலுவான எதிர்க்கட்சி அவசியம்

அமைச்சர ரோஹித தெரிவிப்பு

(கொழும்பு) சர்வதேசத்தில் இருந்து வரும் சவால்களை எதிர்கொள்ள இலங்கைக்கு வலுவான எதிர்க்கட்சி ஒன்று அவசியம் என அமைச்சர் ரோஹித அபேகூணவர்தன தெரிவித்துள்ளார்.

கொழும்பில் நடைபெற்ற ஊடக சந்திப்பொன்றில் அமைச்சர் இதனைக் கூறியுள்ளார்.

எதிர்க்கட்சியில் இருக்கும் சில நாடாளுமன்ற உறுப்பி

னர்களின் செயற்பாடுகளால் வலுவான எதிர்க்கட்சியை உருவாக்குவதில் தடையேற்பட்டுள்ளது.

முக்கியமாக சிறிலங்கா சுதந்திரக் கட்சியில் இருந்து விரட்டப்பட்டவர்கள் எதிர்க்கட்சியில் இருப்பதால், அவர்கள் வலுவான எதிர்க்கட்சி உருவாகுவதற்கு தடையாக இருந்து வருகின்றனர் எனவும் அபேகூணவர்தன குறிப்பிட்டுள்ளார்.

காணிப்பிரச்சினையைத் தீர்க்க முன்வந்தது தென்கொரியா

(கொழும்பு) இலங்கையில் நிலவி வரும் காணிப் பிரச்சினைகளுக்கு தீர்வு காண உதவிகளை வழங்க தென் கொரியா முன்வந்துள்ளது. நாட்டின் பல பிரதேசங்களில் காணப்படும் காணிகளை அபிவிருத்தி செய்தல், காணிப் பயன்பாட்டை கிரமமாக்குதல் போன்ற பணிகளுக்கு தென்கொரியா

ஒத்துழைப்பு வழங்கவுள்ளதாகத் தெரிவிக்கப்படுகிறது.

இலங்கைக் காண தென் கொரியத் தூதர் பேனக் வோன செம் இது தொடர்பில் இணக்கப் பாட்டை வெளியிட்டுள்ளதாக, காணி மற்றும் காணி அபிவிருத்தி அமைச்சர் ஜனக பண்டார தென்னக்கோன் தெரிவித்துள்ளார்.

காணிப் பிரச்சினைகளுக்கு தீர்வு காணும் நடவடிக்கைகள் எதிர்வரும் ஆண்டில் நடைபெறவுள்ளதாகக் குறிப்பிட்டுள்ளார்.

இயற்கை அனர்த்தங்களினால் பாதிக்கப்படக் கூடிய காணிகள் அடையாளம் காணப்பட்டு, காணி அபிவிருத்திப் பணிகள் மேற்கொள்ளப்பட உள்ளதாகக் குறிப்பிட்டுள்ளார்.

காலிறுதியில் பிரேசில்

உலகக் கிண்ண கால்பந்தாட்டப் போட்டியில் பிரேசில் காலிறுதிக்கு தகுதி பெற்றது.

பிரேசில்-சிலி அணிகள் மோதிய முக்கிய போட்டியில் ஆட்டம்: 1:1 என சமநிலையானது. இதனையடுத்து தண்ட உதைமூலம் வெற்றி தீர்மானிக்கப்பட பிரேசில் 3:2 என வெற்றி பெற்று காலிறுதிக்குள் நுழைந்தது.

நுபக்கிரி அண்ணமாரிலும் கடாக்கள் வெட்டி சரிப்பு



புத்தூர் நுபக்கிரி சந்தியில் அமைந்துள்ள அண்ணமார் ஆலயத்தில் நேற்று நடந்த வேள்வியில் சுமார் இருபத்தைந்துக்கும் மேற்பட்ட கடாக்கள் பலியிடப்பட்டன.

ஐம்பதுக்கும் மேற்பட்ட சேவல்களும் வெட்டப்பட்டன. நேற்று முன்தினம் மாலை முதல் இடம் பெற்ற பூசை வழிபாடுகளைத் தொடர்ந்து நள்ளிரவு காவடிகள் அடியவர்களால்

எடுத்துவரப்பட்டன. அதனைத் தொடர்ந்து காலை நாகதம்பிரான் ஆலயம், வைரவர் ஆலயம், அண்ணமார் ஆலயம் என்பவற்றின் முன் வழந்து கட்டிப் பொங்கல் பொங்கி படைத்துப் கிராமிய மரபுகளுக்கு அமைவாகப் பூசை வழிபாடுகள் இடம்பெற்றன. இதனைத் தொடர்ந்து முற்பகல் 10 மணியளவில் கடாக்களும் சேவல்களும் பலியிடப்பட்டன.

நவிப்பிள்ளைக்கு பிரிவுபசாரம் புகழாரம் சூட்டினார் மூன்

ஐ.நா. மனித உரிமைகள் ஆணையாளர் நவநீதம் பிள்ளைக்கு, ஐ.நா மனித உரிமைகள் பேரவை நேற்று முன்தினம் புகழாரம் சூட்டி பிரிவுபசாரம் வழங்கியது.

கடந்த ஆறு ஆண்டுகளாக ஐ.நா. மனித உரிமைகள் ஆணையாளராகப் பணியாற்றிய, நவநீதம் பிள்ளையின் பணிக் காலம் இன்னும் எட்டு வாரங்களில் முடிவடையவுள்ளது.

இந்தநிலையில், நேற்றுமுன்தினம் நிறைவடைந்த ஐ.நா மனித உரிமைகள் பேரவையின் 26 ஆவது அமர்வில் அவருக்குப் பிரிவுபசாரம் அளிக்கப்பட்டது. இந்த நிகழ்வில் ஐ.நா பொதுச்செயலர் பான் கீ மூன் அனுப்பி வைத்த வாழ்த்துச் செய்தியை, ஜெனிவாவில் உள்ள ஐ.நா. பணியகத்தின் பதில் பணிப்பாளர் நாயகம் மைக்கேல் முல்லர் வாசித்தார். நவநீதம் பிள்ளை ஒரு அசாதாரணமான மனித உரிமை ஆணையாளராகப் பணியாற்றியுள்ளதாகவும், நம்பகத்துடனும், உலகில் மிகவும் பாதிக்கப்பட்ட மக்களின் சார்பில் அவர் பாடுபட்டவர் என்றும் பான் கீ மூன் தெரிவித்திருந்தார். அதையடுத்து நவநீதம் பிள்ளையின் பணியைப் பாராட்டியும், அவரது எதிர்காலம் சிறப்பாக அமைய வாழ்த்தியும், பல்வேறு நாடுகளின் பிரதிநிதிகள் உரையாற்றினர்.

புலிச் சந்தேக நபர்கள் குறித்து கருத்து வெளியிட கனடா மறும்

(கொழும்பு) இலங்கையில் தண்டனை விதிக்கப்பட்ட தமிழீழ விடுதலைப் புலிகளின் முக்கிய உறுப்பினர் ஒருவர் கனடாவில் வாழ்ந்து வருவதாகவும் அவரை நாடு கடத்துமாறும் இலங்கை கோரியுள்ளதாக ஊடகங்களில் தகவல்கள் வெளியாகியிருந்தன.

எனினும், இவ்வாறு இலங்கை கோரிக்கை விடுத்ததா இல்லையா என்பது பற்றி கனடா எவ்வித கருத்துக்களையும் வெளியிடவில்லை.

இலங்கை அரசாங்கம் இவ்வாறான கோரிக்கையை முன்வைத்ததா இல்லையா என்பது குறித்து எதனையும் கூற முடியாது என கனேடிய நீதி அமைச்சின் பேச்சாளர் தெரிவித்துள்ளார்.

கனராஜா ரவிசங்கர் என்ற தமிழீழ விடுதலைப் புலி உறுப்பினருக்கு வவுனியா உயர் நீதிமன்றம் சிறைத்தண்டனை விதித்திருந்தது. நாடு கடத்துமாறு இலங்கை

கோரியதா என்பதனை ஊடகங்களுக்கு பகிரங்கப்படுத்த முடியாது எனவும், அது இரு நாடுகளுக்கும் இடையிலான இரகசியமான விவகாரம் எனவும் நீதி அமைச்சு அறிவித்துள்ளது.



அளுக்கம் உள்ளிட்ட நகரங்களில் முஸ்லிம்களுக்கு எதிராக நடத்தப்பட்ட வன்செயல்களுக்கு கண்டனம் தெரிவிக்கும் முகமாக சுவில் நாட்டின் ஜெனிவா நகரில் ஐ.நா. மனித உரிமைகள் ஆணைக்குழு அலுவலகத்துக்கு முன்பாக ஐரோப்பிய முஸ்லிம்களால் ஆர்ப்பாட்டம் ஒன்று நடத்தப்பட்டது.

ஐரோப்பிய இஸ்லாமிய தகவல் நிலையம் என்ற அமைப்பினால் அந்த ஆர்ப்பாட்டம் ஏற்பாடு செய்யப்பட்டிருந்தது. அங்கு கூடிய நூற்றுக்கணக்கான இலங்கையின் புலம்பெயர்ந்த முஸ்லிம்கள், வன்செயலுக்கு எதிராகவும் இலங்கை அரசாங்கத்துக்கு எதிராகவும் கோசங்களை எழுப்பினார்கள்.